



जागरूक टाइम्स

सनी की जाट ने मचाया गदर..

पेज -09



सिरोही, शुक्रवार, 11 अप्रैल 2025

वर्ष : 18

अंक : 82

पृष्ठ : 12

मूल्य : 2.50 रु.

न्यूज ब्रीफ

मतांतरण से जुड़ी याचिकाओं पर 16 अप्रैल को सुनवाई करेगा सुप्रीम कोर्ट

नई दिल्ली। देश में मतांतरण के मुद्दे से जुड़ी याचिकाओं पर सुप्रीम कोर्ट 16 अप्रैल को सुनवाई करेगा। कुछ याचिकाओं में कई राज्यों में मतांतरण विरोधी कानूनों को चुनौती दी गई है, जबकि एक अन्य याचिका में जबरन मतांतरण के खिलाफ राहत मांगी गई है। बहरहाल, यह मामला चीफ जस्टिस संजीव खन्ना और जस्टिस संजय कुमार तथा जस्टिस केवी विश्वनाथन की पीठ के समक्ष आएगा।

शिक्षामंत्री मदन दिलावर बोले, राजस्थान में जल्द होंगे ग्रेड थर्ड टीएस के ट्रान्सफर

जयपुर। राजस्थान में प्रमोशन का इंतजार कर रहे ग्रेड थर्ड टीचर का इंतजार जल्द पूरा होने वाला है। गुरुवार को राजस्थान शिक्षक संघ राष्ट्रीय की प्रांतीय कार्यकारिणी की बैठक में शिक्षा मंत्री मदन दिलावर ने इसकी घोषणा की। इसके साथ ही उन्होंने लंबे समय से एक ही पद पर जमे अधिकारियों का ट्रान्सफर करने की भी घोषणा की। जयपुर में शिक्षकों की बैठक को संबोधित करते हुए दिलावर ने कहा कि आपकी बहुत सारी मांगें हैं, जो मुझे पता हैं। सबको शीघ्र ही पूरा कर दिया जाएगा।

मुम्बई हमले का दोषी तहल्लूर राणा भारत लाया गया

लैंडिंग के बाद पहली तस्वीर सामने आई

सीधे एनआईए हेडक्वार्टर ले जाया गया

नई दिल्ली। 2008 मुम्बई आतंकी हमलों के दोषी तहल्लूर राणा को अमेरिका से भारत ला रखा विशेष विमान दिल्ली पहुंच गया है। यह विमान दिल्ली के पालम टेविनकल एयरपोर्ट पर लैंड हुआ। यही पर उसकी पहली तस्वीर सामने आई है। यहां से तहल्लूर को सीधे एनआईए हेडक्वार्टर ले जाया गया है। एनआईए हेडक्वार्टर के बाहर सुरक्षा के पुख्ता इंतजाम किए गए हैं। जेल सूत्रों के मुताबिक, राणा को दिल्ली की तिहाड़ जेल में हाई सिक्योरिटी वार्ड में रखा जाएगा। जेल प्रशासन ने इसके लिए जरूरी इंतजाम कर लिए हैं।



अमेरिकी सुप्रीम कोर्ट में दायर की थी याचिका

तहल्लूर ने भारत आने से बचने के लिए अमेरिकी सुप्रीम कोर्ट में याचिका दायर की थी, जिसे खारिज कर दिया गया था। उसने अपनी याचिका में खुद को पाकिस्तान बीमारी से पीड़ित बताते हुए कहा था कि अगर भारत डिपोर्ट किया गया तो उसे प्रताड़ित किया जा सकता है।

हालांकि उसे कब और किस वार्ड में रखा जाएगा, इसका अंतिम फैसला कोर्ट के आदेश के बाद ही लिया जाएगा। जांच एजेंसी एनआईए और खुफिया एजेंसी रॉ की एक जॉइंट टीम तहल्लूर को लेकर बुधवार को अमेरिका से रवाना हुई थी। राणा को पटियाला हाउस कोर्ट में पेश किया जा सकता है।

दिल्ली पुलिस को हाई अलर्ट पर रखा गया

मीडिया रिपोर्ट्स के मुताबिक राणा के प्रत्यर्पण को लेकर दिल्ली पुलिस की स्पेशल सेल को भी हाई अलर्ट कर दिया गया है। इसके साथ ही एसडब्ल्यूएटी कमांडोज को भी एयरपोर्ट पर तैनात किया गया है। एयरपोर्ट के बाहर सेंट्रल आर्म्ड पुलिस फोर्सज की सिक्क्योरिटी विंग और स्थानीय पुलिस मौजूद है। केंद्र सरकार ने इस मामले में एडवोकेट नरेंद्र मान को स्पेशल पब्लिक प्रोसिक्यूटर के तौर पर नियुक्त किया है। उन्हें तीन साल या फिर केस का ट्रायल पूरा होने तक यह जिम्मेदारी सौंपी गई है। पाकिस्तान ने तहल्लूर राणा से

दूरी बनाते हुए कहा कि वह कनाडा का नागरिक है। पाक विदेश मंत्रालय के प्रवक्ता शफकत अली खान ने एक सवाल के जवाब में कहा कि तहल्लूर राणा ने पिछले दो दशकों से अपने पाकिस्तानी दस्तावेजों को रिन्यू नहीं कराया है। उसके पास कनाडा की नागरिकता है। पाकिस्तान अपने उन नागरिकों को दोहरी नागरिकता रखने की अनुमति देता है।

शेष पृष्ठ 5 पर

सीएम ने ली जयपुर मेट्रो-फेज 2 की अहम बैठक आमजन की सुगमता को देखते हुए निर्धारित करें मेट्रो का रूट

सीएम शर्मा बोले, मेट्रो विस्तार से जयपुर में यातायात प्रबंधन को मिलेगी मजबूती

जागरूक टाइम्स संवाददाता जयपुर। मुख्यमंत्री भजनलाल शर्मा ने गुरुवार को मेट्रो कॉरिडोर (फेज-2) की विस्तृत परियोजना रिपोर्ट (डीपीआर) के संबंध में महत्वपूर्ण समीक्षा बैठक ली। उन्होंने अधिकारियों को निर्देश दिए कि मेट्रो फेज-2 की डीपीआर में प्रस्तावित सीतापुरा से अंबाबाड़ी तथा विद्याधर नगर तक भविष्य की आवश्यकता तथा आमजन की सुगमता को देखते हुए मेट्रो स्टेशन बनाए जाएं।

उन्होंने कहा कि जयपुर एक ऐतिहासिक और तेजी से बढ़ता शहर है और मेट्रो का विस्तार यहां की बढ़ती आबादी और यातायात दबाव को संतुलित करने में अहम भूमिका निभाएगा। राज्य सरकार की मंशा है कि जयपुरवासियों के लिए सुगम एवं अत्याधुनिक परिवहन तंत्र विकसित किया जाए जिससे जयपुर स्मार्ट सिटी की दिशा में देशभर में मॉडल शहर बने। सीएम शर्मा ने कहा कि मेट्रो फेज-2 के तहत प्रोजेक्ट में खर्च व लागत का समुचित आंकलन किया



रेलवे स्टेशन-एयरपोर्ट के नजदीक बनाएं मेट्रो स्टेशन

मुख्यमंत्री ने अधिकारियों को स्पष्ट निर्देश दिए कि परियोजना में आमजन की सुविधा को सर्वोपरि रखते हुए रूट का निर्धारण किया जाए। उन्होंने कहा कि मेट्रो स्टेशन ऐसे स्थानों पर बनाए जाएं जो आम लोगों की पहुंच में हों, और इसके साथ-साथ रेलवे स्टेशन, एयरपोर्ट के नजदीक मेट्रो स्टेशन बनाया जाना सुनिश्चित करें जिससे मेट्रो की उपयोगिता अधिकतम हो। बैठक में मुख्यमंत्री को अधिकारियों

ने मेट्रो परियोजना के संबंध में विस्तृत प्रस्तुतीकरण दिया। इस अवसर पर अतिरिक्त मुख्य सचिव अखिल अरोड़ा, अतिरिक्त मुख्य सचिव (मुख्यमंत्री) शिखर अग्रवाल, प्रमुख सचिव (मुख्यमंत्री) आलोक गुप्ता, जयपुर मेट्रो रेल कॉर्पोरेशन के सीएमडी वैभव गालरिया, जयपुर विकास प्राधिकरण आयुक्त आनंदी सहित जयपुर मेट्रो से संबंधित अधिकारी उपस्थित रहे।

जाये ताकि वित्तीय संसाधनों का सदुपयोग होने के साथ ही आमजन के लिए भी बेहतर

परिवहन सुविधा उपलब्ध करवाई जा सके। बैठक के दौरान मुख्यमंत्री ने मेट्रो की डीपीआर में प्रस्तावित

रूट, अनुमानित लागत, परियोजना की व्यवहार्यता तथा वित्तीय मॉडल की जानकारी ली।

बिहार में आंधी-बारिश और बिजली गिरने से तबाही, अब तक 31 लोगों की मौत

पटना। नालंदा, सिवान, भोजपुर, गोपालगंज, बेगूसराय, सारण, गया, जहानाबाद व अरवल में वज्रपात व तेज आंधी-पानी के कारण जगह-जगह पेड़, दीवार, पुलिया और कर्कट गिरने से जानमाल का भारी नुकसान हुआ है। इन जिलों में कुल 31 लोगों की जान गई है। जिनमें सर्वाधिक नालंदा में अलग-अलग 13 लोगों को जान गंवानी पड़ी है।

इनमें एक भी मौत वज्रपात से नहीं हुई है। नालंदा जिले के मानपुर थाना के नगवा गांव में देवी स्थान की दीवार पर पीपल का विशाल वृक्ष भरभराकर गिर पड़ा, जिससे वृक्ष व दीवार के मलबे से दबकर एक ही जगह छह लोगों की मौत हो गई। जिले के इस्लामपुर में बालमत बिगहा गांव के पास पुलिया धंसने से दादी, उनके दो वर्ष का पोता और नौ माह की पोती की मलबे से दबकर मौत हो गई।

जिले के पावापुरी सहायक थाना के दुर्गापुर खंडा में ताड़ के पेड़ से दबकर एक दस वर्षीय बालक की मौत हो गई। जिले के सिवाल के माधोपुर में ताड़ से दबकर दो की मौत हो गई। वहीं राजगीर के सारिलचक में पेड़ से दबकर एक की मौत गई। भोजपुर में मां-बेटा समेत पांच लोगों की मौत हुई है। इनमें वज्रपात से एक एवं दीवार व पेड़ से दबकर चार



सीएम नीतीश कुमार ने जताया शोक

भीषण आंधी-पानी और वज्रपात से प्रदेश में 31 लोगों की मौत पर मुख्यमंत्री नीतीश कुमार ने गहरी शोक संवेदना व्यक्त की है। मुख्यमंत्री ने कहा कि आपदा की इस घड़ी में वह प्रभावित परिवारों के साथ हैं। मुख्यमंत्री ने सभी मृतकों के परिजनों तुरंत चार-चार लाख रुपए का अलुग्रह अनुदान देने का निर्देश दिया है। उन्होंने लोगों से यह अपील किया है कि सभी लोग खराब मौसम में पूरी तरह सतर्क रहें। खराब मौसम होने पर आपदा प्रबंधन विभाग द्वारा समय-समय पर जारी किए गए सुझावों का अनुपालन करें। खराब मौसम में घरों में रहें और सुरक्षित रहें।

की मौत हुई है। भोजपुर के बड़हरा में बिहार को उत्तर प्रदेश को जोड़ने वाला महली घाट-सिताबदियारा पीपा पुल तेज आंधी पानी के कारण टूट गया है।

सिवान में वज्रपात से चार लोगों की मौत हो गई है। सारण के पानापुर में वज्रपात से दो की मौत हो गई है। गोपालगंज में झोपड़ी पर पेड़ गिरने से एक महिला की मौत हो गई है। जहानाबाद में वज्रपात से दो की मौत हुई है। अरवल-पटना सीमा पर पटना के बेदौली गांव में दीवार व पेड़ से दबकर दो की मौत की सूचना है। बेगूसराय के चेरिया बरियारपुर में वज्रपात से किशोरी की मौत हो गई। गया जिले के टनकुप्पा प्रखंड अंतर्गत भेटौरा पंचायत के मायापुर गांव में दीवार गिरने से आठ वर्षीय बालक की मौत हो गई। आंधी और वर्षा से फसलों को काफी नुकसान पहुंचा है। कई जगह पेड़ धराशाय हो गए। कच्चे व खपरेल घरों को भारी नुकसान हुआ है। कई स्थानों पर बिजली आपूर्ति बाधित है। जिन किसानों की गेहूं की फसल अभी नहीं कटी है, उन्हें थोड़ी राहत है।

प्रदेश में भी 16 जिलों में बारिश की संभावना

जयपुर से जागरूक टाइम्स संवाददाता के अनुसार राजस्थान में तेज गर्मी और लू से बुधवार देर शाम कई शहरों को राहत मिली। बीकानेर, जयपुर, भरतपुर संभाग के जिलों में शाम को कई जगह तेज धूलभरी आंधी चली और बारिश हुई। मौसम के इस बदलाव से चार डिग्री तक तापमान गिरा।

मौसम विशेषज्ञों के मुताबिक राजस्थान में आज और कल भी पश्चिमी विक्षोभ का असर रहेगा। आज 5 जिलों में और जिलों में आंधी-



जयपुर मौसम केंद्र के निदेशक राधेश्याम शर्मा ने बताया, उत्तर भारत में जो वेस्टर्न डिस्टर्बेंस आया है, वह बहुत प्रभावशाली है। इस सिस्टम के असर से कई जगहों पर आज तेज आंधी चलने और कई जगह हल्की बारिश होने की संभावना है। इस सिस्टम का सर्वाधिक असर 11 अप्रैल को देखने को मिलेगा, जब आगे से ज्यादा राजस्थान में बादल छाने के साथ आंधी चल सकती है।

बारिश का येलो अलर्ट जारी किया है। राजधानी जयपुर में भी शाम को आंधी चली और कुछ जगहों पर बूंदबांदी हुई। इससे पहले जयपुर में तेज गर्मी रही और दिन का अधिकतम तापमान 43 डिग्री सेल्सियस दर्ज हुआ। सीकर, बीकानेर में भी बारिश से लोगों को गर्मी से राहत मिली। बीकानेर में कल देर शाम को 1 सेमी. बारिश दर्ज हुई। औसत से 7 डिग्री ऊपर तापमान राजस्थान में बुधवार को कई शहरों में दिन में तेज गर्मी रही।

शेष पृष्ठ 5 पर

जयपुर में अब ओपन जेल के प्रहरी को धमकी

कहा मेरी पिस्टल में बहुत पीतल है, वो पीतल तेरे में भर दूंगा

जागरूक टाइम्स संवाददाता

जयपुर। जयपुर के ओपन जेल में तैनात जेल प्रहरी को कॉल कर जान से मारने की धमकी दी गई। कॉल करने वाले ने धमकाया दूसरे बंदियों को भेजकर सबक सिखा दूंगा। मेरी पिस्टल में बहुत पीतल है, वो पीतल तेरे में भर दूंगा। मालपुरा गेट पुलिस ने तुरंत कार्रवाई कर धमकी देने वाले बदमाश और ओपन जेल में दो हत्यारे बंदियों को अरेस्ट किया है। डीसीपी (ईस्ट) तेजस्विनी गौतम ने बताया, मामले में आरोपी विक्रमजीत (33) पुत्र रामचन्द्र निवासी महाजन बीकानेर,



रामभरोसी (45) पुत्र भगवती निवासी मासलपुर करौली और रामकिशन (31) पुत्र बनबारी लाल निवासी खेतड़ी झुंझुनू को अरेस्ट किया है। आरोपी रामभरोसी और रामकिशन दोनों बंदी ओपन जेल में हत्या की सजा काट रहे हैं। बंदी रामकिशन का पूर्व केसवार विक्रमजीत है, जो जेल से बाहर है। पुलिस ने विक्रमजीत को तमिलनाडु के पांडिचेरी में पकड़ा है, जबकि दोनों बंदियों को सांगनेर ओपन जेल से अरेस्ट किया है।

बंगाल में नए वक्तफ कानून पर हिंसा, 22 गिरफ्तार

देशभर में पर्सनल लॉ बोर्ड का प्रदर्शन

कोलकाता। वक्तफ संशोधन कानून के विरोध में पश्चिम बंगाल के मुर्शिदाबाद में 8 अप्रैल को हुई हिंसा के मामले में पुलिस ने 22 लोगों को गिरफ्तार किया है। इनमें से 8 आरोपियों को आगे की जांच के लिए पुलिस हिरासत में भेज दिया गया है।

जंगीपुर के पुलिस अधीक्षक, आनंद राय ने बताया कि हिंसा को लेकर पुलिस ने अपने आप संज्ञान लेते हुए मामला दर्ज किया है। उन्होंने बुधवार को इलाके का दौरा किया और स्थिति का जायजा लिया। दरअसल, प्रदर्शनकारियों ने 8 अप्रैल को वक्तफ कानून के विरोध में कई वाहनों को आग लगा दी थी। इसमें पुलिस की गाड़ियां

सुप्रीम कोर्ट में 16 अप्रैल को सुनवाई



भी शामिल थी। झड़प में प्रदर्शनकारियों ने पथराव भी किया, जिससे कई पुलिसकर्मी घायल हो गए थे। वक्तफ संशोधन बिल को पास होने के बाद से अब तक सुप्रीम कोर्ट में 12 याचिकाएं दाखिल हो चुकी हैं। सुप्रीम कोर्ट की 3 जजों की बेंच 10 याचिकाओं पर 16 अप्रैल को सुनवाई करेगी। बेंच में सीजेआई संजीव खन्ना, जस्टिस संजय कुमार और केवी विश्वनाथन शामिल होंगे।

ममता बोलीं, बंगाल में लागू नहीं होगा वक्तफ कानून

पश्चिम बंगाल की सीएम ममता बनर्जी ने मंगलवार को कहा कि नया वक्तफ कानून पश्चिम बंगाल में लागू नहीं किया जाएगा। उन्होंने कहा कि जब तक पश्चिम बंगाल में ममता वीदी है, मुस्लिम समुदाय की संतति की रक्षा करेगी। दरअसल, प्रदर्शनकारियों ने 8 अप्रैल को वक्तफ कानून के विरोध में

कई वाहनों को आग लगा दी थी। इसमें पुलिस की गाड़ियां भी शामिल थी। झड़प में प्रदर्शनकारियों ने पथराव भी किया, जिससे कई पुलिसकर्मी घायल हो गए थे। वक्तफ संशोधन बिल को पास होने के बाद से अब तक सुप्रीम कोर्ट में 12 याचिकाएं दाखिल हो चुकी हैं। याचिकाओं पर 16 को सुनवाई करेगी।

पाकिस्तान में आकार ले रहा राम मंदिर

पुजारी ने बताया निर्माण का भारत से कनेक्शन

इस्लामाबाद। भारत के अयोध्या में राम मंदिर के उद्घाटन के बाद पूरी दुनिया से हिंदू धर्म के अनुयायी यहां दर्शन के लिए आते हैं। फिर भी, पाकिस्तान के हिंदुओं के लिए यहां आना आसान नहीं है। इसकी सबसे प्रमुख वजह दोनों देशों के बीच तनाव है, जिसके चलते लोगों को आवाजाही के लिए वीजा मिलना मुश्किल होता है। लेकिन पाकिस्तान में एक जगह ऐसी है, जहां के हिंदुओं ने इसकी भी काट ढूढ़ ली है। यहां पर रहने वाले हिंदू अपना राम मंदिर बना रहे हैं। पाकिस्तान में आकार ले रहे इस राम मंदिर के बारे में पाकिस्तानी व्लॉगर माखन राम ने अपने व्लॉग में जानकारी दी है। सिंध प्रांत के थारपाकर जिले के एक गांव में इस मंदिर का निर्माण हो रहा है। माखन राम जब मेघवाल बाड़ा में जब पहुंचे तो वहां पर मंदिर परिसर में सतसंग के लिए स्टेज का निर्माण चल रहा था।

राजस्थान हाईकोर्ट में करीब 6 लाख मुकदमों लम्बित

मुख्य न्यायाधीश बोले, हमारे पास केसों के अनुपात में पर्याप्त जज नहीं

जागरूक टाइम्स संवाददाता जयपुर। प्रदेश की अदालतों में बढ़ते मुकदमों की संख्या से जज भी प्रभावित हो रहे हैं। अकेले हाईकोर्ट की बात करें तो यहां करीब 6 लाख मुकदमे लंबित हैं। वहीं न्यायाधीशों के स्वीकृत पदों की संख्या भी कम है। वर्तमान में राजस्थान हाईकोर्ट में न्यायाधीशों के 24 प्रतिशत

जोधपुर और जयपुर पीठ में न्यायाधीशों के 50 स्वीकृत पदों में से 38 न्यायाधीश ही कार्यरत हैं। ऐसे लंबित मुकदमों के मुकाबले जजों की कम संख्या को लेकर मुख्य न्यायाधीश भी कई बार चिंता जता चुके हैं। बुधवार को नव नियुक्त न्यायाधीशों के सम्मान समारोह में भी उन्होंने कहा कि हाईकोर्ट में

प्रति जज 16 हजार मुकदमों का भार

राजस्थान हाईकोर्ट में प्रत्येक जज



पर करीब 16,096 मुकदमों का भार है। इसे लेकर भी मुख्य न्यायाधीश ने कहा कि पर्याप्त संख्या में जज नहीं होने से प्रति न्यायाधीश मुकदमों का भार बहुत होता है। इसी कारण से बहुत सारे प्रकरण जिनकी जल्दी सुनवाई होनी चाहिए, शायद वो नहीं हो पाती हैं। उन्होंने कहा कि अभी हमें जल्दी-जल्दी अच्छी संख्या में न्यायाधीश मिले हैं, इससे पूरी संख्या को बहुत लाभ पहुंचेगा। हम सब इस सिस्टम का हिस्सा हैं। हम सभी लिटिगेंट्स के लिए काम करते हैं। न्यायाधीशों की संख्या में बढ़ोतरी होने से उन्हें फायदा पहुंचेगा।

शेष पृष्ठ 5 पर

*चौबीसवें तीर्थंकर
महावीर स्वामी
का 2624 वां
जन्मोत्सव मनाया*

जागरूक टाइम्स संवाददाता जालोर। जैन धर्म के 24 वें तीर्थंकर भगवान महावीर स्वामी का 2624वां जन्मोत्सव गुरुवार को जिलेभर में उत्साह और धूमधाम से मनाया गया। सुबह शहर में शोभायात्रा निकली। जो विभिन्न मार्गों से होते हुए निकली। शोभायात्रा में नाचते गाते हुए नंदीश्वर दीप जैन मंदिर पहुंची। जहां दिन भर कार्यक्रम हुए।

सायला। शहर में गुरुवार को जैन समाज सायला की ओर से महावीर जयंती के अवसर पर वरघोड़े के आयोजन किया गया। वरघोड़े को लेकर जैन समाज के श्रावक श्राविकाएं पारंपरिक वेशभूषा में सजधज कर आम की छोट्टे पर स्थित पार्श्वनाथ जैन मंदिर पहुंचे। जहां पर वरघोड़े के निमित्त चढ़ावे बोले गए। इसके बाद ढोल डमाको के साथ वरघोड़ा रवाना हुआ। वरघोड़े में रथ पर भगवान महावीर की तस्वीर विराजमान थीं। वहीं ढोल थाली की धून पर श्रावक श्राविकाएं भगवान महावीर के जयकारे लगाते हुए झूमते हुए चल रहे थे। जबकि सुसज्जित घोड़ों पर लाभार्थी परिवार जिनशासन की पताका लहराते हुए चल रहे थे। वरघोड़ा जैन मंदिर से रवाना होकर पोस्ट ऑफिस रोड, पुराना बस स्टैंड होते हुए सुपार्श्वनाथ जैन मंदिर पहुंचा। जहां पर

वरघोड़ा निकाला, जगह जगह हुआ स्वागत सत्कार, जैकारे लगे

सुबह जैन समाज ने प्रभात फेरी(शोभायात्रा) का आयोजन किया। शोभायात्रा मुख्य बाजार के तपावास स्थित भगवान महावीर स्वामी पंच शिखरी जैन मंदिर से 7.30 बजे शोभायात्रा रवाना होकर गांधी चौक, सुरज पोल, अस्पताल चौराहा व जिला कलेक्ट्रेट रोड से होते हुए श्री नंदीश्वर द्वीप जैन मंदिर (जैन बोल्डिंग) पहुंची। इस दौरान शोभायात्रा के दौरान बीच में आने वाले जैन मंदिर

में पूजा पाठ व दर्शन कर शोभायात्रा आगे निकली। शोभायात्रा में भगवान महावीर स्वामी के रथ के साथ जैन समाज के लोग जैन धर्मावलम्बी जयकारें लगाते हुए और भजन गाते हुए चल रहे थे। इस दौरान जैन समाज के छोटे-छोटे बच्चे बैंड बजाते हुए शोभायात्रा के आगे आगे चल रहे। इस दौरान जगह-जगह लोगों फूल बरसाकर शोभायात्रा का स्वागत किया।



मंदिर में दर्शन कर शीश नवाकर पूजा अर्चना की गई। महिलाओं ने मंगल गीत गाए। इसके बाद प्रभावना का वितरण किया गया। इस दौरान कुईयालाल कबदी, मांगीलाल लुकेड़, चंपालाल जैन, संघवी मांगीलाल फोलामुथा, महेंद्र चौपड़ा, गौतम कबदी, नागेश जैन, वस्तुपाल जैन, रमेश कबदी, किरण जैन, महेंद्र कुमार, अशोक कुमार, उत्तमचंद जैन सहित समाजबन्धु मौजूद थे।



हनुमान जन्मोत्सव

मेरिवा मंदिर में होंगे मत्स्य धार्मिक आयोजन

जागरूक टाइम्स संवाददाता जसवंतपुर। कस्बे के समीप रेवदर रोड स्थित प्रसिद्ध मेरिवा हनुमान मंदिर में हनुमान जन्मोत्सव को लेकर तैयारियां अंतिम चरण में हैं। श्रीराम सेना जसवंतपुर के तत्वावधान में आयोजित इस पर्व पर मंदिर परिसर में भक्तिपूर्ण वातावरण बनेगा, जहां दिनभर विविध धार्मिक कार्य मां की धूम रहेगी।



पूर्व संस्था पर मंदिर प्रांगण में विशाल भक्ति संस्था का आयोजन होगा। जिसमें प्रसिद्ध भजन कलाकारों द्वारा सुंदर भजनों की प्रस्तुति दी जाएगी। इसके साथ

ही मंदिर में विशेष पूजन, भोग अर्पण, संगीतमय सुंदरकांड पाठ, ध्वजारोहण और प्रातःकालीन महाआरती जैसे अनेक धार्मिक कार्य म संपन्न होंगे। मंदिर को रंग-बिरंगी रोशनी और सजावटी सामग्री से आकर्षक रूप दिया गया है। भक्तों की सुविधा को ध्यान में रखते हुए श्रीराम सेना की ओर से पेयजल, पार्किंग और जनसेवा के लिए स्थानीय वालंटियर्स की विशेष व्यवस्था की गई है। हनुमान भक्तों में उत्सव को लेकर खासा उत्साह है और बड़ी संख्या में श्रद्धालुओं के जुटने की संभावना जताई जा रही है।

त्रि-दिवसीय कार्यक्रम का आगाज



जागरूक टाइम्स संवाददाता भीममाल। रेलवे स्टेशन के सामने स्थित बाल हनुमान जन्मोत्सव के उपलक्ष्य में तीन दिवसीय यज्ञ का आगाज गुरुवार गजौपुरा प्रेमभारती महाराज व हनुमान मंदिर के महंत कपिलगिरी महाराज के सान्निध्य और

आचार्य शास्त्री यशवंत व्यास की उपस्थिति में हुआ। यज्ञ के पहले दिन गणपति पूजा के मुख्य यजमान पारस माली की ओर से भगवान का पूजन किया और गणपति पूजा की। कार्यक्रम के दौरान बाल हनुमान की मूर्ति पुनः स्थापित की जाएगी।

घटिया निर्माण सामग्री का उपयोग, तल्लख हुए सांसद

जागरूक टाइम्स संवाददाता सांचौर। सांसद लुम्बाराम चौधरी गुरुवार को निर्माणधीन एलीवेटेड रोड का निरीक्षण करने पहुंचे। निरीक्षण के दौरान उन्होंने पिलरों में आई दरारें देख कर गहरी नाराजगी जताते हुए बोले ऐसा घटिया निर्माण कार्य कर रहे हों। जो इस प्रकार नहीं चलेगा, सांसद चौधरी ने मौके पर ही अधिकारियों और ठेकेदार को फटकार लगाते हुए सवाल किया कि जब अभी से दरारें दिख रही हैं तो पिलर टिकेगे कैसे?, उन्होंने दरारों को गंभीरता से लेते हुए निर्देश दिए कि फिलहाल दिखने वाली दरारों को ठीक करने के लिए नए तरीके से कार्य किया जाय। उसमें किसी प्रकार का सीमेंट का लेप नहीं किया। सांसद ने कहा कि इस सांचौर की जनता एक तरफ पुल के निर्माण के लिए चलने वाले कार्य से उड़ने वाली धूल से परेशान है, दूसरी तरफ आप कार्य को ठीक ढंग से नहीं कर रहे हों। उन्होंने इस प्रकार की कोताही किसी भी परिस्थिति में सहन नहीं होगी।



बिना डीपीआर कार्य शुरू कैसे?

सांसद लुंबाराम चौधरी एनएचआई व कंपनी अधिकारियों की बैठक लेकर एलीवेटेड निर्माण की प्रगति को लेकर जानकारी ली। इस दौरान बड़सम पुलिए के निर्माण को लेकर डीपीआर नहीं बनने को लेकर अधिकारियों व कंपनी की लापरवाही को लेकर लताड़ लगाई। उन्होंने कहा कि जब इतना बड़ा कार्य होने के बावजूद विभाग एक मात्र बड़सम नाले की डीपीआर में बड़ी लापरवाही क्यों बरती गई। उन्होंने इस मामले की जांच की बात कहते हुए इसे जल्द स्वीकृत करवाने का भरोसा दिलाया।

जबाब नहीं दे पाए कंपनी अधिकारी

सांसद चौधरी ने एलीवेटेड के पिलर निर्माण के दौरान फिनिशिंग व पिलरों में दिखने वाली दरार को लेकर जब सवाल किया तो कुछ जवाब नहीं दे पाए। सांसद ने कहा कि पिलरों में जगह-जगह जहां पर दरारें दिख रही थी, जिसको ढकने के लिए सीमेंट से लेप कर पर्दा डालने का कार्य किया जा रहा है जो गुणवत्ता के साथ किसी प्रकार का समझौता बर्दाश्त नहीं किया जाएगा। निरीक्षण के दौरान सांसद के साथ प्रशासनिक अधिकारी, नगर परिषद प्रतिनिधि और स्थानीय लोग भी मौजूद थे।

भाजपा स्थापना दिवस: कार्यकर्ताओं में दिखा उत्साह

जागरूक टाइम्स संवाददाता जालोर। भाजपा प्रदेश नेतृत्व व जिलाध्यक्ष जसराम राजपुरोहित के निर्देशानुसार भाजपा स्थापना दिवस के उपलक्ष्य पर मनाए जा रहे सेवा सप्ताह के तहत भाजपा नगर मंडल ने कई स्थानों पर सेवा कार्य किए गए। पूर्व नगर अध्यक्ष व कार्यक्रम संयोजक एडवोकेट सुरेश सोलंकी ने बताया कि कार्यक्रम नगर अध्यक्ष रवि सोलंकी के निर्देशन में किए गए। जिला मुख्यालय पर हर बूथ

पर कार्यक्रम करने के लिए बूथ अध्यक्षों को सामग्री वितरण की गई साथ ही भाजपा सरकार द्वारा लागू की गई जनकल्याणकारी योजनाओं का प्रचार प्रचार किया गया। सोलंकी ने साथ ही सभी को भगवान महावीर जयंती की बधाई शुभकामनाएं प्रेषित की। इस दौरान बूथ अध्यक्ष दिनेश बारोट, रामाराम माली, चतराराम गहलोत, दिलीप सोलंकी, सुरेश चौधरी, अशोक गुर्जर, मनीष परमार सहित कई कार्यकर्ता उपस्थित थे।

स्वच्छता अभियान एवं वरिष्ठ जनों का किया सम्मान

भीममाल। भाजपा जिलाध्यक्ष जसराम राजपुरोहित के निर्देशानुसार भाजपा नगर मंडल की ओर से स्थापना सप्ताह के तहत गुरुवार को महेश्वर महादेव मंदिर प्रांगण में स्वच्छता अभियान के तहत सफाई व भाजपा भीममाल वरिष्ठजन का दुपट्टा व माला से सम्मान किया। जिसमें वरिष्ठ भाजपा नेता बद्रीनारायण गौड़, पूर्व नपा अध्यक्ष जवाहरमल परमार, पूर्व भाजपा नगर अध्यक्ष गुमानसिंह राव, के.के.शेट, पूर्व नपा अध्यक्ष तेजराज मेहता व वरिष्ठ भाजपा



नेता शेखर व्यास का सम्मान किया। इस अवसर पर नगर अध्यक्ष महेंद्र सोलंकी, संयोजक भरतसिंह भोजानी, सहसंयोजक व नेता प्रतिपक्ष नगरपालिका भीममाल प्रवीण एम दवे, भरतसिंह राव, कुलदीप याजी, सुरेश वोरा,भरत महेश्वरी, ओमप्रकाश सुन्देशा,राजमल परमार, इन्द्रसिंह राव, विकास सोलंकी, हक्सिंह राव, नरपतसिंह राव, भवानी शर्मा, दिनेश सोनी व प्रकाश सोनी सहित बड़ी संख्या में भाजपा कार्यकर्ता मौजूद थे।

युवक कांग्रेस का विरोध-प्रदर्शन, बोले महंगाई पर अंकुश नहीं



जागरूक टाइम्स संवाददाता

भीममाल। एडीएम व एसडीएम कार्यालय के बाहर युवा कांग्रेस के प्रदेश सचिव एडवोकेट श्रवण ढाका के नेतृत्व में एनडीए सरकार के खिलाफ विरोध प्रदर्शन किया गया। एडवोकेट ढाका ने बताया कि भाजपा सरकार ने एक बार फिर एलपीजी, गैस सिलेंडर, पेट्रोल और डीजल,घरेलू सामान,सोना -चांदी की कीमतों में वृद्धि की है। जिससे आम जनता और भारत की निचली और मध्यम वर्ग की आबादी का जीवन यापन करना मुश्किल हो गया है। ढाका ने

बताया कि गुरुवार को एडीएम कार्यालय के बाहर एनडीए सरकार के खिलाफ महंगाई के विरोध में नारेबाजी व उग्र प्रदर्शन कर विरोध प्रकट किया गया। इस अवसर पर एडवोकेट भावेश देवासी, छत्रनेता कृष्ण मेघवाल, एनएसयूआई जिला उपाध्यक्ष हितेश पारंगी, राजपाल बिश्नोई, भरत कुमार, हरचंद नांदिया, इमरान खान, अभिमन्यु परमार, दिनेश जयपाल, अमृत दर्जी, पहाड़सिंह राव, राकेश पवार व रतनाराम बागरी, सहित बड़ी संख्या में युवा कांग्रेस के कार्यकर्ता मौजूद थे।

डॉ भीमराव अंबेडकर जयंती पर रक्तदान शिविर 14 को

जागरूक टाइम्स संवाददाता भीममाल। समाज सुधारक महात्मा ज्योतिबा फूले व संविधान निर्माता डॉ. भीमराव अंबेडकर के जन्मोत्सव के उपलक्ष्य में मरुधरा ब्लड सेंटर, भीममाल की ओर से

एक दिवसीय रक्तदान शिविर का आयोजन 14 अप्रैल को सवेरे 10 बजे से शाम 6 बजे होगा। आयोजन का उद्देश्य सामाजिक सेवा को बढ़ावा देना और जरूरतमंदों के लिए रक्त की उपलब्धता सुनिश्चित करना है।

पशु पक्षियों के हलक तर की कवायद, तालाबों व खेलियों में पानी भरने को आगे आए समाजसेवी



जागरूक टाइम्स संवाददाता

रानीवाड़ा। जिले में इन दिनों तन झुलसा देने वाली गर्मी पड़ रही है। ईसान तो ईसान पशु पक्षी भी इस भीषण गर्मी में बेहाल नजर आ रहे हैं। ऐसे में समाजसेवी सज्जन सिंह राव ने अपने फार्म हाउस के पास बने एनिक्रेट व तालाब में अपने कुएं से पाइपलाइन लगाकर पशु पक्षियों के लिए पानी की व्यवस्था कर रहत पहुंचाने का कार्य कर रहे हैं। इस पुनीत कार्य के लिए राव ने बताया कि मुख्यमंत्री ने बजट सत्र में कहा था कि बेजुबान पशु पक्षियों के लिए अपने आसपास तालाबों व खेलियों में पानी की व्यवस्था कर उनको रहत पहुंचाने का पुनीत कार्य करें। उन्होंने कहा कि आसपास पशु खेलियों में पानी भरवाया जा रहा है। इससे प्रचण्ड गर्मी में पशुओं

को पीने का पर्याप्त पानी उपलब्ध हो रहा है। इस व्यवस्था से सिलासन व रामपुरा के ग्रामीणों ने समाजसेवी राव की सराहना की है। राव जलाराम सेवा संस्थान के अध्यक्ष हैं एवं कई सालों से रानीवाड़ा भीममाल रोड पर हर साल राहगीरों के लिए एक महीने तक रामसोड़े का संचालन भी करवाते हैं। राव वर्तमान में अपना व्यवसाय मद्रास में कर रहे हैं लेकिन सामाजिक कार्यों में समय-समय पर अपने जन्मभूमि आकर सेवा का कार्य करते रहते हैं। समाजसेवी राव ने बताया कि यहाँ हर शाम को राव का नजारा बहुत ही मनमोहक होता है यहाँ पर प्यास बुझाने के लिए हिरण, नीलगाय, खरगोश, मोर, तीतर, चिड़िया, टिहरी सहित कई अन्य जंगली जानवर भी रात के समय अपनी प्यास बुझाने यहाँ पर आते हैं।

विद्यार्थियों ने किया शैक्षिक स्थलों का भ्रमण



जागरूक टाइम्स संवाददाता

भीममाल। राजकीय उच्च माध्यमिक विद्यालय सेवड़ी के विद्यार्थियों ने हरित राजस्थान योजना के तहत जोधपुर में कई शैक्षिक स्थलों का भ्रमण किया। इस विजिट में माचिया जैविक उद्यान, कायलाना झील, सब रीजनल साइंस सेंटर, केंद्रीय शुष्क क्षेत्र अनुसंधान संस्थान और शुष्क वन अनुसंधान संस्थान शामिल थे। माचिया जैविक उद्यान में पशु-पक्षियों और जंगली जानवरों को देखा। जिनमें बब्बर शेर, नील गाय, मगरमच्छ, भालू और लोमड़ी शामिल हैं। इसके बाद विद्यार्थियों ने कायलाना झील में बोटिंग का आनंद लिया। सब रीजनल साइंस सेंटर से

विजिट का उद्देश्य

विजिट का उद्देश्य विद्यार्थियों को वैज्ञानिक दृष्टिकोण की समझ विकसित करना और विज्ञान के अध्ययन के प्रति रुचि बढ़ाना था। विजिट के बाद, विद्यार्थियों ने विज्ञान के प्रति अधिक रुचि दिखाई और विभिन्न विषयों के बारे में जानकारी प्राप्त की। विजिट के अंतिम पड़ाव में, विद्यार्थियों ने एक रिजॉर्ट में वॉटर पार्क, झूले, टॉय ट्रेन और देशी मारवाड़ी खाने का आनंद लिया। यह विजिट विद्यार्थियों के लिए एक यादगार अनुभव था।

विद्यार्थियों ने विज्ञान से संबंधित मॉडल की जानकारी प्राप्त की। जिनमें वर्षा जल संरक्षण, मानव विकास संबंधित अवस्था और भारत में शून्य, त्रिगुण, विद्य और भारतीय सभ्यता का केंलेंडर शामिल हैं।इसी प्रकार केंद्रीय शुष्क क्षेत्र अनुसंधान संस्थान में विद्यार्थियों ने शुष्क क्षेत्रों में की जाने वाली खेती और मिट्टियों के प्रकार और गुणों के बारे में जानकारी प्राप्त की। शुष्क वन अनुसंधान संस्थान में विद्यार्थियों ने उनका किस्म के बीज, बागवानी और औषधीय पौधों की जानकारी प्राप्त की।

धूमधाम से मनाई महावीर जयंती, निकाली शोभायात्रा

जागरूक टाइम्स संवाददाता सिरोही। भगवान महावीर का जन्म कल्याणक महोत्सव गुरुवार शहर समेत पूरे जिले में धूमधाम से मनाया गया। इस दौरान जिले के सभी जैन तीर्थों में प्रभात फेरी, शोभायात्रा, प्रवचन, रंगोली समेत विभिन्न धार्मिक कार्य मौ का आयोजन किया गया। जिला मुख्यालय पर सकल जैन संघ की ओर से भगवान महावीर का जन्म कल्याणक महोत्सव हर्षोल्लास से मनाया गया। सवेरे प्रभात फेरी एवं उसके बाद शोभायात्रा निकाली गई। लाभार्थी द्वारा जैन जिनेंद्र के साथ तिलक करते हुए शोभायात्रा का शुभारंभ किया जो पैलस रोड सदर बाजार एवं पुगने बस स्टैंड होते हुए थुब की वाड़ी महावीर स्वामी भगवान मंदिर में पहुंची। शोभायात्रा का जगह जगह स्वागत किया गया। पूजा दर्शन किए तथा संगीतज्ञ रमेश कोठारी ने प्रस्तुती दी। शाम को आदिनाथ वाटिका में भक्ति कार्यक्रम हुए। संगीतज्ञ रमेश



कोठारी की अगुवाई में अनेक धर्म प्रेमियों ने बड़ चढ़कर हिस्सा लिया कक्षा नर्सरी से लेकर पांचवी तक के सभी बच्चों को पुरस्कार दिया गया। सभी को सम्मानित करने के लाभार्थी श्रीमती विरजू बाई मेलापंचेद

नागोत्रा सोलंकी परिवार रहे। नितेश उर्फ लाला, योगेश बोबावत, जसवंत, अश्विन शाह, राजू, हसमुख, रजनीकांत सोलंकी एवं जय विक्रम हरण का सहयोग रहा। उधर, पावापुरी में भगवान महावीर स्वामी के जन्म कल्याणक के अवसर पर पूर्णरत्न विजय महाराज की निश्रा में धूमधाम से वरघोड़ा निकाला गया। वरघोड़े में इन्द्र ध्वज, उंट, घोड़ा, घोड़ा बग्गी, बैटरी गाड़िया थी। रथ में भगवान को लेकर बैठने का लाभ

सर्वाधिक 301 नवकारवाली गिनेने वाली ओली तपस्वी श्रीमती रेखा बेन राजेश भाई जैन मालगांव को मिला। वरघोड़ा पावापुरी चौमुख जल मंदिर में पहुंचा और वहां सामूहिक चैत्यवर्दन किया गया। मुनिराज ने चौदह स्वप्न की विस्तृत जानकारी दी। मेनेजिंग ट्रस्टी महावीर जैन ने चौथे स्वप्न लक्ष्मी के दर्शन का लाभ आबूरोड के सोहन भाई, मदन भाई अग्रवाल एवं ध्वजा के दर्शन करने का लाभ गुजरात हेमंदनगर के मयन भाई

एवं रविन्द्र भाई जैन ने लिया। विधिकास्त्र एवं नवपद ओली के तपस्वी हिरेश भाई सिरोही वालो ने पूरे वातावरण को संगीतमय बनाया। मुनिराज ने कहा कि भगवान महावीर की कठिन त्याग तपस्या के कारण आज हजारों वर्षों के बाद भी भगवान की ओर से दी गई शिक्षा " जीओ ओरो जीने दो एवं अहिंसा परमोधर्म " आज भी प्रासांगिक है। महावीर जन्म कल्याणक दिवस पर सिरोही जैन पेड़ी एवं महावीर नवयुवक मंडल के सदस्यों की उपस्थिति में उनके जेल फल वितरित किए। राजकीय चिकित्सालय में पीएमओ डॉ वीरेन्द्र महात्मा के अनुवाई में सभी मरीजों को फल वितरित किए। जय विक्रम हरण, नरेंद्र कुमार जैन, प्रवीण, राजेंद्र गांधी एवं जय विक्रम हरण मौजूद थे।



भगवान महावीर के जन्मोत्सव पर लब्धि सेवा संस्थान की ओर से वाड़ा खेड़ा जोड़ में मुख्य वन संरक्षक राजेंद्र कुमार जैन एवं जिला वन अधिकारी मृदुला सिंह के सानिध्य में 11 टैकरो

के माध्यम से नाडियों में जल विहरण की शुरुआत की। लब्धि सेवा संस्थान की मनीषा देवल ने बताया कि प्रतिवर्ष गर्मियों के मौसम में मुक पशुओं पक्षियों के पानी के लिए उनकी संस्थान

दानदाताओं के सहयोग से वाड़ा खेड़ा के जंगलों में पेयजल की व्यवस्था टैकरो के माध्यम से करती है। रेंजर किशनसिंह राणावत के सानिध्य में वाड़ा खेड़ा के काकेंद्रा नाड़ी में 11 टैकरो का जल छोड़ा गया। उन्होंने बताया की इस अवसर पर पानी की कुण्डिया, पक्षियों के लिए घोंसले, परिंड़े भी जंगल में अलग अलग जगह लगाए गए। गोयली गांव की महिलाओं के सहयोग से मोरों के लिए दाना व चींटियों के लिए 4 महीने के लिए भोजन की व्यवस्था की गई। लब्धि सेवा संस्था के अध्यक्ष राजेंद्र सिंधी ने बताया की उनकी संस्था द्वारा आज से लगातार आठ से दस टैकरो के माध्यम से वाड़ा खेड़ा के जंगल में बनी सभी नाड़ियों में बरसात नहीं होने तक नियमित जल डाला जाएगा। जितेंद्र माली, शांतिलाल माली, हनुवर्तसिंह सोलंकी, वंदना मीणा सहित कई लोग उपस्थित थे।

कालेंद्रो। महावीर जयंती पर आत्मनिर्भर की कार्यशाला और जीवदया अभियान की हुई शुरुआत। भगवान महावीर जयंती के पावन अवसर पर जीवदया अभियान का श्री गणेश किया गया। नशा मुक्ति एवं पुनर्वास केंद्र में नेहरू युवा मंडल से हसमुख कुमार, आईटीआई कॉलेज

के प्रधानाचार्य भरत कुमार विश्वकर्मा आईटीआई कॉलेज बरलूट की ओर से दिए जाने वाले प्रशिक्षण की जानकारी दी। समाजसेवी नटवरसिंह, स्वास्थ्यकर्मी प्रभाराम घांची, मोतीलाल रांगी, दिनेश कुमार रांगी, लक्ष्मण कुमार, प्रविण धवल, अर्जुन कुमार की मौजूदगी रही।



आबूरोड। महावीर जयंती हर्षोल्लास से मनाई गई। सवेरे जैन समाज की ओर से शोभायात्रा निकाली गई। जो शहर के विभिन्न मार्गों से होकर गुजरी। शोभायात्रा में महावीर भगवान की झांकी, बैण्ड, घोड़े, लारिया शामिल रही। श्वेताम्बर जैन समुदाय के लोग, अन्य सम्प्रदाय

के धर्मप्रेमी उपस्थित रहे। दोपहर में मन्दिर में भगवान की पूजा, रात्रि को भगवान की आंगी व भक्ति रखी गई। श्वेताम्बर जैन समाज की तरफ से जेल में कैदियों को मिठाई एवं नमकीन वितरित की गई। शोभायात्रा में मुस्लिम समाज की ओर से स्वागत किया गया। जगह-जगह जलपाल की व्यवस्था

रखी गई। संघ के अध्यक्ष पोपटभाई जैन, सचिव मेहेन्द्र मरडिया, जितेंद्र हिराणी, मुकेश कोठरी, डॉ. प्रकाश सिन्धी, अशोक अर्नल, भरत शाह, मुकेश हिराणी, अनिल कोठरी, गेनमल जैन, समरथमल जैन, अनिल मोदी, अंकित शाह, दिपेश मरडिया, संजय जैन, मंलेश जैन, रंजेश जैन, धर्मेश जैन आदि मौजूद थे।



पिण्डवाड़ा। महावीर स्वामी के जन्म कल्याणक दिवस को हर्षोल्लास से मनाया गया। जैन संघ अध्यक्ष महेश भाई सागरमल के मार्गदर्शन में प्रभात फेरी का भव्य आयोजन किया गया। जैन समाज के महानुभावों ने उल्लास के साथ हिस्सा लिया। प्रभात

रात्रि चौपाल: उपखण्ड अधिकारी ने सुनी ग्रामीणों की परिवेदनाएं

जागरूक टाइम्स संवाददाता शिवगंज। ग्राम पंचायत मुख्यालय बागसीन में उपखण्ड अधिकारी नीरज मिश्र की अध्यक्षता में रात्रि चौपाल का आयोजन किया गया। जिसमें ग्रामीणों ने विभिन्न समस्याओं के समाधान की मांग की। जिसमें अतिक्रमण, अधूरी पड़ी पाइप लाइन, तालाब पूर्णभरण योजना को पंचदेवल से उभयम तालाब तक जोड़ने तथा नाम शुद्धीकरण समेत कई परिवेदनाएं प्रस्तुत किए। सहायक प्रशासनिक अधिकारी ने फसलों के बारे में जानकारी दी। शकिना बानो एगनमर ने प्रसूताओं को टीके के फायदों की



जानकारी दी। सीडीपीओ श्रीमति सुनिता सामतानी ने पोषाहार की जानकारी दी। ग्रामीणों को लू से बचाव की जानकारी दी। पटवारी गायत्री मेघवाल व भूअनिरीक्षक उमेश गोयल ने राजस्व रेकॉर्ड में शुद्धीकरण करवाया। तहसीलदार शिवगंज श्यामसिंह चारण, विकास अधिकारी मुलेन्द्रसिंह आदि मौजूद थे।

सिरोही स्थापना दिवस की तैयारी बैठक आयोजित

जागरूक टाइम्स संवाददाता सिरोही। उपखण्ड कार्यालय पिण्डवाड़ा में गुरुवार को एडीएम डॉ दिनेशराय सापेला की अध्यक्षता में सिरोही स्थापना दिवस के सफल आयोजन को लेकर बैठक का आयोजन किया गया। जिसमें जिला उद्योग केन्द्र के महाप्रबंधक सहाराम, जेके लक्ष्मी सीमेंट, अल्ट्राटेक, वॉलकेम एवं आबूरोड के भंसाली समूह के प्रतिनिधियों ने भाग लिया। एडीएम डॉ सापेला ने कहा कि सिरोही स्थापना दिवस के सफल एवं श्रेष्ठ आयोजन के लिए सभी की सहभागिता बताई। उन्होंने कहा कि शोभायात्रा के प्रायोजक वॉलकेम इण्डिया रहेगी। इस पर जगदीश त्रिवारी ने सहमति जताई। भजन संध्या मॉडर्न एवं



भंसाली समूह की ओर से करने की बात कही। इस पर मॉडर्न से कोई प्रतिनिधि उपस्थित नहीं था। भंसाली समूह के आशीष ने शुक्रवार को अंतिम निर्णय अवगत कराने की बात कही। कवि सम्मेलन जेके लक्ष्मी की ओर से करने की बात कही। इस पर ईकाई के प्रतिनिधि विनित त्रिपाठी ने सहमति प्रदान की। इस पर एडीएम ने बेहतर कवि

सम्मेलन करने के लिए सभी निर्णय की छूट दी गई। सांस्कृतिक संध्या के प्रायोजक अस्टूटेक सीमेंट कंपनी को बनाया गया। जिस पर कंपनी के कुलीन देशमुख ने सहमति प्रदान की। इसके अलावा इस आयोजन को सफल और बेहतर बनाने के लिए 16 अप्रैल को जिला मुख्यालय पर बैठक का निर्णय लिया गया।

बैठक में की पार्टी को मजबूत बनाने पर की चर्चा



जागरूक टाइम्स संवाददाता सरुप्रगंज। रोहिड़ा के रामदेव मंदिर प्रांगण में गुरुवार को कांग्रेस मंडल कार्यकारिणी की बैठक आयोजित हुई। संगठन मंत्री कन्हैयालाल अग्रवाल ने बताया कि विधानसभा प्रभारी भरत सराधना के मुख्य आतिथ्य व ब्लॉक अध्यक्ष रामसिंह सिसोदिया की अध्यक्षता में बैठक आयोजित की गई। जिसमें मंडल कार्यकारिणी व बृथ अध्यक्ष व कार्यकर्ताओं के

साथ संगठनत्मक बैठक की एवं आगामी पंचायती राज चुनाव व पालिका के चुनाव में बृथ जीतो अभियान चलाकर पार्टी को मजबूत करने को लेकर चर्चा हुई। रामगढ़ के पूर्व विधायक ज्ञानदेव आहूजा ने दलित नेता प्रतिपक्ष जुली को लेकर जो अपनी पार्टी को भावना बताकर पूरे दलित समाज का अपमान किया है उसको लेकर निंदा प्रस्ताव पास कर आहूजा के खिलाफ मुकदमा

दर्ज करवाने को लेकर चर्चा हुई। मंडल अध्यक्ष दीपक अग्रवाल, रोहिड़ा मण्डल प्रकाश माली, विधनसभा युथ अध्यक्ष अशोक गरसिया, महिला ब्लॉक अध्यक्ष परवीन बानू, राकेश रावल, राकेश रबारी, इंदरसिंह देवड़ा, भुवनेश मोपा, निक्कु रावल, गिरीश जानी, सुथिर अग्रवाल, भेराराम, कसनाराम देवासी, जयेश पटेल, बाबूभाई पुरोहित, हुसराम गरसिया सहित कार्यकर्ता मौजूद रहे।

बैठक में की चर्चा

जागरूक टाइम्स संवाददाता पिण्डवाड़ा। भाजपा के 46वां स्थापना को लेकर भाजपा साप्ताहिक कार्यक्रम मना रही है। पिण्डवाड़ा नगर मंडल की बैठक गोगाजी मंदिर के सभाभवन में आयोजित की गई। कार्यक्रम संयोजक कल्पेश सोनी ने मंडल में होने वाले साप्ताहिक कार्यक्रमों की जानकारी दी। मण्डल अध्यक्ष संतोष गहलोत, पूर्व मंडल अध्यक्ष महावीर यति, महामंत्री हितेश रावल, महामंत्री तगाराम परमार, महामंत्री त्रिलोक प्रजापत, उपाध्यक्ष सुंदर कंवर, उपाध्यक्ष कमलेश राजपुरोहित, उपाध्यक्ष एवं कार्यक्रम संयोजक महेंद्रसिंह डबो, शक्ति केंद्र संयोजक राकेश सोनी, कार्यक्रम सह संयोजक एवं मंत्री जितेंद्र राजपुरोहित, शक्ति केंद्र संयोजक विक्रम राजपुरोहित, मंत्री सुशील प्रजापत, ईश्वर खंडेलवाल, सुरेंद्रसिंह, युवा मोर्चा अध्यक्ष शक्तिपालसिंह, अशोक रावल, पूर्व महामंत्री रमेश चौहान, लबजी भांडे, जयंतीलाल प्रजापत, दिलीप जैन, बाबूलाल पुरोहित, फंजन अग्रवाल एवं नकुल ओझा मौजूद थे।



दादी रतनमोहिनी की अंतिम यात्रा में पहुंचे हजारों लोग

जागरूक टाइम्स संवाददाता

आबूरोड। ब्रह्माकुमारी की मुख्य प्रशासिका दादी रतनमोहिनी की पार्थिक देह गुरुवार को पंचतत्व में विलीन हो गई। हजारों लोगों ने नम आंखों से दादी का अंतिम विदाई दी। मुख्यालय शांतिवन के दादी निवास के सामने गार्डन में अंतिम संस्कार किया गया। दादी को संस्थान की अतिरिक्त मुख्य प्रशासिका राजयोगिनी बीके मोहिनी दीदी, संयुक्त मुख्य प्रशासिका राजयोगिनी बीके मुनी दीदी, राजयोगिनी बीके संतोष दीदी, अतिरिक्त महासचिव बीके करुणा, अतिरिक्त महासचिव बीके डॉ. मृत्युंजय, दादी की निज सचिव बीके लीला दीदी सहित वरिष्ठ अन्य भाई-बहनों ने मुखारिण दी। सांसद लुंबाराम चौधरी ने कहा कि दादी का



जाना पूरे जिले के लिए अपूर्णीय क्षति है। आदित्यनाथ, दिल्ली की सीएम रेखा गुप्ता ने गुहमंत्री अमित शाह, उग्र के सीएम योगी भी शोक संदेश भेजकर दुःख जताया है।

ये भी रहे मौजूद

भाजपा जिलाध्यक्ष रक्षा भंडारी, पूर्व विधायक जगसीराम कोली, विश्व हिन्दू परिषद के प्रदेश प्रमुख राजाराम, कांग्रेस के वरिष्ठ नेता हरीश चौधरी, अखिल भारतीय विद्यार्थी परिषद के प्रदेश प्रमुख हरीराम बारड़, पूर्व भाजपा जिलाध्यक्ष सुरेश कोठरी, पूर्व जस्टिस वी. ईश्वरैया, ग्वालियर से आए सिविल जज शिवकान्त कुशवाह सहित देश-विदेश से आए पांच हजार से अधिक लोगों ने दादी को मुखारिण दी।

लंकोपति मामाजी वीर बावसी के मंदिर का प्रतिष्ठा महोत्सव सम्पन्न

जागरूक टाइम्स संवाददाता शिवगंज। जोयला में देवासी समाज के लंकोपति मामाजी वीर बावसी के नव निर्मित मंदिर के प्रतिष्ठा महोत्सव का आयोजन कियास गया। जिसमें वक्ताओं ने कार्यक्रम को सम्बोधित करते हुए देवासी समाज से बालिका शिक्षा

को बढ़ावा देने की अपील की। समारोह में विधायक संयम लोढ़ा ने भी भाग लिया। कमेटी के अध्यक्ष झालाराम देवासी, मंदिर के पुजारी फताराम, नरसराम देवासी, टीलाराम देवासी, बदराम कुहार, मंगलसिंह राजपूत, मंशाराम माली आदि गणमान्य नागरिक मौजूद रहे।

राजस्थान पंचायत शिक्षक विद्यालय सहायक संघ की बैठक आयोजित



जागरूक टाइम्स संवाददाता सिरोही। गांधीपार्क में गुरुवार को राजस्थान पंचायत शिक्षक विद्यालय सहायक संघ की बैठक जिलाध्यक्ष शंकर राजपुरोहित की अध्यक्षता, चुताराम परिहार के संयोजन में एवं भाजपा जिलाध्यक्ष रक्षा भंडारी के आतिथ्य में आयोजित की गई। जिला महासचिव कैलाश डांगी ने बताया कि बैठक में राज्य सरकार की बजट घोषणा में आईएस पैटर्न में छूट देने पर जिलाध्यक्ष भंडारी के माफत सरकार का धन्यवाद ज्ञापित पद सृजन कर नियमितकरण की मांग रखी गई। जिला संयोजक चुताराम परिहार ने बताया कि सरकार ने बजट घोषणा में छूट की घोषणा तो कर दी है। लेकिन, आदेश जारी नहीं हुए हैं वह कार्मिक विभाग में लंबित है। भाजपा जिलाध्यक्ष ने कार्मिक विभाग के अधिकारी से दूरभाष पर वार्ता कर शीघ्र आदेश जारी करवाने को कहा। संयोजक परिहार ने बैठक को संबोधित करते हुए वर्तमान में चल रही गतिविधियों की जानकारी दी। पूर्व जिलाध्यक्ष लीलाराम मडिया ने कहा कि हमें संगठित रहकर सदैव संगठन का साथ देना चाहिए। ब्लॉक अध्यक्ष आबूरोड वसीम खान ने कहा कि

हमें हमेशा संगठन के आह्वान पर तत्पर रहना चाहिए। बैठक में शिरकत करने पर भाजपा जिलाध्यक्ष रक्षा भंडारी का सम्मान किया गया। रक्षा भंडारी ने संगठन की मांग को सरकार तक पहुंचाने का आश्वासन दिया और आश्चस्त किया कि आपका कार्य भाजपा सरकार अवश्य करेगी। ब्लॉक अध्यक्ष पिण्डवाड़ा ओमप्रकाश गरसिया, ब्लॉक अध्यक्ष सिरोही विक्रम रामावत, ब्लॉक अध्यक्ष शिवगंज सुरजीतसिंह देवड़ा, ब्लॉक अध्यक्ष रेवदर भरत पटेल, जिला मीडिया प्रभारी नवल शर्मा आदि ने संबोधित किया। कमलेश छिपा, गोविंद माली, चंद्रपाल भाटी, महेंद्र सोलंकी, सलमान खान, दिनेश पटेल, महेंद्र पटेल, मोतीराम देवासी, कन्हैयालाल पुरोहित, कैलाश प्रजापत, प्रदेश कार्यकारिणी सदस्य नरेश राजपुरोहित, मंजू परमार विजुकुमारी, दुर्गा डबो, कृष्णा सोनी, हार्दिक रावल, जितेंद्र पामेरा, जिला मुख्य मीडिया प्रभारी लक्ष्मण सेन, भरत संवंशा, छतरीसिंह राव, अर्जुनसिंह भाटी, भारत भूषण, सत्यदेव चारण, भरत कुमार कोली, रमेश प्रजापत सहित संगठन के पदाधिकारी उपस्थित रहे।

गांधीनगर मुख्य नाले के पुलिया की चौड़ाई का कार्य शुरु

जागरूक टाइम्स संवाददाता आबूरोड। गांधीनगर पोस्ट ऑफिस के सामने वाले मुख्य नाले की पुलिया का चौड़ाईकरण का कार्य का शुभारंभ हुआ। पार्षद रितेशसिंह चौहान, राजेंद्र प्रसाद, दीपक कुमार व अन्य भाजपा पार्षदों द्वारा निरीक्षण किया गया। टेकेदार से उसकी गुणवत्ता एवं कार्य में पारदर्शिता के बारे में जानकारी ली गई। पूर्व में उक्त पुलिया के चौड़ाई करने के लिए स्थानीय पार्षदों द्वारा रेलवे एवं नगर पालिका से कई बार मांग की गई। जिसके उपरान्त पालिकाध्यक्ष

मगनदान चारण ने तत्परता दिखाते हुए कार्य को गंभीरता से लिया। पालिका द्वारा पुलिया का चौड़ाईकरण का कार्य प्रारंभ किया गया। इस समस्या के समाधान के लिए स्थानीय पार्षद चौहान, राजेंद्र प्रसाद व दीपक कुमार द्वारा कई बार मांग उठाई गई थी। जिसका अब जाकर स्थाई समाधान हो रहा है। पुलिया निर्माण के कार्य से आसपास के लोगों में खुशी की लहर है। इस दौरान पार्षद रितेशसिंह चौहान, राजेंद्र प्रसाद, दीपक कुमार, मोहन बंजारा, सुरेश कुमार, नीरज, बाबू परिहार आदि उपस्थित थे।



धारावी पुनर्विकास परियोजना

256 एकड़ जमीन आवंटित

- » फडणवीस सरकार का फैसला
- » भूमि मुलुंड, कांजुरमार्ग और भंडुपु में स्थित
- » कई वर्षों से यह भूमि निष्क्रिय
- » पर्यावरणीय रूप से संवेदनशील क्षेत्र से दूर
- » सभी कानूनी और पर्यावरणीय मंजूरियां प्राप्त की जाएंगी

■ जागरूक टाइम्स संवाददाता

मुंबई। महाराष्ट्र सरकार ने धारावी पुनर्विकास परियोजना के लिए लगभग 256 एकड़ नमक भूमि के आवंटन को मंजूरी दे दी है। यह भूमि मुलुंड, कांजुरमार्ग और भंडुपु क्षेत्रों में स्थित है और इस भूमि पर 'अयोग्य' धारावी निवासियों का पुनर्वास किया जाएगा। कुछ लोगों ने पर्यावरणीय आधार पर इस प्रस्ताव का विरोध किया है। डीआरपी (धारावी पुनर्विकास परियोजना) के मुख्य कार्यकारी अधिकारी एसवीआर ने गुरुवार को इसकी जानकारी देते हुए बताया कि यह सारी जमीन पूर्वी

एक्सप्रेसवे के पश्चिम में है और पिछले कई वर्षों से समुद्र के संपर्क से बाहर है तथा विकास के लिए पूरी तरह सुरक्षित है। इसके अलावा, नमक उत्पादन के लिए इन जमीनों के उपयोग को भारत के नमक आयुक्त द्वारा आधिकारिक तौर पर रोक दिया गया है। यहां दस वर्षों से अधिक समय से नमक का उत्पादन नहीं हुआ है। इस्टर्न एक्सप्रेसवे के बाद से समुद्र का पानी इस क्षेत्र में नहीं पहुंचा है। श्रीनिवास ने बताया, "इसलिए, यहां सस्ते आवास परियोजना का निर्माण करना किसी भी तरह से खतरनाक नहीं है।" उन्होंने यह भी स्पष्ट किया कि ये भूमि सीआरजेड

(तटीय विनियमन क्षेत्र) क्षेत्र में नहीं आती है। उन्होंने बताया, "जिस क्षेत्र में प्रवासी पक्षी, जैसे कि फ्लेमिंगो, खाड़ी और जलमार्गों पर आते हैं, वह पूर्व की ओर है। हमारे पास जो जमीन है, वह पश्चिम की ओर है और न तो जलमार्गों के पास है और न ही पर्यावरण की दृष्टि से संवेदनशील क्षेत्र में है। इसलिए, किसी भी परियोजना के लिए निर्माण शुरू करने से पहले सभी आवश्यक पर्यावरणीय मंजूरी प्राप्त की जाएगी। सभी कानूनी प्रक्रियाओं का सख्ती से पालन किया जाएगा।" मुंबई का पुनर्विकास नमक की भूमि के उपयोग के बिना संभव नहीं है। विकास योजना

2034 के अंतर्गत इन भूमियों को किफायती आवास के निर्माण के लिए आरक्षित किया गया है। इस योजना को 2018 में मंजूरी दी गई थी। इस समय शिवसेना (एकनाथ शिंदे समूह) और उद्धव बालासाहेब ठाकरे समूह) महानगरपालिका और राज्य सरकार में सत्ता में थी। इससे पहले 2007 में, कांग्रेस के नेतृत्व वाली सरकार ने भी परियोजना पीड़ितों के पुनर्वास के लिए 2,000 हेक्टेयर साल्टपैन भूमि का उपयोग करने का प्रस्ताव दिया था। वर्तमान में, केन्द्रीय उत्पाद शुल्क एवं सीमा शुल्क विभाग वडाला में 55 एकड़ साल्टपैन भूमि पर एक कार्यालय और



स्टाफ क्वार्टर का निर्माण कर रहा है। इसके अलावा, मेट्रो लाइन 6 (विक्रली से स्वामी समर्थ नगर/लोखंडवाला कॉम्प्लेक्स) के लिए कांजुरमार्ग में 15 एकड़ साल्टपैन भूमि दी गई है।



डिजिटल अरेस्ट कर लूटे 3.5 करोड़

- आठ आरोपी गिरफ्तार
- जागरूक टाइम्स संवाददाता

पालघर। पालघर में एक वरिष्ठ नागरिक को 'डिजिटल अरेस्ट' कर उससे 3.5 करोड़ रुपए की ठगी के आरोप में महाराष्ट्र, गुजरात और बिहार से आठ लोगों को गिरफ्तार किया गया है। एक अधिकारी ने बुधवार को यह जानकारी दी। पुलिस ने विभिन्न बैंक खातों में जमा 22 लाख रुपये के लेनदेन पर रोक लगा दी है। पीड़ित व्यक्ति को पिछले साल 18 दिसंबर से 10 फरवरी के बीच निशाना बनाया गया। पालघर के पुलिस अधीक्षक (ग्रामीण) बालासाहेब पाटिल ने बताया कि खुद को मुंबई पुलिस का अधिकारी बताने वाले एक व्यक्ति ने सबसे पहले पीड़ित को फोन किया और उस पर अवैध विज्ञापन तथा उरपीडन में सॉल्व होने का आरोप लगाया। इसके बाद, एक अन्य व्यक्ति फोन पर जुड़ा जिसने खुद को केंद्रीय अन्वेषण ब्यूरो (सीबीआई) का वकील बताया।



पीड़ित को गिरफ्तारी की धमकी दी गई और उसे कार्रवाई से बचाने के लिए विभिन्न बैंक खातों में 3.5 करोड़ रुपए भेजने के लिए कहा गया। पाटिल ने बताया कि पुलिस ने मामले

पंजाब में भी करोड़ों की ठगी

इससे पहले पंजाब के चंडीगढ़ में एक 82 साल के रिटायर्ड कर्नल और उनकी पत्नी के साथ करोड़ों की ठगी का मामला सामने आया था। कर्नल दिलीप सिंह बाजवा और उनकी पत्नी रणविंदर कौर बाजवा को ठगी ने पहले तो 9 दिनों तक डिजिटल अरेस्ट किया। इसके बाद उनसे 3.41 करोड़ रुपये लूट लिए।

जनता के निजी स्वतंत्रता पर कोई आंच नहीं आएगी : सीएम



- » देशविरोधी गतिविधियों में संलग्न संगठनों के खिलाफ ही विशेष जन सुरक्षा कानून
- » विभिन्न पत्रकार संगठनों की सीएम से मुलाकात

■ जागरूक टाइम्स संवाददाता

मुंबई। महाराष्ट्र सरकार द्वारा प्रस्तावित विशेष जन सुरक्षा कानून देश की आंतरिक सुरक्षा के लिए अत्यंत महत्वपूर्ण है। इस कानून के कारण पत्रकारों या किसी भी आम नागरिक को कोई परेशानी नहीं होगी, न ही उनके अभिव्यक्ति की स्वतंत्रता पर कोई रोक लगेगी। यह कानून व्यक्तियों के लिए नहीं, बल्कि देशविरोधी कृत्यों में लिप्त संगठनों के खिलाफ है, ऐसा स्पष्ट और दोटूक आश्वासन मुख्यमंत्री

देवेंद्र फडणवीस ने दिया। मुख्यमंत्री की इस भूमिका से पत्रकार संगठनों के प्रतिनिधियों ने संतोष व्यक्त किया। फडणवीस ने सहाद्री अतिथिगृह में राज्य के विभिन्न पत्रकार संगठनों के प्रतिनिधियों के साथ बैठक कर इस प्रस्तावित कानून के संदर्भ में विस्तार से चर्चा की और उनकी शंकाओं का समाधान किया। प्रस्तावित महाराष्ट्र जन सुरक्षा कानून की कुछ धाराओं को लेकर पत्रकार संगठनों में शंकाएँ थीं। इसके चलते 12 संगठनों ने मिलकर 'पत्रकार अभिव्यक्ति मंच' की स्थापना की थी। बैठक में इन शंकाओं का निराकरण किया गया और यह स्पष्ट किया गया कि यह कानून देश की आंतरिक सुरक्षा की दृष्टि से कितना उपयोगी है। मुख्यमंत्री ने सभी सवालों के विस्तारपूर्वक उत्तर दिए।

चार राज्यों में जन सुरक्षा कानून लागू

देश में तेलंगाना समेत चार राज्यों और केंद्र सरकार ने पहले ही इस प्रकार का जन सुरक्षा कानून लागू किया है। महाराष्ट्र सरकार द्वारा प्रस्तावित कानून इन सभी की तुलना में अधिक संरक्षित और पारदर्शी है। अनेक माओवादी संगठनों पर देश के विभिन्न हिस्सों में पहले से प्रतिबंध है।

जेपीसी को भेजा जाएगा कानून

मुख्यमंत्री ने कहा कि इस कानून को विधिमंडल में प्रस्तुत करते समय इसे संयुक्त समिति(जेपीसी) को भेजा जाएगा और उस पर जन सुनवाई शुरू जाएगी, ताकि जनता में इस कानून को लेकर पारदर्शिता और स्पष्टता बनी रहे। पत्रकार संगठनों की यदि कोई रचनात्मक सुझाव हो, तो उन पर विचार कर आवश्यक कार्रवाई की जाएगी। कानून की धाराओं में स्पष्टता लाने के लिए पूरी सावधानी बरती जाएगी।

अवैध संगठनों के खिलाफ होगी कार्रवाई

मुख्यमंत्री फडणवीस ने यह भी स्पष्ट किया कि यदि कोई संगठन देश की सुरक्षा को नुकसान पहुंचाने वाला कोई अवैध कार्य करता है या माओवादी विचारधारा का प्रचार करता है, तो उस संगठन के खिलाफ कार्रवाई तभी की जा सकती है जब तीन न्यायाधीशों की सलाहकार समिति के समक्ष सुनवाई हो और पुलिस को यह सिद्ध करना होगा कि संगठन का कार्य देश की आंतरिक सुरक्षा के खिलाफ है। केवल तभी उस संगठन पर प्रतिबंध लगाया जा सकेगा, और तभी सरकार को कार्यवाही का अधिकार मिलेगा। इसलिए, सरकार इस कानून का दुरुपयोग नहीं कर सकती। यह कानून किसी भी व्यक्ति या पत्रकार के खिलाफ नहीं है, यह भी उन्होंने दोहराया।

हनुमान जन्मोत्सव को लेकर चारभुजा में किया पोस्टर का विमोचन



जागरूक टाइम्स संवाददाता

राजसमंद। चारभुजा कस्बे में बुधवार को 12 अप्रैल चलो कुंभलगढ़ हनुमान जन्मोत्सव के उपलक्ष में इमली वाले बालाजी हनुमान मंदिर पर बैठक का आयोजन किया गया। जहां पर पोस्टर का विमोचन ग्राम पंचायत गड़बोर के सरपंच धर्मचंद सरग्रा द्वारा किया गया। बालाजी मंदिर पर हुई सर्व हिंदू समाज की बैठक में कार्य में को भव्य रूप देने को लेकर पूरे कस्बे को भगवा पताकाओ से सजाना, ज्यादा से ज्यादा संख्या में कुंभलगढ़ दुर्ग पर आने को लेकर घर-घर पीले चावल बांटने, रैली में जाने वाले वाहनों की चर्चा सहित अलग-अलग जिम्मेदारियां बैठक में सोफी गई। साथ ही 12 अप्रैल हनुमान जन्मोत्सव शनिवार को प्रातः 8 बजे इमली वाले हनुमान मंदिर से सर्व हिंदू समाज एवं वैष्णव समाज द्वारा निकाली जाने वाली भव्य शोभा यात्रा में शामिल हो कर पूरे कस्बे में रैली निकाली जाएगी। जहां पर कस्बे वासियों द्वारा जगह-जगह पर पुष्प वर्षा के साथ स्वागत किया जाएगा वहीं शोभा

यात्रा के बाद चलो कुंभलगढ़ रैली के लिए दोपहर 12 बजे चारभुजा मंदिर पार्किंग से वाहनों द्वारा रैली के माध्यम से कुंभलगढ़ के लिए प्रस्थान करने का निर्णय लिया गया। जहां कुंभलगढ़ दुर्ग पर होने वाले कार्य में हिस्सा लेंगे।

भजन संध्या में झूमे श्रोता

जागरूक टाइम्स संवाददाता नारलाई। कस्बे में गुरुवार को साधु संतों के सान्निध्य में दो दिवसीय मेला धूमधाम से संपन्न हुआ। मेले में आस पास क्षेत्र से बड़ी संख्या में श्रद्धालुओं ने हिस्सा लिया। मामाधर्णि के दरबार में फुल मालाएं चढ़ाकर खुशहाली की कामना कर महाप्रसादी ग्रहण की। बुधवार शाम को भजन संध्या में भीकाराम देवासी, भावेश देवासी ने एक से बढ़कर एक भजन प्रस्तुत कर श्रोताओं को झूमने पर मजबूर कर दिया।

वाशी में आईटीआई खोलने की योजना

तत्काल भेजें भूमि प्रस्ताव

प्रस्ताव को शासन वही तुरंत मंजूरी

■ जागरूक टाइम्स संवाददाता

मुंबई। महाराष्ट्र सरकार में राजस्व मंत्री चंद्रशेखर बावनकुले ने कहा कि धाराशिव जिले के वाशी में शासकीय औद्योगिक प्रशिक्षण संस्था (आईटीआई) के लिए भूमि उपलब्ध कराने का प्रस्ताव जिलाधिकारी के माध्यम से तत्काल भेजा जाए। शासन की ओर से इसे तुरंत मंजूरी दी जाएगी। वाशी में शासकीय आईटीआई के लिए भूमि उपलब्ध कराने के विषय पर मंत्रालय में मंत्री बावनकुले की अध्यक्षता में बैठक आयोजित की गई। इस बैठक में विधायक राणा जगजीत सिंह पाटिल और धाराशिव जिलाधिकारी वीडियो कॉन्फ्रेंसिंग के माध्यम से उपस्थित थे। इससे पहले वाशी में शासकीय आईटीआई के लिए शासकीय जमीन देने का निर्णय लिया गया था। लेकिन स्थानीय विरोध के चलते यह निर्णय रद्द कर दिया गया। अब यह प्रस्तावित है कि वाशी से 10 किलोमीटर की दूरी पर स्थित तेरखेडा गांव के आसपास जमीन दी जाए।

सीएम ने दो घंटे में की एक लाख की मदद

- » पीड़ित को इलाज के लिए तुरंत दी रकम
- » बुलढाणा जिले के सिंदखेडराजा क्षेत्र की घटना
- » मां ने जताया सीएम फडणवीस का आभार

■ जागरूक टाइम्स संवाददाता

मुंबई। बुलढाणा जिले के सिंदखेडराजा क्षेत्र के एक गांव में रसवंती मशीन में बाल उलझ जाने से गंभीर रूप से घायल हुई 16 वर्षीय लड़की के इलाज के लिए मुख्यमंत्री देवेंद्र फडणवीस की संवेदनशीलता के कारण महज 2 घंटे में एक लाख रुपये की मदद मिली। समय पर सहायता मिलने के कारण लड़की की मां ने मुख्यमंत्री फडणवीस का आभार व्यक्त किया है। मुख्यमंत्री सहायता निधि व धर्मादाय अस्पताल सहायता प्रकोष्ठ के

प्रमुख रामेश्वर नाईक ने बताया कि रसवंती मशीन चलाते समय इस लड़की के बाल अचानक मशीन में फंस गए, जिससे उसके सिर में गंभीर चोट आई। गांव के सरपंच निवृत्ती कठोरे और अन्य ग्रामीणों ने तुरंत उसे जलना के कलावती अस्पताल में भर्ती कराया, जहां इलाज तुरंत शुरू हुआ। इस बीच 'समाजभान' नामक सामाजिक संस्था ने दवाओं के खर्च की जिम्मेदारी ली। जैसे ही यह जानकारी मुख्यमंत्री सहायता निधि व धर्मादाय रुग्णालय प्रकोष्ठ तक पहुंची, परिवार की आर्थिक कठिनाई और स्थिति की गंभीरता को देखते हुए मुख्यमंत्री फडणवीस के निर्देश पर दो घंटे के भीतर एक लाख रुपये की सहायता स्वीकृत की गई। अस्पताल व धर्मादाय अस्पताल सहायता प्रकोष्ठ के



बीएमसी पर दो लाख का जुर्माना

- » चार को ध्वस्त धर्मार्थ फर्म का ढांचा
- » कैसर मरीजों को खिलाता था खाना

■ जागरूक टाइम्स संवाददाता

मुंबई। टाटा मेमोरियल हॉस्पिटल में इलाज करा रहे कैसर मरीजों को भोजन और आश्रय देने के लिए एक धर्मार्थ फर्म 'मेसर्स मेहता एंड कंपनी' के क्षेत्र के बराबर फर्म को एक द्वारा संचालित ढांचे को ध्वस्त करने की कार्रवाई को बॉम्बे हाई कोर्ट ने अत्यधिक मनमाना रखा बताया है। साथ ही, इस कार्रवाई के लिए बृहन्मुंबई नगर निगम (बीएमसी) पर दो लाख रुपये का जुर्माना लगाया है। बुधवार को उपलब्ध कराए गए चार अप्रैल के आदेश में जस्टिस गौरी गोडसे ने कहा कि बीएमसी ने उचित प्रक्रिया

धर्मार्थ फर्म द्वारा दायर याचिका पर सुनवाई कर रहा था। यह ढांचा परेल एरिया में स्थित टाटा मेमोरियल हॉस्पिटल के नजदीक एक भूखंड पर स्थित था जिसे चार जनवरी को ध्वस्त कर दिया गया था। कोर्ट ने कहा कि वादी मेसर्स मेहता एंड कंपनी को अपूरणीय क्षति हुई है। साथ ही, इसने बीएमसी को उसी क्षेत्र में ध्वस्त संरचना (1,319 वर्ग फीट) के क्षेत्र के बराबर फर्म को एक अस्थायी वैकल्पिक आवास प्रदान करने का निर्देश दिया। जस्टिस गोडसे ने टिप्पणी की, 'निगम के अधिकारियों ने उस ढांचे को गिराने की

कार्रवाई करते समय पूरी तरह से असंवेदनशीलता दिखाई है। वादी ने इसका इस्तेमाल वादी टाटा मेमोरियल अस्पताल में इलाज करा रहे कैसर रोगियों को भोजन और आश्रय प्रदान करने के लिए किया था।' अदालत वाले को कोई सूचना दिए बिना जल्दबाजी में इसे ढहा दिया। पीट ने ढांचा गिराने की कार्रवाई के दौरान संवेदनशीलता की कमी दिखाते हुए निगम अधिकारियों को फटकार लगाते हुए बीएमसी पर दो लाख रुपये का जुर्माना लगाया, जिसे चार सप्ताह के भीतर वादी को चुकाना होगा। कोर्ट बीएमसी की कार्रवाई के खिलाफ



भूमि अधिग्रहण प्रक्रिया फिर से शुरू हो

- » कोल्हापुर-सांगली राष्ट्रीय राजमार्ग भूमि अधिग्रहण का मामला

■ जागरूक टाइम्स संवाददाता

मुंबई। कोल्हापुर और सांगली जिलों को जोड़ने वाले राष्ट्रीय महामार्ग क्रमांक 166 के अंतर्गत चोकाक से अंकली के बीच में रुकी हुई भूमि अधिग्रहण प्रक्रिया को पुनः आरंभ किया जाए, ऐसा निर्देश राजस्व मंत्री चंद्रशेखर बावनकुले ने दिया है। इस मार्ग के भूमि अधिग्रहण में आ रही अड़चनों को दूर करने के लिए किसानों को दुराना मुआवजा दिए जाने की मांग की गई है। इसी के अनुरूप कोल्हापुर जिलाधिकारी को निर्देश दिया गया है कि वे नया प्रस्ताव



तैयार करें, जिसे मंजूरी हेतु केंद्र सरकार को भेजा जाएगा। राजस्व मंत्री बावनकुले की अध्यक्षता में हुई इस बैठक में कोल्हापुर जिले के पालकमंत्री प्रकाश आंबिटकर, सांसद धैर्यशील माने, विधायक अशोकराव माने, पूर्व राज्य मंत्री राजेंद्र यड़ावकर, राजस्व विभाग के अधिकारी आदि उपस्थित थे।

भूमि अधिग्रहण की प्रक्रिया शीघ्र हो पूरी

कोल्हापुर और सांगली जिलों को जोड़ने वाले इस मार्ग का कार्य कई वर्षों से लंबित है। इसके लिए जो भी अड़चने हैं, उन्हें तत्काल हल किया जाए। किसानों को भूमि अधिग्रहण के लिए उचित मुआवजा मिलना चाहिए। इसके लिए राष्ट्रीय राजमार्ग प्राधिकरण से चर्चा कर कोल्हापुर जिलाधिकारी को नया प्रस्ताव प्रस्तुत करना चाहिए। अब तक इस मार्ग को गुणांक 1 प्राप्त था, जिसे अब गुणांक 2 में बदला जाए, जिससे भूमि अधिग्रहण में आ रही अड़चनों को हल किया जा सकेगा। इस पर सरकार की ओर से शीघ्र निर्णय लिया जाएगा, ऐसा आश्वासन मंत्री बावनकुले ने दिया।

सांसद ने माना मंत्री का आभार

सांसद धैर्यशील माने ने कहा कि यह मुद्दा पिछले 30 वर्षों से लंबित था, लेकिन राजस्व मंत्री बावनकुले ने राज्य और केंद्र स्तर पर त्वरित निर्णय लेने की तत्परता दिखाई है। इससे इस समस्या के समाधान की दिशा में बड़ा कदम उठाया गया है, जिसके लिए कोल्हापुर की जनता की ओर से उनका आभार व्यक्त किया गया।

‘योगा’ को अपनाएं युवा पीढ़ी : सीके पाटिल

- » पाटिल ने दी ‘अंतर योग फाउंडेशन’ को भेंट



■ जागरूक टाइम्स संवाददाता

मुंबई। आज की तेज रफ्तार जीवनशैली और बढ़ती प्रतिस्पर्धा के कारण युवाओं और महिलाओं को तनाव का सामना करना पड़ता है। इस पृष्ठभूमि में, युवा पीढ़ी ने योग को अपनाकर अपने शारीरिक और मानसिक स्वास्थ्य की रक्षा करनी चाहिए, ऐसा आवाहन उच्च व तकनीकी शिक्षा मंत्री चंद्रकांत पाटील ने किया है। मंत्री पाटील ने अंतर योग फाउंडेशन को सदिच्छा भेंट दी, इस अवसर पर उन्होंने फाउंडेशन की गतिविधियों की जानकारी ली और योग तथा मानसिक स्वास्थ्य के क्षेत्र में हो रहे कार्यों की सराहना की। उन्होंने कहा कि इस प्रकार के संस्थानों के माध्यम से विद्यार्थियों, महिलाओं और युवा पीढ़ी को योग और आध्यात्मिकता की दिशा में प्रेरित कर मानसिक रूप से मजबूत बनाना आवश्यक है। आज के समय में मानसिक स्वास्थ्य एक अत्यंत महत्वपूर्ण विषय है और इस तरह के उपक्रम समाज में सकारात्मक परिवर्तन ला सकते हैं। इस अवसर पर आचार्य उपदेजी, जो अंतर योग फाउंडेशन के संस्थापक व आध्यात्मिक गुरु हैं, तथा संस्था के अधिकारी और कर्मचारी उपस्थित थे।

गर्मी का प्रभाव, मनरेगा कार्य समय में हुआ परिवर्तन

राजसमंद। जिला कलक्टर ने आदेश जारी किया है कि महात्मा गांधी राष्ट्रीय ग्रामीण रोजगार गारंटी अधिनियम 2005 की अनुसूची-1 के पैरा 19 के अनुसार मनरेगा कार्यों के लिए 8 घण्टे की कार्य अवधि जिसमें 1 घण्टे का विश्रामकाल सम्मिलित है निर्धारित है, जो सामान्यतः प्रातः 9 बजे से सायं 5 बजे तक रहती है। जारी आदेशानुसार वर्तमान में जिले में बढ़ती गर्मी को ध्यान में रखते हुए राज्य सरकार द्वारा जारी निर्देशों की अनुपालना में मनरेगा कार्यों का समय परिवर्तित कर प्रातः 6 बजे से दोपहर 1 बजे तक (बिना विश्राम काल के) निर्धारित किया गया है।



फोटो- सुरेश भंसाली

मुंबई। भगवान महावीर स्वामी के जन्मकल्याणक के उपलक्ष्य में एम.वी.एच.एस यारों की यारी द्वारा प्रसाद वितरण का कार्यक्रम की झलकियां साथ में राजू मेहता, प्रदीप शर्मा, हैसमुख जैन,किरण जैन, विनय व्यास, महावीर जैन, अजय चौरशिया, वेलाराम चौधरी, हितेश जैन द्वारा संपन्न किया गया।

न्याय मित्र के.के.गुप्ता 15 अप्रैल से तीन दिवसीय दौरे पर

निकाय झुंझुनू, नवलगढ़ और मंडावा में स्वच्छ भारत मिशन के कार्यों का करेंगे निरीक्षण

जागरूक टाइम्स संवाददाता
झुंझुनू। स्थायी लोक अदालत द्वारा नियुक्त न्याय मित्र तथा स्वच्छ भारत मिशन ग्रामीण राजस्थान सरकार के प्रदेश समन्वयक केके गुप्ता आगामी 15 अप्रैल से 17 अप्रैल तक तीन दिवसीय दौरे पर रहेंगे। न्याय मित्र केके गुप्ता के कार्यालय द्वारा जारी प्रेस विज्ञप्ति के अनुसार गुप्ता तीन दिवसीय दौरे के तहत नगर परिषद झुंझुनू और नगर पालिका नवलगढ़ तथा मंडावा में स्वच्छ भारत मिशन के कार्यों का सघन निरीक्षण करेंगे। न्याय मित्र गुप्ता ने तीनों निकाय के संबंधित अधिकारियों को पत्र लिखकर स्पष्ट किया है कि प्रधानमंत्री नरेंद्र मोदी एवं मुख्यमंत्री भजनलाल शर्मा के स्पष्ट निर्देश है कि स्वच्छता में किसी भी प्रकार का समझौता नहीं किया जाएगा। शहर में गंदगी कचरा कही पर नहीं दिखना चाहिए। इसलिए डोर टू डोर कचरा संग्रहण, नालियों की सफाई, अतिक्रमण सड़कों पर, नाइट स्वीपिंग, सड़कों पर जानवर, सड़कों की स्थिति, सड़कों पर लाइटें, कचरा याई, सड़कों पर पानी भराव, प्लास्टिक पर प्रतिबंध, वाडों में कर्मचारी सफाई, हवेलियों का जीर्णोद्धार, सार्वजनिक टॉयलेटों की सफाई दिन में, रोड लाइटें, शिकायतों का निस्तारण, दीवारों की सफाई, पेन्टिंग कार्य व अन्य कार्य संबंधी बिंदुओं पर विशेष ध्यान देते हुए कार्य सम्पादित करें तथा वस्तु स्थिति से अवगत करवाएंगे। उपरोक्त कार्यों का निरीक्षण किया जाएगा तथा माननीय न्यायालय को रिपोर्ट प्रस्तुत की जाएगी। इसके अतिरिक्त न्याय मित्र गुप्ता 16 अप्रैल 2025 झुंझुनू के पंचदेव मंदिर के कार्यक्रम में सम्मिलित रहेंगे। मंदिर के जुलूस कार्यक्रम हजारों लोग हिस्सा लेंगे। मंदिर के आस पास स्वच्छता का विशेष ध्यान रखा जाए।

कोतवाली पुलिस ने मामले में तीन ईनामी बदमाशों को किया गिरफ्तार

हथियार की नोक पर फाइनैस कंपनी में लूट का मामला

जागरूक टाइम्स संवाददाता
झुंझुनू। जिला मुख्यालय पर एक निजी फाइनैस कंपनी के कार्यालय में लूट की वारदात का पुलिस ने राजफाश कर दिया है। वहीं वारदात में शामिल तीन आरोपियों को गिरफ्तार भी कर लिया है। पुलिस आरोपियों पर 20 हजार रूपए का ईनाम घोषित कर रखा था। शहर कोतवाल हरजिन्दर सिंह ने बताया कि पिछले महीने ही 25 मार्च को झुंझुनू शहर के भारत फाइनैस

कंपनी के कार्यालय में अज्ञात तीन बदमाश हथियार के साथ घुस गए थे। जिन्होंने कार्यालय में बैठे कर्मचारी को बंदूक दिखाई और उससे कार्यालय में रखी सिजोरी की चाबी मांगी। लेकिन चाबी नहीं मिली। जिसके बाद आरोपियों ने कंपनी के कर्मचारी के साथ ही लूट की वारदात कर डाली। उसके गले से सोने की चेन तोड़ ली और कार्यालय के बाहर खड़ी उसकी बाइक ले गए। पुलिस ने मामला दर्ज कर जांच शुरू की। जिसके बाद ना केवल घटना स्थल, बल्कि झुंझुनू शहर, चेतपुर और सरदारसाहर समेत गंगानगर तक के सीसीटीवी कैमरे खंगाले गए। जिसके बाद आरोपियों की पहचान की गई। पुलिस ने श्रीगंगानगर जिले के रावला थाना क्षेत्र में अलग-अलग जगहों पर दक्षिण देकर चक 10 डीओएल निवासी अमरसिंह जाल सिंह पुत्र करनैल सिंह जाति राय सिक्ख, इसी थाना क्षेत्र के शेखड़ा निवासी मोहम्मद अली पुत्र नूर मोहम्मद जाति मलिक मुसलमान तथा शेखड़ा निवासी अनिल पुत्र रामचंद्र विशनोई को गिरफ्तार किया है। पुलिस पूछताछ में सामने आया है कि वारदात करने के पीछे मास्टर माईंड रावला थाना क्षेत्र का ही मंथन था। जो तीन-चार साल पहले इस फाइनैस कंपनी में कर्मचारी था। जिसे इस कंपनी के कार्यालय के अलावा यहां की हर चीज की जानकारी थी। उसने ही अपने साथियों के साथ फाइनैस कंपनी कार्यालय में लूट की योजना बनाई। हालांकि मंथन अभी पुलिस की पकड़ से दूर है। लेकिन पुलिस टीम में लगी हुई है। पुलिस ने अमरजीत सिंह तथा मोहम्मद अली को बापदाई गिरफ्तार किया है।

पृष्ठ 1 का शेष...मुखई हमले का दोषी...

जो कनाडा में जाकर बस गए हैं। तहखुर राणा को 2009 में एफबीआई ने गिरफ्तार किया था। राणा को अमेरिका में लश्कर-ए-तैयबा का समर्थन करने के लिए दोषी ठहराया गया था। अब तक वह लॉस एंजेलिस के एक डिटेंशन सेंटर में बंद था। 26 नवंबर 2008 को मुंबई में आतंकवादी संगठन लश्कर-ए-तैयबा के 10 आतंकियों ने हमले किए। ये हमले चार दिनों तक चले। इन हमलों में कुल 175 लोग मारे गए, जिनमें 9 हमलावर भी शामिल थे और 300 से अधिक लोग घायल हुए। राणा को भारत लाने को लेकर बुधवार को होम मिनिस्ट्री में गृह मंत्री अमित शाह, विदेश मंत्री एस जयशंकर और राष्ट्रीय सुरक्षा सलाहकार अजीत डोभाल ने मीटिंग की।
अमेरिकी सरकार बोली, राणा का रोल साबित हुआ: अमेरिकी सरकार का कहना है, 'हेडली ने बताया है कि राणा ने एक शख्स को आदेश दिया कि वो हेडली को लिए मुम्बई में फर्सट वर्ल्ड ऑफिस खोलने में जुड़ी फर्जी कगानी को सच दिखाने वाले डॉक्यूमेंट्स बनाए। राणा ने ही हेडली को सलाह दी कि भारत विजित करने के लिए वीजा कैसे हासिल करना है। ये सारी बातें ईमेल और अन्य दस्तावेजों से प्रमाणित हुई हैं।'

प्रदेश में भी 16 जिलों में...

सीकर, पिलानी, जयपुर, गंगानगर, फलीदी, चूरू, बीकानेर, जैसलमेर समेत कई शहरों में दिन और रात का तापमान औसत से 5 से 7 डिग्री सेल्सियस ऊपर दर्ज हुआ। बुधवार को अजमेर में रात का टेम्प्रेचर 31.5 डिग्री सेल्सियस दर्ज हुआ। जयपुर में न्यूनतम तापमान 28 .4 डिग्री सेल्सियस, फलीदी में 29.8 , बीकानेर में 28 और बाड़मेर में 27.9 डिग्री सेल्सियस दर्ज हुआ।

राजस्थान हाईकोर्ट में...

स्वीकृत संख्या 70 होनी चाहिए -हाईकोर्ट में जजों की संख्या में बढ़ोतरी की मांग पहले भी कई बार उठ चुकी है। पिछले महीने जयपुर में एक निजी यूनिवर्सिटी के कार्यक्रम में विधि मंत्री अर्जुनराम मेघवाल के सामने हाईकोर्ट न्यायाधीश अनिल उपमन ने जजों की स्वीकृत संख्या में बढ़ोतरी की मांग उठाई थी। उन्होंने कहा था कि राजस्थान हाईकोर्ट में जजों की स्वीकृत संख्या 50 से बढ़ाकर 70 की जानी चाहिए। विधि मंत्री राजस्थान से हैं। ऐसे में हमें उम्मीद है कि वे हमारी मांग पर जरूर गौर करेंगे।
क्रिमिनल के मुकाबले सिविल मामले ज्यादा लंबित: हाईकोर्ट में करीब 6,11,650 मुकदमे लंबित हैं। इनमें 4,34,511 सिविल और 1,77,139 क्रिमिनल केसेज लंबित हैं। इनमें जयपुर बेंच में 3,61,8 75 और जोधपुर बेंच में 2,49,775 मुकदमे लंबित चल रहे हैं। जयपुर बेंच में 2,50,273 सिविल और 1,11,602 क्रिमिनल केसेज लंबित हैं। इसी तरह से जोधपुर बेंच में 1,84,238 सिविल और 65,537 क्रिमिनल केसेज लंबित हैं।

वार्षिकोत्सव पर बाणमाता मंदिर में भजन संध्या आज

माली समाज का महासम्मेलन कल



जागरूक टाइम्स संवाददाता सुमेरपुर। बाणमाता मंदिर माली समाज सेवा संस्थान सुमेरपुर के तत्वावधान में बाणमाता मंदिर प्राण प्रतिष्ठा महोत्सव की 17वीं वर्षगांठ पर दो दिवसीय वार्षिक मेला महोत्सव 11 व 12 अप्रैल को बाणमाता मंदिर परिसर सुमेरपुर में साधू-संतों के सानिध्य में भूमधाम से आयोजित किया जाएगा। अध्यक्ष एडवोकेट महेंद्र गहलोत ने बताया कि शु वार प्रातः 8 बजे यज्ञ अनुष्ठान से

महोत्सव का शुभारंभ होगा। शाम 5 बजे मंदिर प्रांगण में गेर नृत्य का आयोजन किया जाएगा एवं रात 8 बजे भजन संध्या होगी। जिसमें कलाकार रामेश्वर माली, अजमेर की स्वर कोकिला पिकी गहलोत भजनों की प्रस्तुतियां देंगे। रविवार प्रातः 8 बजे मंदिर शिखर पर ध्वजा चढ़ाकर नगर में भव्य कलश यात्रा निकाली जाएगी। जिसमें भक्तों द्वारा माता को समर्पित 101 मीटर लम्बी भव्य चुंदड़ी भी शामिल रहेगी।

मेले की तैयारियों का लिया जायजा, सौंपा जिम्मा

व्यवस्थाओं का लिया जायजा

अध्यक्ष गहलोत ने बताया कि गुरुवार शाम को मेले की व्यवस्थाओं का अंतिम प्रारूप तैयार कर स्थल का जायजा लिया गया। जिसमें बाणमाता मंदिर माली समाज सेवा संस्थान के मुख्य संरक्षक सगराम परिहार, संरक्षक चुनीलाल परिहार, संरक्षक मूलाराम माली, संरक्षक मांगीलाल गहलोत, संस्थान अध्यक्ष डॉ. महेंद्र गहलोत एडवोकेट, उपाध्यक्ष हिम्मत गहलोत, सोहन परिहार, सचिव जितेंद्रकुमार गहलोत, व्यवस्थापक कांतिलाल गहलोत, खीमराज बालाराम गहलोत लालखाई, नरेश गहलोत लालखाई सूरत, लेखा परीक्षक श्रवण गहलोत, बसंत परिहार एवं अन्य माली समाज के लोग उपस्थित रहे।

महासम्मेलन में होगा समाजोत्थान पर मंथन

अध्यक्ष एडवोकेट गहलोत ने बताया कि महासम्मेलन में संतोष आश्रम सोजत के महामण्डलेश्वर चेतनगिरी महाराज, गीता भवन जैतारण महंत हरिरामदास महाराज, धवलेश्वर महदेव मंदिर संत पंडरीदास महाराज, भारत माता ट्रस्ट रानीवाड़ा ऋषि ज्ञान आत्मानंद महाराज, बालयोगी शिवरामदास महाराज सुमेरपुर, साध्वी संतोष भारती सुमेरपुर का सानिध्य रहेगा। उन्होंने बताया कि महासम्मेलन में राजस्थान, गुजरात, महाराष्ट्र, दिल्ली, हरियाणा, उत्तर प्रदेश, तमिलनाडु, आंध्रप्रदेश, कर्नाटक एवं देश के कोने कोने से समाज के समाजसेवी, प्रबुद्धजन, जनप्रतिनिधि, प्रशासनिक एवं न्यायिक अधिकारी, विभिन्न संस्थाओं के प्रतिनिधि एवं स्वजाति बंधु भाग लेंगे। समाज में बालिका शिक्षा पर चिंतन मनन कर कार्य योजना को र्िांन्वित करने का निर्णय लेंगे। साथ ही समाज में शिक्षा के साथ संस्कार पोषण पर प्रकल्प तैयार करने का कार्य करेंगे। महोत्सव की तैयारियों को लेकर संस्थान के कार्यकर्ताओं की अलग-अलग समितियां बनाकर व्यवस्थाओं का जिम्मा दिया गया है।

विश्व होम्योपैथिक दिवस पर दी डॉ. हैनीमैन को श्रद्धांजलि

जागरूक टाइम्स संवाददाता देसूरी। राजकीय होम्योपैथिक ब्लॉक औषधालय में गुरुवार को होम्योपैथिक चिकित्सा पद्धति के जनक डॉ. हैनीमैन की 270वीं जयंती भूमधाम से मनाई गई। औषधालय परिसर में विश्व होम्योपैथिक दिवस के तहत एक विशेष कार्यक्रम आयोजित किया गया। जिसमें डॉ. हैनीमैन की तस्वीर पर माल्यार्पण कर उनके विचारों और चिकित्सा क्षेत्र में दिए गए योगदान का स्मरण किया गया। कार्य म में क्षेत्र के कई प्रमुख होम्योपैथिक चिकित्सक एवं स्वास्थ्यकर्मी मौजूद रहे। मुख्य रूप से डॉ. हंसा मोबारस, डॉ. रूपाराम चौधरी, डॉ. राजेश राठौड़, डॉ. समर्थलाल मीणा, डॉ.

हेमंत, डॉ. प्रवीण सहित सामुदायिक स्वास्थ्य केंद्र के संगीता शर्मा, नारायणलाल तंवर, रामलाल, भरत लोंगसा, मोतीलाल, अयूब खान, मिसरखान, जसराज आदि उपस्थित रहे। चिकित्सकों ने डॉ. हैनीमैन के समरूपता के सिद्धांत पर प्रकाश डालते हुए बताया कि किस प्रकार होम्योपैथी आज भी लाखों लोगों के लिए प्रभावशाली विकल्प बनी हुई है। कार्य म में रोगियों को होम्योपैथिक चिकित्सा के लाभों की जानकारी दी गई और जनजागरूकता पर भी बल दिया गया। इस अवसर पर स्वास्थ्यकर्मियों ने होम्योपैथी चिकित्सा पद्धति को और अधिक संशोधन करने तथा ग्रामीण क्षेत्रों में इसके प्रचार-प्रसार का संकल्प लिया।



चामुंडा माता मंदिर परिसर में भजन कार्यक्रम आज

जागरूक टाइम्स संवाददाता नाडोल। कस्बे में खारड़ा रोड स्थित चामुण्डा माता मंदिर परिसर में शुक्रवार को भजन कार्यक्रम आयोजित किया जाएगा। मेला आयोजक जम्बरसिंह राजपुरोहित ने बताया कि शुक्रवार को 12 बजे से दुर्गा म्युजिकल ग्रुप किशोर राव के बेनर तले शंकर टांक डायलाना, मनीष हेदला, दीपक नारलाई, दिनेश परमार एक से बढ़कर एक प्रस्तुतियां देंगे। देव झाकिया सोहन मारवाड़ी, कोमल निखिल राव द्वारा प्रस्तुत की जाएगी। मेले में आयोजक जम्बरसिंह मेघसिंह जोशी (राजपुरोहित) परिवार की ओर से महाप्रसादी एवं उचित व्यवस्था की जाएगी। मंच संचालन नरसिंह राव द्वारा किया जाएगा।

बाल वाटिका कक्षाओं से सहयोगी स्टाफ हटाने से हो रही परेशानी

प्लेसमेंट एजेंसी के माध्यम से लगे सहयोगी स्टाफ को हटाने का मामला

जागरूक टाइम्स संवाददाता

सांडेराव। जिले के महात्मा गांधी अंग्रेजी माध्यम विद्यालय में यथा पूर्व प्राथमिक कक्षाएं, बाल वाटिका नर्सरी, एलकजी, यूकेजी संचालित है। इन विद्यालयों में शिक्षा विभाग की ओर से प्लेसमेंट एजेंसी के माध्यम से बाल वाटिका कक्षाओं के छोटे बच्चों की देखभाल व अन्य व्यवस्था के लिए लगाए गए सहयोगी स्टाफ के रूप में एक चतुर्थश्रेणी कर्मचारी एवं एक सफाईकर्मी को एक मार्च को प्लेसमेंट एजेंसी की कार्य अवधि पूरी होने से हटा देने से विद्यालय परिवार व अभिभावकों को परेशानियों का सामना करना पड़ रहा है। स्कूलों में अभी गर्मी की छुट्टियां नहीं हुई है। तब तक छोटे बच्चों की देखभाल व सफाई के लिए कोई कर्मिक नहीं होने से छोटे बच्चों व अभिभावकों को परेशानी उत्पनी पड़ रही है। अब विभाग की ओर से जिले में नई निविदाएं कब होगी यह स्पष्ट नहीं है। शिक्षा विभाग प्लेसमेंट एजेंसी के मार्फत दोनों कर्मिकों को 7-8

महिने के लिए ही नियुक्त करवाता है। अगस्त-सितंबर में निविदाएं होती हैं जिसकी अवधि 31 मार्च तक रहती है। मार्च के बाद 5 महिनों के लिए यह कर्मिक बेरोजगार हो जाते हैं। जबकि वर्तमान में जिले के ज्यादातर महात्मा गांधी अंग्रेजी माध्यम विद्यालयों में चतुर्थश्रेणी कर्मचारी नहीं है। इसलिए यह दोनों बाल वाटिका के कर्मचारी ही सम्पूर्ण विद्यालय भवन की देखरेख, सफाई, पौधों को पानी पिलाना आदि जिम्मेदारी सभालते हैं। गर्मी की छुट्टियों में भी विद्यालय की देखभाल, विद्यालय सहित फर्नीचर की साफ-सफाई, पौधों को पानी देना आदि इनका काम रहता है। जबकि उनको मार्च में ही कार्यमुक्त कर दिया जाता है। कई स्कूलों में भामाशाह अपने स्तर पर इस अवधि अप्रैल से ठेका प्रक्रिया होने तक उन कर्मिकों से सेवाएं ले रहे हैं। लेकिन कर्मिकों को हटा देने से बच्चों को अभिभावकों की दिककों का सामना करना पड़ रहा है।

घरड़ना खुर्द में बनेगा स्टेडियम, सरकार देगी एक करोड़ रूपए

‘कागजों की बात’ बीती सरकार के साथ चली गई, अब ‘एक्शनवाली’ सरकार : राठौड़

सिंधाना। घरड़ना खुर्द स्थित पीएम महात्मा गांधी विद्यालय का नामकरण अब शहीद स्क्वाइड लीडर कुलदीप सिंह के नाम से किया गया है। इस नामकरण और स्कूल के प्रवेश द्वार का लोकार्पण गुरुवार को समारोहपूर्वक किया गया। कार्यक्रम के मुख्य अतिथि सूबे के युवा व खेल मालात मंत्री कर्नल राज्यवर्धन सिंह राठौड़ थे। कार्यक्रम की अध्यक्षता पूर्व सांसद व भाजपा की प्रदेश महामंत्री संतोष अहलावत ने की। जबकि विशिष्ट अतिथि के रूप में विधायक राजेंद्र भांबू व पूर्व विधायक शुभकरण चौधरी समेत अन्य मौजूद थे। इस मौके पर अतिथियों ने स्कूल के नामकरण की पट्टिका तथा प्रवेश द्वार का लोकार्पण किया। इसके बाद शहीद को नमन किया। कार्यक्रम के दौरान शहीद परिवार का सम्मान किया गया। वहीं मंत्री कर्नल राज्यवर्धन सिंह राठौड़ ने स्कूल के खेल मैदान को स्टेडियम के रूप में विकसित करने के लिए एक करोड़



रूपए सरकार की तरफ से खर्च किए जाने का ऐलान किया। इस मौके पर राठौड़ ने कहा कि कागजों की बात करने वाली सरकार चली गई है। अब सूबे में भजनलाल शर्मा के नेतृत्व में एक्शन वाली सरकार काम कर रही है। स्पोर्ट्स यूनिवर्सिटी भी खुलेगी। वहीं हर संभाग मुख्यालय पर एक स्पोर्ट्स कॉलेज भी खुलेगा। दोनों ही

संस्थाओं के लिए सरकार द्वारा प्लान तैयार किया जा रहा है। उन्होंने इस मौके पर कहा कि घरड़ना खुर्द का यह सरकारी स्कूल अब एक प्रेरणा स्थल के रूप में विकसित होगा। क्योंकि इस स्कूल के नाम में तीन—तीन ऐसे लोगों के नाम जुड़े हैं। जो हमारे लिए प्रेरणा हैं। उन्होंने बताया कि इस स्कूल में पीएमश्री, महात्मा गांधी और अब वीर बहादुर गांव के लाडले शहीद कुलदीप सिंह का नाम भी जुड़ गया है। इसलिए निसंदेह यहां आने वाला बच्चो राष्ट और समाज की सेवा में आगे रहेंगे। उन्होंने इस मौके पर शहीद कुलदीप सिंह के परिवार को सल्लुट करते हुए कहा कि यह एक राष्ट्र सेवावाही परिवार है। शहीद कुलदीप सिंह के पिता नेवी में सेवा दे चुके हैं। पत्नी यशस्वी सेना में आफिसर है। बहन अर्पिता पोस्ट गार्ड में कमांडेंट हैं। इसलिए यह परिवार पूरे देश के लिए प्रेरणा है। उन्होंने कहा कि वर्दी पहनने वाला हर सैनिक भारत को सुरक्षित रखने में अपना योगदान देता है। ताकि

हम सब लोग सुरक्षित भारत में सांस ले सके। कर्नल राज्यवर्धन सिंह ने कहा कि यह हमारे लिए फक्र की बात है कि झुंझुनू वीरों की भूमि है। यहां पर 40 हजार से ज्यादा पूर्व सैनिक हैं। 30 हजार से ज्यादा युवा आज भी सेना में कार्यरत हैं।

ये रहे मौजूद

कार्यक्रम में जिला कलेक्टर रामचतार मीणा, शहीद वीरंगन लेफ्टिनेंट यशवन्ती ढाक, शहीद की मां कमला देवी, शहीद के पिता सुबेदार रणधीर सिंह, शहीद की बहन कमांडेंट अभिता मलिक, एसडीएम सुमन चौधरी, सूचना एवं प्रौद्योगिकी डिभाग के संयुक्त निदेशक धनश्याम गोरेल, उद्योग केंद्र के महाप्रबंधक नानूदा, सरपंच उमेशसिंह राव आदि मौजूद थे। हरदोजणा की प्रसिद्ध म्युजिकल पार्टी मुकेश फौजी एवं उनकी टीम ने मनमोहक सांस्कृतिक प्रस्तुतियां दीं। कार्यक्रम का संचालन मूलचंद्र झाडिइया द्वारा किया गया।

वरिष्ठ पत्रकार माणक मोट मणि नहीं

रहे, तमाम लोगों की ओर से संवदेना व्यक्त

जागरूक टाइम्स संवाददाता

झुंझुनू। प्रदेश के प्रमुख समाचार पत्रों में लंबे समय तक सेवाएं देने वाले वरिष्ठ एवं राजस्थान सरकार से मान्यता प्राप्त पत्रकार माणक मोट मणि गुरुवार को इस दुनिया से विदा हो गए। वे पिछले कुछ समय से अस्वस्थ



थे। गुरुवार सुबह उन्होंने अंतिम सांस ली और अपने साथियों को अलविदा कहे गए। इधर वरिष्ठ पत्रकार माणक मोट मणि के निधन पर ओम गौड़, किरण राजपुरोहित, अमेरिका में प्रोफेसर रहे झुंझुनू निवासी वयोवृद्ध प्रसिद्ध गणितज्ञ डॉ. चासीराम वर्मा, राजस्थान मंदरसा बोर्ड के चेयरमैन एमडी चोपड़ा, कर्मस्थली में उनके साथी रहे लालचंद मीणा, जेपी शर्मा, उत्तम जोशी, सुरेश टेलर, अविनाश शर्मा, राजेश सैनी, पूर्व

पीआरओ सवाईसिंह मालावाल, एपीआरओ विकास कुमार, पत्रकार संगठन एमजेएफ के डॉ. डीएन तुलस्यान, अशोक सिंह बड़ागांव, अशोक सिंह शेखावत, झुंझुनू जिला पत्रकार समिति अध्यक्ष अमित भारद्वाज, महेंद्र मंयद, संजय सैनी, संदीप केडिया, विभिन्न शिक्षण संस्थाओं से जुड़े विजय गोपाल मोटासरा सहित शिक्षा, साहित्य, जनसंपर्क कर्मियों, अधिकारियों, कर्मिकों, पत्रकारिता और उनसे जुड़े लोगों ने संवदेना व्यक्त करते हुए उनके निधन को अपूरणीय क्षति बताया है। तमाम लोगों ने उनकी पत्नी और एकमात्र पुत्र पीपुष को यह दुख सहन करने की ईश्वर से प्रार्थना की। बताते चले कि पिछले कुछ से अस्वस्थ चल रहे पत्रकार माणक मोट पिछले पांच माह से बीमार थे और उनका उपचार जोधपुर के एस अस्पताल में चल रहा था। गुरुवार दोपहर बाद जोधपुर में ही उनका अंतिम संस्कार किया गया। उन्होंने डेड दर्जन पुस्तकों का लेखन किया और अभी चार पुस्तकें प्रकाशनाधीन हैं। 11 जनवरी 1960 को चूरू में जन्मे माणक मोट मणि ने ने अपनी शिक्षा जोधपुर में बीकाम और एमए हिन्दी में प्राप्त की।

नेत्र चिकित्सा शिविर में

310 लोग हुए लाभान्वित

जागरूक टाइम्स संवाददाता

झुंझुनू। महावीर इंटरनेशनल रानी अहिल्या शाही केंद्र झुंझुनू द्वारा सुलोचनादेवी जालान, सवितादेवी जांगिड़ व आरतीदेवी मूंड के सौजन्य से भगवान महावीर प्राकट्य दिवस के अवसर पर विशाल नेत्र चिकित्सा शिविर आयोजित किया गया। शिविर में टीबड़ा आई हॉस्पिटल टीम द्वारा



आंखों की जांच कर 220 रोगियों को निशुल्क दवाइयां वितरण की एवं 85 रोगियों को चरमे वितरण किए गए। वहीं 22 रोगियों को मोतियाबिंद ऑपरेशन के लिए चर्चनित किया। जिनके ऑपरेशन सोमवार को कराए जाएंगे। निजी हॉस्पिटल टीम द्वारा मधुमेह उच्च रक्तचाप के 90 रोगियों की जांच कर परामर्श दिया गया। शिविर में कुल 310 रोगियों ने लाभ उठाया। कार्यक्रम में पर्यावरण बचाओ अभियान के अंतर्गत कपड़े की थैली मेरी सहली पोस्टर का विमोचन कर लोगों को सिलाई यून प्लास्टिक का बहिष्कार कर कपड़े की थैली यूज करने की शपथ दिलाई। भीषण गर्मी को देखते हुए पक्षियों के लिए ज्यादा से ज्यादा पर्रिडे लगाने के लिए प्रेरित किया। जिसके बाद संस्था की साधारण सभा की मीटिंग आयोजित हुई। मीटिंग में ज्यादा से ज्यादा संख्या में लोगों को जयपुर में होने वाले गॉल्डन जुबली कार्यक्रम में शामिल होने के लिए प्रेरित किया। संस्था चेयरपर्सन वीरा आरती मूंड ने अतिथियों का आभार प्रकट किया। कार्यक्रम में मुख्य अतिथि अंतरराष्ट्रीय उपाध्यक्ष श्यामसुंदर जालान, रीजन सेक्रेटरी महेश कुमार मूंड, जोना चेयरमैन नागरमल जांगिड़, प्रपाल कुमार शुक्ला, रीजन डिप्टी डायरेक्टर डॉ. एसएन शुक्ला, डॉ. उम्मेदसिंह शेखावत, डॉ. नरेंद्रसिंह नरुका, देवेंद्र कुमार गौड़, जयप्रकाश शर्मा, ओमप्रकाश ककरानिया, बजरंगलाल अग्रवाल, शिव प्रसाद महर्षि, रमेशचंद्र शर्मा, राजेंद्रप्रसाद जोशी, सुभाषचंद्र जोशी, सवितादेवी जांगिड़, सुलोचनादेवी जालान, सरला दूगड़, सरोज जालान, मंजूदेवी, सुनिता देवी, हंशिका, डॉ. सोहनलाल, चावी दादी मंदिर टीम, डॉक्टर्स टीम एवं काफी संख्या में गणमान्य जन व वीर वीराएं उपस्थित रहे। संस्था सचिव वीरा सुधा पुनिया ने सफल आयोजन के लिए सभी को धन्यवाद दिया।

तृष्ठीकरण की नीति का गंदा खेल

कांग्रेस ने शुरू किया: अहलावत

झुंझुनू। वक्फ संशोधन कानून को लेकर भाजपा की प्रदेश महामंत्री तथा पूर्व सांसद संतोष अहलावत ने प्रधानमंत्री नरेंद्र मोदी तथा केंद्रीय गृह मंत्री अमित शाह का आभार जताया है। झुंझुनू में संतोष अहलावत ने कहा है कि तृष्ठीकरण की नीति का गंदा खेल कांग्रेस ने शुरू किया। पूरा देश जानता है कि देश के विभाजन की जिम्मेदार सिर्फ और सिर्फ कांग्रेस है। प्रधानमंत्री नरेंद्र मोदी तथा केंद्रीय गृह मंत्री ने वक्फ संशोधन कानून लाकर हर आम गरीब मुसलमान का भला करने का प्रयास किया था। जबकि कांग्रेस ने अपने चहेते लोगों को लाभ देने के लिए इस कानून को आड़ ले रखी थी। उन्होंने कहा कि नेहरू से लेकर इंदिरा और राजीव से लेकर राहुल गांधी तक, सभी तृष्ठीकरण की नीति का पोषण करते रहे। राहुल गांधी की स्थिति यह है कि उनका अपने विषयों में कांस्पेट क्लियर नहीं है। वो अपना और दूसरों का समय खराब कर रहे हैं। अपनी तरफ ध्यान खींचने के लिए ऐसी बातें बोलते हैं। जिनका सच्चाई, इकोकत और राष्ट्रवाद से दूर तक कोई संबंध नहीं होता। उनके पास कलह के लिए कुछ नहीं है। वो दूसरे की भी नहीं बोल सके। अहलावत ने प्रधानमंत्री और गृह मंत्री का आभार जताया है कि उन्होंने वक्फ कानून में संशोधन कर इसे देशहित में बनाने का प्रयास किया है।



पेयजल समीक्षा के लिए मुख्यमंत्री ने ली मैराथन बैठक

गर्मी में जनता को पानी के लिए परेशान होना पड़ा, तो जिम्मेदारों की खैर नहीं

15 मई से पहले हर हाल में पूरे करें पेयजल आपूर्ति सुदृढ़ीकरण के सभी कार्य: सीएम भजनलाल शर्मा



जागरूक टाइम्स संवाददाता जयपुर। मुख्यमंत्री भजनलाल शर्मा ने तापमान में अचानक हुई बढ़ोतरी के बाद पेयजल की मांग और उपलब्धता की स्थिति की समीक्षा के लिए गुरुवार दोपहर मुख्यमंत्री निवास पर जनस्वास्थ्य अभियानिकी विभाग के अधिकारियों के साथ लंबी बैठक की। मुख्यमंत्री ने बैठक में स्पष्ट निर्देश दिए कि गर्मी में जनता को अगर पानी के लिए परेशान होना पड़ा, तो जिम्मेदार अफसरों की खैर नहीं।

मुख्यमंत्री ने कहा कि हाल के दिनों में गर्मी तेजी से बढ़ी है, ऐसे में आमजन को बढ़ी हुई मांग के अनुसार पर्याप्त पेयजल मुहैया करवाया जाए। उन्होंने कहा कि सभी जिला कलक्टरों से सीएनडीएस प्लान के अनुसार पेयजल प्रबंधन स्वयं की देखरेख में सुनिश्चित करें। उन्होंने कहा कि शहरी के साथ-साथ ग्रामीण क्षेत्रों में भी पानी की किसी तरह की किल्लत

नहीं होनी चाहिए। मुख्यमंत्री ने बैठक में कहा कि अंतिम छोर के उपभोक्ताओं को भी पेयजल की कोई दिक्कत नहीं रहनी चाहिए। उन्होंने कहा कि गर्मी के मौसम में पीएचईडी के फील्ड अधिकारी एवं कर्मचारी मुख्यालय पर उपस्थित रहें और बिना सक्षम अनुमति के मुख्यालय नहीं छोड़ें।

बैठक में अतिरिक्त मुख्य सचिव (पीएचईडी) भास्कर ए. सावंत ने बताया कि विभाग की वृहद परियोजनाओं में कार्ययोजना बनाकर समयबद्ध तरीके से इनके कार्य करवाए जा रहे हैं। अक्टूबर 2025 तक 59 परियोजनाओं के लिए 44 हजार 889 करोड़ रुपए की राशि जारी कर दी जाएगी। इसके लिए पंढ की व्यवस्था में कोई कमी नहीं आने दी जाएगी। हुडको, आईसी जैसी संस्थाओं के माध्यम से भी ऋण की व्यवस्था की जा चुकी है। बड़े हुए जल शुल्क की अधिसूचना जारी की जाकर हुडको से ऋण प्राप्त करने

» तेजी से पूरे करें नए हैण्डपम्प, नलकूप लगाने और पुरानों की मरम्मत के काम

मुख्यमंत्री ने निर्देश दिए कि गर्मी को देखते हुए नए हैण्डपम्प, नलकूप लगाने, पुराने हैण्डपम्प, नलकूपों की मरम्मत, पाइपलाइनों को दुरुस्त करने सहित पेयजल आपूर्ति सुदृढ़ीकरण के सभी कार्य के 15 मई से पहले हर हाल में पूरे किए जाएं। उन्होंने कहा कि पेयजल समस्या के समाधान के लिए जिला कलक्टरों को एक-एक करोड़ रुपए का अन्टाइड फंड उपलब्ध करवाया गया है। अधिकांश जिलों में इस फंड का उपयोग करते हुए स्वीकृतियां जारी कर कार्य शुरू कर दिये गए हैं। उन्होंने शेष जिलों के जिला कलक्टरों को भी स्वीकृतियां शीघ्र जारी कर कार्य दी गई समयसीमा में पूरा करवाने के निर्देश दिए। मुख्यमंत्री ने कहा कि 15 मई से पहले गत वर्ष बजट में स्वीकृत सभी हैंडपम्प और नलकूपों को चालू कर दिया जाए तथा इस बजट में स्वीकृत किए गए 1000 नए नलकूप और 2500 नए हैण्डपम्प की वित्तीय स्वीकृति भी जल्द जारी कर कार्य शीघ्र शुरू किया जाए। बैठक में बताया गया कि गर्मी के मौसम को देखते हुए अप्रैल माह में 2 लाख 35 हजार से अधिक हैण्डपम्पों की मरम्मत की गई है। गत वर्ष बजट में प्रत्येक विधानसभा क्षेत्र के लिए 5 नलकूप और 10 हैण्डपम्प स्वीकृत किए गए थे। इनमें से 800 से अधिक नलकूप और 1400 हैण्डपम्प इस माह के अंत तक क्रियाशील हो जाएंगे। मुख्यमंत्री ने कहा कि सभी जिलों में गर्मी के दौरान पेयजल आपूर्ति की सुचारु व्यवस्था के लिए ग्रामीण क्षेत्रों में 142 करोड़ रुपए के 1244 कार्य और शहरी क्षेत्रों में 68 करोड़ रुपए के 153 कार्य स्वीकृत कर जरूरत के अनुसार नलकूपों की गहराई बढ़ाने, पाइप लाइन डालने और बदलने तथा पम्पसेट आदि की मरम्मत के काम करवाए जा रहे हैं। उन्होंने निर्देश दिए कि जो कार्य अभी तक भी प्रारम्भ नहीं हुए हैं, वे 10 दिन के भीतर शुरू कर आगामी 15 मई से पहले पूरे कर लिए जाएं। उन्होंने कहा कि अप्रैल से जुलाई तक गर्मी के पीक सीजन में टैंकरों से पेयजल की मांग पूरी करने के लिए ग्रामीण क्षेत्र में 82 करोड़ और शहरी क्षेत्र में 25 करोड़ रुपए की स्वीकृति जारी कर दी गई है।

» कंट्रोल रूम नम्बरों का करें व्यापक प्रचार-प्रसार

मुख्यमंत्री ने कहा कि पीएचईडी अधिकारी बिजली विभाग के अधिकारियों से सम्न्वय बना कर रखें ताकि पीक लोड के कारण बिजली ट्रिपिंग, कंटेंट आदि की स्थिति में भी नलकूपों की विद्युत आपूर्ति बाधित नहीं हो। उन्होंने कहा कि पेयजल संबंधी समस्याओं के समाधान के लिए राज्य स्तर एवं जिला स्तर पर स्थापित कंट्रोल रूम के नक्शों का व्यापक प्रचार-प्रसार कर इन पर आने वाली शिकायतों का त्वरित और समयबद्ध निस्तारण किया जाए।

» नहरबंदी के दौरान रखें जल भंडारण की पूरी व्यवस्था

मुख्यमंत्री भजनलाल शर्मा ने कहा कि पश्चिमी राजस्थान के जिलों में नहरबंदी के दौरान भी पेयजल की कोई कमी नहीं होने दी जाएगी, इसके लिए उन्होंने स्वयं हनुमानगढ़ और गंगानगर के दौरे के दौरान अधिकारियों से चर्चा कर स्थिति की समीक्षा की है। पेयजल की व्यवस्था सुचारु रखने के लिए नहरबंदी के दौरान पहले माह में आंशिक वलोजर ही रखा गया है और पेयजल के लिए पानी उपलब्ध करवाया जा रहा है। पूर्ण नहरबंदी के समय पेयजल आपूर्ति के लिए पीएचईडी अधिकारियों को जल भंडारण की पूरी व्यवस्था रखने के निर्देश दिए गए हैं।

» इसी माह जारी होंगे जेजेएम के 5 हजार वर्क ऑर्डर

मुख्यमंत्री ने कहा कि केन्द्र सरकार ने हमारे आग्रह पर जल जीवन मिशन की अस्थि वर्ष 2028 तक बढ़ा दी है। उन्होंने जल जीवन मिशन में शेष वर्क ऑर्डर शीघ्र जारी करवाने के निर्देश दिए। उन्होंने कहा कि अप्रैल माह में 5 हजार करोड़ के कार्यदेश जारी कर जेजेएम के कार्यों को गति प्रदान की जाए। उन्होंने जल जीवन मिशन योजनाओं को सम्पन्नापूर्वक चलावे के लिए संयोजन एवं संधारण नीति शीघ्र जारी करी जाने के निर्देश प्रदान किये।

की कार्रवाई जारी है। बैठक के दौरान पीएचईडी मंत्री और मुख्यमंत्री कार्यालय के वरिष्ठ कार्यालय आलोक गुप्ता, जनस्वास्थ्य अभियानिकी विभाग और मुख्यमंत्री कार्यालय के वरिष्ठ अधिकारीगण मौजूद रहे।

सिरोही, शुक्रवार

11 अप्रैल, 2025

जागरुक टाइम्स

सात दिन में ही बैकफुट पर ट्रम्प

90 दिनों के लिए टैरिफ रोका, चीन पर बढ़ाकर 125 प्रतिशत किया



वांशिंगटन डीसी। अमेरिकी राष्ट्रपति डोनाल्ड ट्रम्प ने बुधवार को 75 से ज्यादा देशों पर जैसे को तैसा यानी कि रैसप्रोकल टैरिफ 90 दिनों के लिए रोक दिया है। यह उनके फैसले के साथ ही लागू हो गया है। हालांकि, उन्होंने चीन को इस छूट में शामिल नहीं किया है, बल्कि उस पर लगे टैरिफ को 104 प्रतिशत से बढ़ाकर 125 प्रतिशत कर दिया है। ट्रम्प ने यह कार्रवाई चीन की तरफ से लगाए गए जवाबी 84 प्रतिशत टैरिफ के बाद की।

चीन पर 125 प्रतिशत टैरिफ लगाने का आसान भाषा में मतलब है कि चीन में बना 100 डॉलर का सामान अब अमेरिका में जाकर 225 डॉलर का हो जाएगा। अमेरिका में चीनी सामानों के महंगे होने से उसकी बिक्री कम हो जाएगी। ट्रम्प ने टुथ सोशल पर लिखा कि चीन ने ग्लोबल मार्केट के लिए सम्मान नहीं दिखाया है। इसी वजह से मैं उस टैरिफ बढ़ाकर 125 प्रतिशत कर रहा हूँ। उम्मीद है कि चीन जल्द यह समझेगा कि अमेरिका और दूसरे देशों को लूटने के दिन चले गए हैं।

जो देश डील करेंगे, उनके लिए टैरिफ 10 प्रतिशत रहेगा

ट्रम्प ने कहा कि 75 से ज्यादा देशों ने अमेरिका के प्रतिनिधियों को बुलाया है और इन देशों ने मेरे मजबूत सुझाव पर अमेरिका के खिलाफ किसी भी तरह से जवाबी कार्रवाई नहीं की है। इसलिए मैंने 90 दिन के विराम (पॉज) को स्वीकार किया है। टैरिफ पर इस रोक से नए व्यापार समझौतों पर बातचीत करने का समय मिलेगा। वहीं, वित्त मंत्री स्कॉट बेसेन्ट ने कहा कि अमेरिका के साथ बातचीत करने के इच्छुक देशों के लिए यह दर घटकर 10 प्रतिशत हो जाएगी। उन्होंने कहा कि कनाडा और मेक्सिको के कुछ सामानों पर 25 प्रतिशत टैरिफ लगता था। अब उन्हें भी बेसलाइन टैरिफ में शामिल कर लिया गया है। हालांकि, उन्होंने यह साफ नहीं किया कि यूरोपीय यूनियन इस बेसलाइन टैरिफ में शामिल है या नहीं।

ऐलान होते ही अमेरिकी शेयर बाजार में 10 प्रतिशत तक तेजी

टैरिफ रोकने के ऐलान से 4 घंटे पहले ही ट्रम्प ने टुथ सोशल पर लिखा, 'दिस इज ए ग्रेट टाइम टु बाय (यह खरीदी का बहुत अच्छा समय है)।' इसके बाद जैसे ही ट्रम्प ने रैसप्रोकल टैरिफ रोकने की घोषणा की, शेयर बाजारों में तेजी लौट आई। डॉक जोंस 2,600 अंक (7.1 प्रतिशत) से अधिक उछला। नैस्डैक 1536 अंक या 10.3 प्रतिशत बढ़ा। नैस्डैक में यह बढ़त 2008 की मंदी के बाद सबसे बड़ी है। वहीं, एपल, एनवीडिया, टेस्ला जैसी कंपनियों के शेयर में भी उछाल देखा गया। सबसे ज्यादा बढ़त 20.01 प्रतिशत टेस्ला में हुई। बिलकौंडिन में भी 6 प्रतिशत बढ़त हुई। मालूम हो, एक दिन पहले ही टैरिफ वॉर से घबराए दुनियाभर के बाजार 4 प्रतिशत तक गिर गए थे।

चीन पर टैरिफ तयों बढ़ाया

अमेरिकी ट्रेजरी सचिव स्कॉट बेसेन्ट ने कहा कि ट्रम्प ने उन देशों को टैरिफ वापस लेकर प्रोत्साहित किया है, जिन्होंने बढ़ते ट्रेड वॉर के बीच अमेरिका के खिलाफ मोर्चा नहीं खोला। टुष्टि चीन ने बुधवार को ही अमेरिका पर टैरिफ 34 प्रतिशत से बढ़ाकर 84 प्रतिशत करने की घोषणा की थी। इसलिए ट्रम्प ने चीन पर टैरिफ 104 प्रतिशत से 125 प्रतिशत कर दिया।

शेख हसीना को जाना पड़ेगा बांग्लादेश

कोर्ट ने जारी किया गिरफ्तारी वारंट

ढाका। बांग्लादेश की अपदस्थ प्रधानमंत्री शेख हसीना के खिलाफ एक और गिरफ्तारी वारंट जारी किया गया है। राजधानी ढाका की अदालत ने गुरुवार को भ्रष्टाचार के एक मामले में शेख हसीना, उनकी बेटी साइमा वाजिद पुतुल और 17 अन्य के खिलाफ गिरफ्तारी वारंट जारी किया। इन सभी को धोखाधड़ी के जरिये एक आवासीय भूखंड हासिल करने के मामले में आरोपी किया गया है। ढाका मेट्रोपॉलिटन के वरिष्ठ जज जाकिर हुसैन गालिब ने गुरुवार को भ्रष्टाचार रोधी आयोग (एसीसी) की ओर से दाखिल आरोपपत्र को स्वीकार कर लिया। हालांकि आरोपी फरार हैं, इसलिए कोर्ट ने उनके खिलाफ गिरफ्तारी वारंट जारी किया है।

4 मई को देनी होगी जांच रिपोर्ट

आयोग के वकील मीर अहमद सलाम ने पत्रकारों को बताया, वरिष्ठ जज जाकिर हुसैन गालिब ने एसीसी के आरोपपत्र को स्वीकार करने के साथ गिरफ्तारी वारंट जारी किया है। उन्होंने बताया कि जज ने एसीसी को सुनवाई के लिए मामले से जुड़ी जांच रिपोर्ट चार मई को प्रस्तुत करने का निर्देश दिया है। एसीसी ने पूर्व प्रधानमंत्री हसीना और अन्य के खिलाफ 12 जनवरी को मुकदमा दायर किया था। आरोपपत्र के अनुसार, साइमा ने अपनी मां और तत्कालीन प्रधानमंत्री हसीना को भूखंड हासिल करने के लिए प्रभावित किया था एक नवंबर, 2023 से साइमा नई दिल्ली स्थित विश्व स्वास्थ्य संठन (डब्ल्यूएचओ) के दक्षिण पूर्व एशियाई क्षेत्रीय निदेशक के रूप में कार्यरत हैं। उल्लेखनीय है कि मोहम्मद यूसुफ के नेतृत्व में अंतरिम सरकार गठित हुई थी। तब से हसीना को कई मामलों में आरोपित किया जा चुका है।

योग गुरु बाबा रामदेव के बयान से गर्मी में चढ़ गया सियासी पारा

‘पतंजलि जूस’ को बढ़ावा देते हुए किया जिहाद का इस्तेमाल



नई दिल्ली। दिग्गज उद्योगपति और योग गुरु बाबा रामदेव सुविधियों में हैं। इस बार वह ‘पतंजलि जूस’ को बढ़ावा देते हुए ‘शरबत जिहाद’ शब्द का इस्तेमाल करने के कारण चर्चा में हैं। रामदेव ने एक वीडियो में आरोप लगाया कि एक शरबत कंपनी अपनी कमाई का इस्तेमाल मस्जिद और मदरसे बनाने में कर रही है। ‘पतंजलि प्रोडक्ट्स’ ने इस वीडियो को फेसबुक पर शेयर किया था। इसके बाद यह विवाद और बढ़ गया। वीडियो में रामदेव सांपट

» शरबत का मस्जिद कनेक्शन

रामदेव ने कहा कि अगर आप शरबत पीते हैं तो इससे मस्जिदों और मदरसों के निर्माण को सपोर्ट मिलेगा। लेकिन, पतंजलि का गुलाब शरबत पीते हैं तो इससे गुरुकुल, आचार्यकुलम, पतंजलि विश्वविद्यालय और भारतीय शिक्षा बोर्ड आगे बढ़ेगा। उन्होंने यह भी कहा कि जैसे तब जिहाद और वोट जिहाद है, वैसे ही शरबत जिहाद भी है। इस शरबत जिहाद से खुद को बचाना चाहिए। ‘पतंजलि प्रोडक्ट्स’ ने फेसबुक पर वीडियो शेयर करते हुए कैप्शन में लिखा, ‘अपने परिवार और मासूम बच्चों को सॉफ्ट ड्रिक्स और ‘शरबत जिहाद’ के नाम पर बिकने वाले टॉयलेट क्लीनर के जहर से बचाएं। घर में केवल पतंजलि शरबत और जूस लाएं।’

» अलग-अलग प्रतिक्रियाएं

सोशल मीडिया पर कई यूजर्स ने रामदेव के इस बयान की आलोचना की है। एक यूजर ने ‘एक्स’ पर लिखा कि रामदेव हिंदू-मुस्लिम कार्ड खेलकर अपने कम गुणवत्ता वाले पतंजलि शरबत को बेच रहे हैं। कुछ लोगों का कहना है कि रामदेव सफल बिजनेसेमैन हैं। उन्हें बेवजह निशाना बनाया जा रहा है। उनका कहना है कि रामदेव एक इस्लामिक ब्रांड को टक्कर देने के लिए शरबत लेकर आए हैं। इसलिए उन्हें टारगेट किया जा रहा है।

ड्रिंक्स की तुलना टॉयलेट क्लीनर से करते हुए दिखाई दे रहे हैं। रामदेव के इस बयान के बाद सोशल मीडिया पर लोगों ने अपनी राय जाहिर की। कई यूजर्स ने रामदेव पर निशाना साधा और कहा कि वह हिंदू-मुस्लिम कार्ड खेलकर अपने कमाई को बेचने की कोशिश कर रहे हैं। कुछ यूजर्स ने यह भी कहा कि रामदेव पहले खादी देशों में निर्यात के लिए पतंजलि प्रोडक्ट्स के लिए हलाल सर्टिफिकेट ले चुके हैं। वीडियो में

अमेरिका जाना अब आसान नहीं!

सोशल मीडिया पर संभलकर करें पोस्ट, नई नीति से रद्द हो सकता है वीजा



वाशिंगटन। अब जो लोग अमेरिका जाना चाहते हैं, उनके लिए वहां जाना पहले की तरह आसान नहीं रहा। भले ही आपके पास वैध अमेरिकी वीजा या ग्रीन कार्ड हो, फिर भी आपको ट्रंप प्रशासन की नई आब्रजन नीतियों के तहत अमेरिकी हवाई अड्डों पर हिरासत, निर्वासन या डिवाइस तलाशी का सामना करना पड़ सकता है। अमेरिकी नागरिकता और आब्रजन सेवा (यूएससीआईएस) जो कि होमलैंड सुरक्षा विभाग की एक एजेंसी है ने कहा कि इजरायल, उसके नागरिकों या यहूदी समुदाय की आलोचना करने वाली पोस्ट शेयर करने पर भी अमेरिकी वीजा या निवास परमिट नहीं मिलेगा।

ऐसे लोगों को नहीं मिलेगा वीजा... अमेरिकी आब्रजन अधिकारियों ने कहा है कि वो अब सोशल मीडिया गतिविधि की जांच करेंगे और ऐसे लोगों को वीजा या निवास देने से इनकार कर देंगे। यह नीति तुरंत प्रभावी होगी और छात्र वीजा और अमेरिका में रहने के लिए स्थायी निवासी ग्रीन कार्ड के अनुरोधों पर लागू होगी। यूएससीआईसी के अनुसार, हमारा, फ्लेस्तीनी इस्लामिक जिहाद, लेबनान में हिजबुल्लाह और यमन में हूतियों का समर्थन करने वाली पोस्ट को यहूदी विरोधी सामग्री के रूप में देखा जाएगा। वीजा आवेदन प्रक्रिया के दौरान इसे एक नकारात्मक कारक माना जाएगा।

‘आतंकी समर्थकों के लिए अमेरिका में कोई जगह नहीं’

डिपार्टमेंट ऑफ होमलैंड सिक्योरिटी की असिस्टेंट सेक्रेटरी फॉर पब्लिक अफेयर्स ट्रिषिया मैकलॉफलिन ने कहा, ‘दुनिया भर के आतंकी समर्थकों के लिए अमेरिका में कोई जगह नहीं है। हमारे ऊपर कोई जिम्मेदारी नहीं है कि हम उन्हें देश में आने दें या यहां रहने दें। अंतर्देशीय की व्यक्ति जो सोचता है कि वह अमेरिका आ सकता है और यहूदी विरोधी हिंसा और आतंकवाद की वकालत करते हुए रह सकता है तो फिर से सोच लें, यहां आपका स्वागत नहीं है।’

तीन लाख से ज्यादा लोगों की पेंशन रोकने की तैयारी

तय सीमा से ज्यादा इनकम वाले लोगों पर होगा एक्शन, सीएमओं को भेजा प्रस्ताव

जयपुर। राजस्थान में सामाजिक पेंशन (एकल नारी, बुजुर्ग, विशेष योग्यजन) लेने वाले लाखों लाभार्थियों की पेंशन रोकने की तैयारी की जा रही है। ये पेंशनधारी वो हैं, जो सरकार की तय सीमा से ज्यादा कमाई कर रहे हैं। सामाजिक न्याय एवं अधिकारिता विभाग ने हाल ही में एक ऐसा प्रस्ताव तैयार किया है, जिसमें बिजली के बिलों के आधार पर पेंशन को रोकने का निर्णय किया है। इसे मंजूरी के लिए



सरकार अभी मुख्यमंत्री वृद्धजन सम्मान पेंशन योजना, मुख्यमंत्री एकल नारी सम्मान पेंशन योजना, मुख्यमंत्री विशेष योग्यजन सम्मान पेंशन योजना के तहत लाभार्थियों को 1150 रुपए से लेकर 1500 रुपए तक पेंशन हर महीने देती है। इन तीनों श्रेणियों में पेंशन पाने वाले लाभार्थियों की संख्या 91 लाख 85 हजार से अधिक है। सरकार की एक सर्वे रिपोर्ट सामने आई है, जिसमें पता चला है कि पेंशन लेने वाले लाखों लाभार्थियों की वार्षिक आय इस पेंशन के लिए निर्धारित सीमा से ज्यादा है।

जैन मुनि बोले- हिंदुस्तान में रहने वाला हिन्दू कहलाएगा

जयपुर। राजस्थान में भगवान महावीर का 2624वां जन्म कल्याणक महोत्सव गुरुवार को धूमधाम से मनाया गया। जयपुर, सीकर, अजमेर, अलवर, उदयपुर और भीलवाड़ा में भव्य शोभायात्राएं निकाली गईं, इनमें महावीर स्वामी के जीवन पर आधारित ज्ञानवर्धक और संदेशात्मक झांकियां आकर्षण का केंद्र बनीं रहीं। जयपुर में हुई एक धर्म सभा में जैन मुनि भद्राकर प्रमेय सागर ने कहा ‘‘महावीर स्वामी का संदेश सिर्फ जैनो का नहीं, सभी का है। जैन और सनातन धर्म एक सिक्के के दो पहलू हैं। राम से ऋषभदेव और म से महावीर, दोनों नाम एक जैसे हैं। उन्होंने आगे कहा- जो हिंदुस्तान में रहता है, चाहे वह सिख और ईसाई हो, जैन हो या मुस्लिम हो, वह हिन्दू कहलाएगा, हिंदुस्तानी कहलाएगा।’’ मुनि ने बताया कि एक दिन पहले पीएम मोदी ने 50 मिनट तक गणमोहर मंत्र पर चर्चा की। उन्होंने कहा कि भारत के उद्भव से ही जैन और सनातन धर्म एक-दूसरे के पूरक रहे हैं। पंजाब के राज्यपाल गुलाबचंद कटारिया भी शोभायात्रा में शामिल हुए।

48 हजार से ज्यादा बिजली का बिल भरने वालों की पेंशन रोकने का सुझाव

सामाजिक न्याय एवं अधिकारिता विभाग की ओर से जो प्रस्ताव तैयार किया है, उसमें अगर कोई लाभार्थी सालाना 48 हजार रुपए या उससे ज्यादा बिजली बिल का भुगतान कर रहा है तो उसकी पेंशन को रोकने का निर्णय किया है। इसके अलावा जिन लाभार्थियों के यहां सालाना बिजली का बिल 24 हजार रुपए या उससे ज्यादा है। उस पर भी मुख्यमंत्री स्तर पर सुझाव मंगा है।

सर्वे में 3 लाख से ज्यादा पेंशनधारियों की रिपोर्ट तैयार

दरअसल, विभाग ने पिछले कुछ महीनों में एक सर्वे रिपोर्ट तैयार करवाई। दुर्गों का कहना है कि इस सर्वे रिपोर्ट में बिजली कंपनियों से पेंशन लाभार्थियों के बिजली बिल की रिपोर्ट मांगी गई तो पता चला कि 3 लाख से ज्यादा ऐसे लाभार्थी हैं, जो सालाना 48 हजार रुपए या उससे ज्यादा का बिजली बिल भर रहे हैं। राज्य सरकार ने पेंशन के लिए 48 हजार रुपए तक वार्षिक आय की सीमा निर्धारित की है। ऐसे में विभाग का मानना है कि जो लाभार्थी 48 हजार रुपए का बिजली का बिल दे सकता है। उसकी या उससे जुड़े परिवार की सालाना आय बहुत ज्यादा होगी।



नई दिल्ली। लगातार हार से बेजार चेन्नई सुपर किंग्स को आईपीएल में अपना अभियान पटरी पर लाने के लिए शुक्रवार को यहां होने वाले मैच में केकेआर की कड़ी चुनौती से पार पाना होगा। चेन्नई की टीम को अभी तक पांच मैच में से चार में हार का सामना करना पड़ा है। इसलिए यह मैच उसके लिए बेहद महत्वपूर्ण बन गया है। उसे अपने पिछले मैच में पंजाब किंग्स से 18 रन से पराजय का सामना करना पड़ा था। चेन्नई की टीम अब अपना भाग्य बदलने के उद्देश्य से अपने घरेलू मैदान पर खेलने के लिए उतरेगी। उसे हालांकि अभी तक यहां के विकेट से उतनी मदद नहीं मिली है जैसे कि अतीत में मिला करती थी। रॉयल चैलेंजर्स बंगलुरु के खिलाफ बड़ी हार के बाद चेन्नई के मुख्य कोच स्टीफन फ्लेमिंग ने पिच को लेकर अपनी नाराजगी खुलकर व्यक्त की थी।

केकेआर के सामने चैलेंज

जहां तक कोलकाता नाइट राइडर्स का सवाल है तो वे तीन दिन पहले लखनऊ सुपर जायंट्स के खिलाफ मिली करीबी हार से उबरने और इससे पहले कि बहुत देर हो जाए, इससे पहले जीत की राह पर लौटने की कोशिश करेंगे। उनके गेंदबाजों को इंडन गार्डन्स में लखनऊ के बल्लेबाजों की कड़ी चुनौती का सामना करना पड़ा था। उन्हें यहां अपने प्रदर्शन में सुधार करना होगा। बल्लेबाजों में नाइट राइडर्स का दारोमदार फिर से किंवंतन डी कॉक, सुनील नारायण, कप्तान अजिंक्य रहाणे, अंगकृष रघुवंशी, आदि रसेल और रिकू सिंह जैसे खिलाड़ियों पर रहगा। अगर अंक तालिका में वर्तमान स्थिति का जिक्र करें तो चेन्नई चार हार और एक जीत के बाद नौवें स्थान पर, जबकि केकेआर पांच मैचों में दो जीत और तीन हार के साथ छठे स्थान पर है।

जीत की पटरी पर उतरना चाहेगी चेन्नई

केकेआर के खिलाफ कई चुनौतियां

फिर से होगी धोनी पर नजर

चेन्नई की पिछली सफलताओं में उसका धरोहर मैदान पर अच्छा प्रदर्शन रहा है लेकिन अब यहां की पिच काफी बदल गई है और उसके खिलाड़ी इससे सामंजस्य नहीं बिठा पा रहे हैं। चेन्नई को अगर अपना अभियान पटरी पर लाना है तो उसके खिलाड़ियों को जल्द से यहां की परिस्थितियों से तालमेल बिठाना होगा। यही नहीं उसके स्पिन गेंदबाजों को सफलता हासिल करने का तरीका ढूंढना होगा। सभी की निगाहें फिर से महेंद्र सिंह धोनी पर टिकी रहेंगी।

बल्लेबाज लौट रहे फॉर्म में

चेन्नई की टीम के लिए अच्छी बात यह है कि डेवोन कॉर्ने, रचिन रवींद्र और शिवम दुबे जैसे बल्लेबाजों ने लय हासिल करने के संकेत दिए हैं। लेकिन कप्तान ऋतुराज गायकवाड़ से बड़ी पारी की दुरकार है। चेन्नई का गेंदबाजी कम्बोवेश वैसा ही रहेगा, जिसमें खलील अहमद, मुकेश चौधरी और मथीशा पथिराना तेज गेंदबाजी विभाग संभालेंगे। जबकि रविचंद्रन अश्विन, रवींद्र जडेजा और नूर अहमद पर स्पिन विभाग की निम्नोदारी होगी।

संभावित टीमें

कोलकाता नाइट राइडर्स: किंवंतन डी कॉक (विकेटकीपर), सुनील नारायण, अजिंक्य रहाणे (कप्तान), अंगकृष रघुवंशी, वेंकटेश अय्यर, रिकू सिंह, मनीष पांडे, आंद्रे रसेल, रमनदीप सिंह, हर्षित राणा, स्पेंसर जॉनसन, वरुण चक्रवर्ती, एनरिक नॉटजे, वैभव अरोड़ा, अनुकूल रॉय, लवनीथ सिसोदिया, मोइन अली, रोवमैन पॉवेल, मयंक मारकंडे, रहमानुल्लाह गुरबाज और चेतन सकरिया।
चेन्नई सुपर किंग्स: ऋतुराज गायकवाड़ (कप्तान), एमएस धोनी (विकेट कीपर), रवींद्र जडेजा, शिवम दुबे, मथीशा पथिराना, नूर अहमद, रविचंद्रन अश्विन, डेवोन कॉर्ने, सैयद खलील अहमद, रचिन रवींद्र, राहुल त्रिपाठी, विजय शंकर, सैम कुरेन, शेख राशिद, अंशुल कंबोज, मुकेश चौधरी, दीपक हुडा, गुरजनप्रीत सिंह, नाथन एलिस, जेमी ओवरटन, कमलेश नागरकोटी, रामकृष्णन घोष, श्रेयस, गोपाल, वंश बेदी, आंद्रे सिद्धारथ।

6 टीमों के बीच होगी जंग



ओलंपिक में क्रिकेट की एंट्री

6-6 टीमें, टी20 फॉर्मेट

इंटरनेशनल क्रिकेट काउंसिल (आईसीसी) में 12 फुल मेबर देश हैं, जबकि 94 एसोसिएट देश शामिल हैं। हालांकि, आईओसी ने लॉस एंजेलिस ओलंपिक 2028 में पुरुष और महिला वर्ग की 6-6 टीमों को शामिल करने की मंजूरी दी है, जिन्हें टी20 फॉर्मेट में मेडल के लिए प्रतिस्पर्धा करनी होगी। इसके अलावा, दोनों वर्गों में 90-90 एथलीट्स के कोटा की भी मंजूरी मिली है। यानि हर टीम ओलंपिक के लिए 15 सदस्यीय स्क्वाड की घोषणा कर सकती है। रिपोर्ट्स के मुताबिक, आईओसी ने पहले ही आईसीसी से कह दिया था कि टूर्नामेंट में क्रिकेट की क्वालिटी टीप-क्लास होनी चाहिए। यही वजह है कि आईसीसी ने दुनिया की सर्वश्रेष्ठ 6-6 टीमों को शामिल करना का प्रस्ताव

कैसे करेंगी क्वालिफाई?

ओलंपिक के लिए सिर्फ 6 टीमें ही क्वालिफाई कर पाएंगी, लेकिन इसके लिए अभी क्वालिफिकेशन काइटेरिया तय नहीं किया गया है। हालांकि, रिपोर्ट्स के अनुसार, मेजबान होने की वजह से अमेरिका की टीम को सीधी एंट्री मिल सकती है। इसके बाद, बची हुई 5 जगहों के लिए आईसीसी की रैंकिंग के आधार पर टीमों का चयन हो सकता है। इसका मतलब है कि आईसीसी की टॉप-5 टीमें ओलंपिक में शामिल हो सकती हैं। इसके लिए एक कट-ऑफ डेट भी तय की जा सकती है। क्रिकेट की एंट्री के बाद लॉस एंजेलिस ओलंपिक और भी ज्यादा खास हो गया है। खेलों का यह महाकुंभ अब चर्चा का विषय बन चुका है। 2028 के ओलंपिक में क्रिकेट समेत कुल 351 मेडल इवेंट्स होंगे, जबकि पेरिस ओलंपिक में 329 मेडल इवेंट्स आयोजित किए गए थे।

नई दिल्ली। ओलंपिक में क्रिकेट को शामिल करने को लेकर काफी समय से चर्चा चल रही थी। कई दौर की चर्चा के बाद, अब आखिरकार मुंबई में हुए इंटरनेशनल ओलंपिक कमिटी (आईओसी) के 141वें सत्र के दौरान क्रिकेट को आधिकारिक तौर पर एंट्री मिल गई है। इस खेल को 2028 के लॉस एंजेलिस ओलंपिक में शामिल करने की मंजूरी दे दी गई है। इसके साथ ही, 128 साल के बाद ओलंपिक में क्रिकेट की वापसी होने जा रही है। आखिरी बार साल 1900 के एडिशन में ओलंपिक में क्रिकेट खेला गया था, और अब 2028 में इसे फिर से शामिल किया जाएगा। लेकिन इससे पहले यह जान लेना जरूरी है कि इसमें कितनी और कौन-सी टीमें हिस्सा लेंगी? उन्हें ओलंपिक के लिए क्वालिफाई करने के लिए क्या करना होगा? आइए जानते हैं हर डिटेल।

रॉयल चैलेंजर्स बंगलुरु के नाम सबसे ज्यादा शतक

आईपीएल 2025: सिर्फ लगे दो शतक

नई दिल्ली। इंडियन प्रीमियर लीग में कई टीमों ने शतक लगाया है। इस सीजन में भी अभी तक दो शतक लग चुके हैं। वैसे ओवरऑल आंकड़ों की बात करें तो लिस्ट में टॉप-3 पर जो टीम हैं, उनमें से किसी ने भी खिताब नहीं जीता है। रॉयल चैलेंजर्स बंगलुरु ने एक बार भी खिताब नहीं जीता है। लेकिन सबसे ज्यादा शतकों के मामले में यह टीम टॉप पर है। विराट कोहली ने कुल पांच आईपीएल शतक लगाए हैं, जिसमें चार तो एक ही सीजन में आए थे। आरसीबी की तरफ से कुल 19 शतक लग चुके हैं। राजस्थान रॉयल्स ने आईपीएल में कुल 17 शतक लगाए हैं। इस टीम

में जॉस बटलर सबसे आगे हैं। हालांकि इस सीजन में बटलर गुजरात टाइटन्स का हिस्सा हैं। पंजाब किंग्स ने आईपीएल 2025 का शानदार आगाज किया है। पंजाब की तरफ से त्रियांश आर्या ने शतक लगाया है। आईपीएल में कुल शतकों की बात करें तो पंजाब की टीम के नाम 16 शतक हैं। हालांकि टीम ने एक बार भी आईपीएल नहीं जीता है। दिल्ली की टीम इस लिस्ट में चौथे नंबर पर है। दिल्ली की तरफ से अभी तक कुल 10 शतक लगे हैं। इस सीजन में अभी तक दिल्ली एक भी मैच नहीं हारी है। चेन्नई सुपर किंग्स ने पांच बार आईपीएल का खिताब जीता है। टूर्नामेंट में सबसे ज्यादा शतकों की बात करें तो उसकी तरफ से 10 बार यह कारनामा हुआ है।

मैं थाला फैन था, हूं और रहूंगा अंबाती रायडू का ट्रोलर्स को करारा जबाव

नई दिल्ली। आईपीएल 2025 शुरू होने के साथ ही अंबाती रायडू के लफड़े होने शुरू हो गए हैं। सोशल मीडिया पर रायडू को इस वक्त जमकर ट्रोल किया जा रहा है क्योंकि आईपीएल के 18वें सीजन में जहां एक ओर चेन्नई लगातार मैच हारती जा रही है तो दूसरी ओर रॉयल चैलेंजर्स बंगलुरु इस सीजन में सारे मैच जीतती जा रही है। अंबाती रायडू हमेशा से रॉयल चैलेंजर्स बंगलुरु की आलोचना और चेन्नई सुपर

किंग्स की प्रशंसा करने के लिए जाने जाते हैं। रायडू ने सोशल मीडिया पर एक ट्वीट किया। रायडू ने लिखा, "मैं थाला फैन था, थाला फैन हूँ और हमेशा एक थाला फैन ही रहूंगा। कोई कुछ भी सोचे या करे मुझे इससे 1% भी फर्क नहीं पड़ता। तो कृपया इस तरह के पेड पीआर पर पैसा खर्च करना बंद करें और उसे दान में दें। इससे बहुत से लोगों को लाभ मिल सकता है।"



सैमसन पर 24 लाख का जुर्माना

नई दिल्ली। संजु सैमसन को अगुआई वाली राजस्थान रॉयल्स (आरआर) ने आईपीएल 2025 का अपना तीसरा मैच गंवा दिया। वे बुधवार रात अहमदाबाद में गुजरात टाइटन्स (जीटी) के खिलाफ 200 से अधिक रन के लक्ष्य का पीछा करने में नाकामयाब रहे। लेकिन टीम को थोपी ओवर-रेट बनाए रखने का दोषी पाया गया। जिसके परिणामस्वरूप उनके

का दूसरा अपराध था, जो न्यूनतम ओवर-रेट अपराधों से संबंधित है, इसलिए सैमसन पर 24 लाख रुपये का जुर्माना लगाया गया।" इसमें कहा गया है, "इम्पैक्ट प्लेयर सहित प्लेइंग इलेवन के बाकी सदस्यों पर छह लाख रुपये या उनकी संबंधित मैच फीस का 25 प्रतिशत, जो भी कम हो, उतनी राशि जुर्माना लगाया जाएगा।" आरआर को थोपी ओवर-रेट के लिए



आरआर की स्लो गेंदबाजी पर बीसीसीआई की कार्रवाई

उनके फील्डिंग के दौरान भी दंडित किया गया था क्योंकि उन्हें नरेंद्र मोदी स्टेडियम में गुजरात टाइटन्स इनिंग के अंतिम ओवर के दौरान सेंकल के बाहर एक कम फील्डर की अनुमति दी गई थी।

म नो रं ज न

कपिल हुए पतले

हाल ही में कॉमेडियन कपिल शर्मा का मुंबई एयरपोर्ट पर एक वीडियो वायरल होने के बाद बहस शुरू हो गई। क्लिप में कॉमेडियन काफी पतले दिख रहे हैं और उनके वजन में भारी कमी ने प्रशंसकों को चिंतित कर दिया है। क्लिप में कपिल आरामदायक एथलेटिक आउटफिट पहने हुए दिखाई दे रहे हैं। उन्होंने अपने लुक को ब्लैक ग्लेस और सफेद और ग्रे जूतों के साथ पेयर किया। अभिनेता-कॉमेडियन ने एयरपोर्ट पर पैराजो के लिए पोज दिया। प्रशंसक उनके वजन में कमी को नोटिस किए बिना नहीं रह सके। एक प्रशंसक ने लिखा, "कितना ज्यादा वजन कम कर लिया है कपिल शर्मा ने।" कुछ लोगों ने कपिल की सेहत पर भी सवाल उठाए। एक कमेंट में लिखा था, "वह अस्वस्थ दिख रहे हैं।" प्रशंसकों ने कपिल के वजन घटाने की तुलना फिल्म निर्माता करण जौहर से भी की। "बॉलीवुड में एक नया चलन चल रहा है, हर कोई इतना पतला होता जा रहा है, पहले करण जौहर और अब वह।" इससे पहले, जब करण जौहर ने अपना वजन कम करते हुए मिरर सेल्फी पोस्ट की थी, तब भी प्रशंसकों ने इसी तरह की प्रतिक्रिया दी थी। हालांकि, करण ने ओज्जिमिक लेने के दावों को स्पष्ट किया और कहा, "स्वस्थ रहना, सही खाना, व्यायाम करना, अच्छा दिखने के लिए अपना सर्वश्रेष्ठ प्रयास करना - यही सब कुछ है।" टेलीविजन अभिनेता राम कपूर ने भी हाल ही में अपने वजन में भारी कमी के लिए सुखियाँ बटोरें; उन्होंने भी ओज्जिमिक लेने की अफवाहों को खारिज कर दिया।

धमाल 4 का एलान

बॉलीवुड एक्टर अजय देवगन रिशे देशमुख, संजय दत्त, अरशद वारसी स्टार 'धमाल' सभी फ्रेंचाइजी की दर्शकों का भरपूर प्यार मिला है। वहीं फैस इस फिल्म के चौथे पार्ट का बेसब्री से इंतजार कर रहे हैं। एक्टर ने



अपने एक्स अकाउंट पर अपनी अपकमिंग फीचर धमाल 4 पर आधिकारिक अपडेट शेयर किया। अजय देवगन ने एक्स पर फिल्म धमाल 4 का एलान किया हैं। इसके साथ एक्टर ने फिल्म की स्टारकास्ट की तस्वीरें भी शेयर की। पहली तस्वीर में वह जावेद जाफरी, अंजलि आनंद, अरशद वारसी, संजय मिश्रा और संजीदा शेख के साथ नजर आए।

सनी की जाट ने मचाया गदर



सनी देओल और रणदीप हुड्डा की फिल्म 'जाट' 10 अप्रैल को रिलीज हो चुकी है। फिल्म में सनी देओल एक्शन करते हुए नजर आ रहे हैं। फिल्म जाट की कहानी 2009 में श्रीलंका के युद्ध प्रभावित इलाकों से शुरू होती है। रणदीप हुड्डा का किरदार रणतुंगा अराजकता के दौरान एक छिपा हुआ खजाना पाता है। यह खजाना सभी अपराध और हिंसा की जड़ बन जाता है। अपने खतरनाक भाई सोमलु विनीत कुमार सिंह) के साथ रणतुंगा एक आपराधिक साम्राज्य का निर्माण शुरू करता है। सनी देओल ने जाट की भूमिका निभाई है, जो एक साधारण दिखने वाला व्यक्ति है जो न्याय की मांग करने वाले तूफान में बदल जाता है। उनका किरदार शक्तिशाली खेलनायक रणतुंगा के खिलाफ लड़ता है। सनी देओल ने एक बार फिर अपनी दमदार स्क्रीन प्रेजेंस से लोगों का दिल जीत लिया है। उनका उग्र एक्शन एकदम संतुलित है।



होठों पर चिपकाया टेप और फिर किस...

‘सैने प्यार किया’ से लेकर ‘वांटेड’ और एक था टाइगर तक सलमान खान ने अभिनेत्रियों के साथ रोमांस किया, लेकिन दूर से। हालांकि, एक बार वो ऐसी स्थिति में आ गए थे, जहां उन्हें अपने से 27 साल छोटी एक्ट्रेस को लिपिकिस करना था, क्योंकि ये उनकी फिल्म के एक सीन का हिस्सा था। दबंग खान एक्ट्रेस के साथ लिपलॉक सीन नहीं देना चाहते थे, इसलिए उन्होंने ऐसा जुगाड़ किया कि फेन्स भी उनके कायल हो गए। प्रभु देवा ही वो डायरेक्टर थे, जिन्होंने साल 2008 में सलमान खान के ड्रबले करियर को बचाया था। उन्होंने दबंग खान को ‘वांटेड’ के साथ एक एक्शन हीरो के तौर पर पेश किया था। फिल्म सुपरहिट हुई, जिसके बाद दोनों ने दबंग 3 में साथ काम किया और यह फिल्म भी हिट रही। इसके बाद सलमान-प्रभु देवा की जोड़ी फिल्म राधे में बनी जो 2021 में सिनेमाघरों में आई, इस फिल्म में सलमान खान के अपोजिट दिशा पटानी को कास्ट किया गया था। फिल्म में एक सीन था जिसमें एक्टर को दिशा पटानी के साथ लिपलॉक करना था। हालांकि, सलमान अपनी पॉलिसी नहीं तोड़ना चाहते थे, जिसके चलते उन्होंने एक्ट्रेस के होठों को टेप से चिपका दिया और फिर उनके होठों पर किस कर लिया। दरअसल यह सीन एक शूटों में दिखाया गया है, जिसमें वह अपने से 27 साल छोटी दिशा के होठों को किस करते नजर आए। उनके किसिंग सीन वायरल होने के बाद हर कोई हैरान है कि सलमान ने जो 32 साल तक नहीं किया, वह कैसे कर दिया। एक यूजर ने लिखा, “मेगास्टार सलमान खान ने 32 साल में पहली बार किसी फिल्म में ऑनस्क्रीन किस किया है।”। आपको बता दें कि सलमान खान-दिशा पटानी की यह फिल्म बॉक्स ऑफिस पर फ्लॉप हो गई थी।



फ्लॉप स्टार किड्स, भड़के अभिमन्यु

स्टार किड्स की फिल्में फ्लॉप हो रही हैं। सैफ अली खान के बेटे इब्राहिम अली खान की ‘नादानियां’ को खराब रिव्यूज मिले। आमिर खान के बेटे जुनैद खान की ‘लवयापा’ ट्रोलर्स का शिकार बन गई। अजय देवगन के भतीजे अमन देवगन और रवीना टंडन की बेटी राशा थडानी की फिल्म ‘आजाद’ बॉक्स ऑफिस पर फेल हो गई। ऐसे में ‘एल2 एम्पुलान’ के एक्टर अभिमन्यु सिंह ने नेपोटिज्म पर एक इंटरव्यू में कहा, “बड़े-बड़े लोग बिना काम के बेकार बैठे हैं। अगर बॉलीवुड नेपोटिज्म पर चलता तो सभी सुपरस्टार्स के बच्चे सुपरस्टार होते। नेपोटिज्म स्टार किड्स को फिल्म प्रोड्यूसर्स से मिलवाने में मदद कर सकता है क्योंकि उनके पैरेंट्स उनसे परिचित हैं, लेकिन अंत में सिर्फ काम बोलता है। अगर काम नहीं आता तो सक्सेस हासिल नहीं कर पाओगे।” “आपको सिर्फ अपने काम पर ध्यान देना चाहिए। ये दुनिया निष्पक्ष जगह नहीं है। हर किसी को उसका हक नहीं मिलता। मैं इस बात से सहमत हूँ कि अच्छे टैलेंट को आगे लाना चाहिए। हमारे पास बहुत टैलेंट है, लेकिन टैलेंट सही जगह तक पहुंच नहीं पा रहा है। आप चाय की दुकान पर चले जाएं आपको एक से बढ़कर एक टैलेंटेड राइटर मिल जाएंगे।” उन्होंने आगे कहा, “प्रोड्यूसर्स टैलेंटेड लोगों का इंतजार कर रहे हैं, लेकिन टैलेंटेड लोग उन तक पहुंच नहीं पा रहे हैं। सोचो अगर फिल्म इंडस्ट्री में इतने टैलेंटेड लोग हैं, तो वे ऊंचाईयों तक क्यों नहीं पहुंच पा रहे हैं? हमें साउथ की फिल्मों का रीमेक बनाने की क्या जरूरत है? क्या दिमाग घास चरने चला गया है? हम कहानी नहीं लिख सकते?”



पाली आसपास

उत्साह व उमंग से मनाया महावीर जन्म कल्याणक दिवस

■ जगह-जगह निकली शोभायात्रा

■ साधु भगवंतों ने प्रवचनों में दिखाई सफल जीवन की राह

जागरूक टाइम्स संवाददाता

पाली। जिलेभर में जैन धर्मवलंबियों की ओर से अहिंसा परमोधर्म के प्रणेता भगवान महावीर स्वामी का जन्मोत्सव उत्साह व उमंग के साथ मनाया गया। जगह-जगह शोभायात्राएं निकली गईं। जिसमें समाजबंधु ढोल दमकों के बीच नाचते गाते खुशी मनाते शरीक हुए। विभिन्न कार्यक्रमों के बीच आचार्य भगवंतों की ओर से जीवन में आध्यात्मिकता के साथ सफलता प्राप्ति को प्रवचनों के जरिए राह बताई गई।

सुमेरपुर। नगर में जैन धर्म के 24वें तीर्थंकर भगवान महावीर स्वामी का 2624वां जन्म कल्याणक महोत्सव गुरुवार को धूमधाम से मनाया गया। वासुपुज्य जैन संघ सुमेरपुर एवं युवा संघ के सानिध्य में जैन मंदिर भैरूचौक से भगवान महावीर स्वामी की तस्वीर सुसज्जित रथ में विराजित कर गाजे-बाजे के साथ वरघोड़ा निकाला गया। संघ अध्यक्ष पोपटलाल जैन ने बताया कि बैड बाजों, घोड़ों के साथ वरघोड़ा निकाला गया जो मुख्य बाजार, गांधी मूर्ति, राजगुरु सर्किल से होते हुए जैन छात्रावास पहुंच सम्पन्न हुआ। जहां महाराज वीकें गुरुजी ने भगवान महावीर के जीवन पर उपदेश दिए। इस

दौरान संघ अध्यक्ष जैन, सचिव प्रकाश लुणिया, मीठालाल रांका, प्रकाश साकरिया, सुरेन्द्र लुणिया, लालचंद गांधी, दिलीप पी जैन, अमृतलाल, संजय बाफना, युवा संघ के संजय गुगलीया, दीपक जैन, राहुल साकरिया, हंसमुख जैन आदि ने पशुओं के पानी पीने के लिए कुंडी भरवाकर उदघाटन किया। इस मौके पर नाकोड़ा ट्रस्ट के ट्रस्टी सुरेश शाह बिजापुर व भंवर जैन ने नेतरा गोशाला में आगजनी से हुए नुकसान को लेकर समाजजन से सहयोग का निवेदन किया। जिस पर समाजजन ने दिल खोलकर सहयोग दिया। वरघोड़ा में युवा संघ के सदस्यों ने व्यवस्थाओं में सहयोग प्रदान किया।



बाली। ओसवाल जैन संघ बाली एवं महावीर जैन

नवयुवक मंडल संस्थान बाली के तत्वाधान में हर वर्ष की भांति इस वर्ष महावीर जैन कल्याणक दिवस पर शोभा यात्रा साखी भगवत की निश्रा में निकाली गई। बाली जैन मित्र मंडल अध्यक्ष नरेन्द्र परमार ने बताया कि शोभा यात्रा मनमोहन पार्श्वनाथ चौक से शुरू हुई जो प्रताप चौक, विमलपुरा मंदिर, धर्मनाथ मंदिर, किलादारी के वास, गणेश बाजार होते हुए पुनः पार्श्वनाथ चौक पर पहुंच विसर्जित हुई। आराधना भवन में सर्व प्रथम महावीर स्वामी भगवान की प्रतिमा के समक्ष दीप प्रज्वलन किया गया। नवकारशी के लाभार्थी मदनबाई गौतम भंडारी परिवार



के मुकेश भंडारी का तिलक, माला एवं शॉल से स्वागत किया गया। साखी भगवत का प्रवचन एवं मार्गलिक हुआ। शोभायात्रा में ट्रस्ट मंडल के सदस्य अमृत परमार, बस्तीमल मेहता, दीपचंद मेहता, रणजीत बाफना, मंडल अध्यक्ष मुकेश भंडारी, भोजनशाला अध्यक्ष महिपाल राठौड़, सनातन धर्म मंडल अध्यक्ष अजयपालसिंह जोधा, श्रीपाल बाफना, भरत एस राठौड़, भरत जे राठौड़, प्रदीप भंडारी, प्रवीण राठौड़, अरविंद कितावत, रमेश भंडारी, मदन कितावत, चेतन

मुनोयत, सुकन सुराणा, इंदरमल जैन, विनोद मेहता, राकेश मुनोयत, पारस राठौड़, रामलाल सहित कई समाजबंधु व गणमान्य लोग मौजूद थे।

घागेराव। अरावली की तलहटी स्थित मुखला महावीर जैन मंदिर प्रांगण में गुरुवार को मुखला महावीर सोशल ग्रुप के तत्वाधान में भगवान महावीर स्वामी का जन्मोत्सव

उत्साह के साथ मनाया गया। जिसमें बड़ी संख्या में जैन समाज के लोगों ने भाग लिया। गुरुवार सुबह 9 बजे ओसवाल जैन संघ के तत्वाधान में भगवान आदिनाथ मंदिर तक गाजे बाजे के साथ वरघोड़ा निकाला गया। उसके बाद जैन

समाज के लोग मुखला महावीर जैन मंदिर पहुंचे। जहां जैन संतों के सानिध्य में आयोजित धार्मिक कार्य म में भाग लिया। उसके बाद भगवान महावीर स्वामी मंदिर में पूजा अर्चना की गई। इस दौरान जितेंद्र पुनमिया अध्यक्ष ओसवाल जैन संघ घागेराव, मुखला महावीर सोशल ग्रुप के

अध्यक्ष मनीष के खिचिया, सचिव महिपाल खिचिया सहित सदस्य व जैन समाज के लोग उपस्थित थे।

अध्यक्ष मनीष के खिचिया, सचिव महिपाल खिचिया सहित सदस्य व जैन समाज के लोग उपस्थित थे।

अध्यक्ष मनीष के खिचिया, सचिव महिपाल खिचिया सहित सदस्य व जैन समाज के लोग उपस्थित थे।

फालना। जैन धेताम्बर मूर्तिपूजक तपागच्छ संघ के बैनर तले गुरुवार को भगवान महावीर स्वामी का जन्म कल्याणक दिवस शोभा यात्रा के साथ मनाया गया। शोभायात्रा का शुभारंभ सर्वोदय पारसनाथ मंदिर से हुआ। शोभायात्रा वल्लभ विहार, स्वर्ण मंदिर, दादावाड़ी होते हुए केसरिया मंदिर पर पहुंच विसर्जित हुई। कार्य म में गौरव बाल मंडल द्वारा बैड वादन की शानदार प्रस्तुति दी गई। आयोजित धर्म सभा में धर्मचंद विजय महाराज ने कहा कि ईसा से 599 वर्ष पहले वैशाली गणतंत्र के क्षत्रीय कुंडलपुर में पिता सिद्धार्थ और माता त्रिशला के यहां तीसरी संतान के रूप में चेत्र शुक्ल त्रैरस को वर्धमान का जन्म हुआ था। यही वर्धमान बाद में महावीर स्वामी बने। महावीर को 'वीर', 'अतिवीर' और 'सम्मति' भी कहा जाता है। इस

अवसर पर जैन संघ अध्यक्ष अरुण चौधरी, सचिव संभव जैन, रमेश शा, अमित मेहता, महेंद्र धोका, बाबूलाल पुनमिया, महेंद्र भंडारी, आनंद चोपड़ा, अशोक परमार, प्रफुल जैन, साकलचंद खाटेड, पारसमल सोनीगरा, भेरुलाल कटारिया, पारस पोरवाल, रंजीतमल सिरिया, जयंतीलाल सिरिया, रमेश जैन, महेश नाहटा, महेंद्र सुदेशा, सुरेंद्र सोलंकी, अशोक मूठलिया, रमेश मेहता, दिनेश बोहरा, मुकेश जैन, राजेश मेहता, जयचंद गोलेचा, विकास खाटेड, सोरभ जैन, अंकित राठौड़, नरपत राठौड़, जयंतीलाल जगावत, सुभाष जैन, संदीप सिंघवी, देवराज मेहता, जितेंद्र लोढ़ा, संजय सिरिया, उत्तम मुठलिया, दिलीप नाहटा, धनराज सचेती, दलपत नाहटा आदि भी मौजूद थे।



भजनों में खेतलाजी की महिमाओं का किया बखान

■ मंदिर शिखर पर चढ़ाई ध्वजा



जागरूक टाइम्स संवाददाता

सुमेरपुर। समीपवर्ती कोलीवाड़ा गांव में सियाणा खेतलाजी का वार्षिक मेला सियाणा खेतलाजी भकराज धनाराम भाटी के सानिध्य में भरा गया। खेतलाजी महाराज की विधि विधान से पूजा-अर्चना कर गाजे-बाजे के साथ मंदिर शिखर पर ध्वजा चढ़ाई गई। खेतलाजी महाराज की शोभायात्रा निकाली गई। जहां पर विभिन्न समाज द्वारा शोभायात्रा पर पुष्प वर्षा की गई। तत्पश्चात खेतलाजी महाराज को महाप्रसादी का भोग लगाकर भक्तों में प्रसादी वितरित की गई। इससे पूर्व एक शाम सियाणा खेतलाजी के नाम भजन संध्या का आयोजन हुआ। जिसमें गायक कलाकारों ने एक से बढ़कर एक खेतलाजी के भजनों की प्रस्तुतियां दी। भजन संध्या की शुरुआत गणपति व गुरु वंदना से हुई। उसके बाद भजन कलाकारों ने खेतलाजी घुंघरिया घमकावें..., पधारो मारे

आंगेने..., आवनो पड़ेला खेतल आवनो पड़ेला रातरी सभा में थाने आवनो पड़ेला..., सियाणा खेतल बाबा रमता आवो.. आदि भजनों की प्रस्तुतियां दी। भजन संध्या में पहुंचे पूर्व प्रधान हरिशंकर मेवाड़ा, मेलड़ी माता उपासक दीपिका भुआ सहित अन्य अतिथियों का स्वागत सम्मान किया गया। पूर्व प्रधान मेवाड़ा ने सियाणा खेतलाजी के दरबार में शीश नवाकर क्षेत्र में खुशहाली की कामना की। पूर्व प्रधान मेवाड़ा ने कहा कि ऐसे आयोजनों से सनातन धर्म को मजबूती मिलती है, लोगों में धर्म के प्रति आस्था व जुड़ाव बढ़ता है। उपासक धनराज भाटी ने बताया कि विधि विधान से सियाणा खेतलाजी की पूजा अर्चना कर चूरमे का भोग लगाया व मंदिर शिखर पर ध्वजा भी चढ़ाई गई। इस मौके पर अतिथि यों, खेतलाजी के उपासकों व गायक कलाकारों का भी स्वागत किया गया।

दिवंगत किरणराज जोधावत की पुण्यतिथि पर पशु-पक्षियों के लिए रखी जाएगी कुंडियां

जागरूक टाइम्स संवाददाता सादड़ी। सादड़ी नगरपालिका क्षेत्र में एक अनूठी मानवीय पहल के तहत दिवंगत किरणराज जोधावत की द्वितीय पुण्यतिथि पर उनके परिवार की ओर से पशु-पक्षियों के लिए विशेष व्यवस्था का निर्णय लिया गया। किरणराज जोधावत के पुत्र भावेश जोधावत ने बताया कि शनिवार को चैत्री पूर्णिमा के दिन उनके पिता की पुण्यतिथि मनाई जाएगी। इस दिन पालिका क्षेत्र के प्रत्येक गली मोहल्ले में भीणग गमी में पशु-पक्षियों आदि को राहत प्रदान करने के उद्देश्य से जगह जगह पानी की कुंडिया रखी जाएगी। गमी

के मौसम में पशुओं के लिए यह एक महत्वपूर्ण पहल है। जोधावत ने बताया कि उनके पिता पशु-पक्षियों के प्रति बेहद संवेदनशील थे। उनकी स्मृति में यह पहल एक सार्थक श्रद्धांजलि होगी। इस कार्य का मुख्य उद्देश्य समाज के सकारात्मक संदेश देना है। लोगों ने इस पहल की सराहना की है। इससे गमी के मौसम में पशु-पक्षियों को राहत मिलेगी। यह कार्य म समाज में मानवीय मूल्यों को बढ़ावा देने में सहायक होगा। स्थानीय लोगों का मानना है कि ऐसी पहल से क्षेत्र में पशु-पक्षियों के प्रति लोगों की संवेदनशीलता बढ़ेगी।

रावणा राजपूत समाज की बैठक 13 को

जागरूक टाइम्स संवाददाता

बाली। रावणा राजपूत समाज तहसील बाली क्षेत्र की बैठक समाज के छात्रावास भवन फालना में रविवार सुबह 11 बजे बाली तहसील अध्यक्ष हनुमानसिंह पवार बेड़ा की अध्यक्षता में होगी। छात्रावास व्यवस्थापक सुखसिंह खंगारोत के अनुसार बैठक का मुख्य एजेंडा बाली तहसील की नई कार्यकारिणी



का गठन कर पदाधिकारियों को दायित्व सौंपना एवं अन्य मुद्दों पर पर चर्चा करना है।

मढ़ी बालाजी मंदिर में आयोजन आज से

जागरूक टाइम्स संवाददाता

भव्य शोभायात्रा, अखाड़ा नारलाई। कस्बे में दाणियों का वास में मढ़ी बालाजी मंदिर का दो दिवसीय 21वां वार्षिकोत्सव शुक्रवार से आरंभ होगा। महंत अशोक वैष्णव के अनुसार पहले दिन भजन संध्या होगी। दूसरे दिन शनिवार को

प्रदर्शन, महाप्रसादी आदि आयोजन होंगे। शोभायात्रा में विभिन्न देवी देवताओं की झांकिया सजाई जाएगी। महाप्रसादी के लाभार्थी श्रीमती जीवीबाई दिवंगत धनाराम सुथार परिवार नारलाई एवं सवामण रोट के लाभार्थी राहुल पुत्र शिवकुमार वैष्णव बाली होंगे।

वार्षिकोत्सव पर विद्यार्थियों ने दी रंगारंग प्रस्तुति

जागरूक टाइम्स संवाददाता

बाली। किटवर्ती सेवाड़ी स्थित विवेकानंद आदर्श विद्या मंदिर का वार्षिकोत्सव उत्साह से मनाया गया। भाजपा जिलाध्यक्ष सुनील भंडारी, वि' महिंह राणावत, उत्तम पी जैन, तुलसाराम चौधरी, श्रीमती पिकी चौधरी, जयरामदास वैष्णव, ओटाराम चौधरी का आतिथ्य रहा। भारती, ओम व मां शारदा के समक्ष दीप प्रज्वलित कर कार्य म का शुभारंभ किया गया। मुख्य वक्त। ओटाराम चौधरी ने कहा कि हमारी आवे वाली पीढ़ी देशभक्त व राष्ट्रसेवक बने, इस हेतु शिक्षा के साथ संस्कार जरूरी है। सांस्कृतिक कार्यक्रम में एक से बढ़कर एक प्रस्तुतियां दी गई। मुख्य अतिथि डॉ. सुनील भंडारी ने कहा कि मनमोहक प्रस्तुतियों ने बचपन की यादों को ताजा कर दिया।



नंदिनी पालीवाल और डिपल वैष्णव सहित कई लोग मौजूद थे। मंच संचालन भंवरलाल फालना ने किया।

ध्वजारोहण के साथ आरंभ हुआ गुप्तेश्वर महादेव का मेला

जागरूक टाइम्स संवाददाता

घागेराव। समीपवर्ती गुप्तेश्वर महादेव मंदिर का दो दिवसीय मेला गुरुवार सुबह 12 ज्योतिर्लिंग के ध्वजारोहण व जयकारों के बीच शुरू हुआ। मंदिर परिसर में दिनभर कई धार्मिक कार्य म हुए। जिसमें बड़ी संख्या में भक्तों ने भाग लिया। वहीं मेले में दुकानों से श्रद्धालुओं ने खरीदारी की एवं झूलों का आनंद उठाया। शिव नवयुवक मंडल के सदस्यों के अनुसार दो दिवसीय मेले में संतों का सानिध्य रहेगा। गुरुवार सुबह गुप्तेश्वर महादेव मंदिर व 12 ज्योतिर्लिंग पर ध्वजा चढ़ाई गई। दोपहर में भक्तों ने महाप्रसादी

ग्रहण की। दोपहर में मंदिर प्रांगण में महाभिषेक कार्य म पंडितों के सानिध्य में शुरू। जिसमें मंडल के पदाधिकारियों व सदस्यों ने भाग लिया। मेले में पहुंचे भक्तों ने महादेव की पूजा अर्चना कर दर्शन किए। शाम को महा आरती की गई। इस दौरान मंडल अध्यक्ष मोहनलाल लोहार, सचिव नरपतसिंह मेफावत, कोषाध्यक्ष मफतलाल सोनी सहित मंडल सदस्य घनश्याम डबो, प्रभुसिंह परिहार, लक्ष्मीनारायण मेवाड़ा, गौरीशंकर रामावत, भंवरसिंह परिहार, पं कैलाश दवे, हरिश व्यास, विजय श्रीमाली सहित कई लोग मौजूद थे।



भक्त के प्रेम में बंधते है भगवान : संत हीरापुरी



जागरूक टाइम्स संवाददाता सांडेराव। भक्त और भगवान का अटूट रिश्ता प्रेम के अधीन है। यह बात पलासिया में हरीओम आश्रम रामनगर के संत मनसुख हीरापुरी ने उनके सानिध्य में आयोजित धार्मिक महोत्सव पर प्रवचन के दौरान कही। संत ने कहा कि भगवान प्रेम के अधीन है। भक्त भगवान का बालक है। जिस तरह मां बच्चे की देखभाल करती है वैसे ही भगवान भक्त की रक्षा करते हैं। जहां भक्ति होती है ईश्वर खुद चलकर भक्तों के द्वार तक

उमड़े श्रद्धालु

पलासिया गांव में आयोजित कार्यक्रम में दूर-दूर से बड़ी संख्या में समाजबंधुओं के साथ व्यापारी, जनप्रतिनिधि, महिलाएं एवं स्थानीय श्रद्धालु शरीक हुए। सभी ने उत्साहपूर्वक संगीत मय सुंदरकांड पाठ व भजन संध्या का आनंद लिया।

से वैदिक मंत्रोच्चार के बीच हवन में आहुतियां प्रदान करवाई गई। आयोजन में समूचा वातावरण धर्ममय हो गया। सेवरे महाराज के सानिध्य में विशेष पूजन करवा हवन करवाया गया। इसके बाद महाप्रसादी का आयोजन किया गया। जिसमें बड़ी संख्या में श्रद्धालु शरीक हुए।

चैंपियन ट्रॉफी के दौरान आयोजित शिविर में 23 यूनिट रक्तदान



जागरूक टाइम्स संवाददाता

सुमेरपुर। नगर में चैंपियंस ट्रॉफी के आयोजन के दौरान गुरुवार को टीम लगान क्लब द्वारा कांग्रेस नेता एवं पूर्व प्रधान हरिशंकर मेवाड़ा, महादेव ग्रुप के निदेशक मुकेश बारोलिया के सानिध्य में शिक्षा 'ाति रंगमंच मैदान में स्वेच्छिक रक्तदान शिविर का आयोजन किया गया। अतिथि के रूप में ब्लॉक कांग्रेस कमेटी अध्यक्ष नेपालसिंह पावा, नई दिल्ली के सुरेश शर्मा, धनजीत कश्यप, वर्धन ब्लड बैंक से रामस्वरूप सोनी, वेणु शर्मा, राजस्थान रक्तदान संस्थान के सुनील अग्रवाल, मोहन भाटी मौजूद रहे। आयोजक दीपक चाविरिया ने बताया कि सुमेरपुर चैंपियंस ट्रॉफी के दौरान टीम लगान क्लब ने गरीब जरूरतमंदों को रक्त उपलब्ध करवाने के लिए शिविर का आयोजन करवाया। जिसमें 23 यूनिट रक्तदान किया गया। इस अवसर पर पूर्व प्रधान मेवाड़ा ने कहा कि आज के दौर में रक्तदान से बहकर कुछ भी नहीं है। एक व्यक्ति रक्तदान कर

तीन लोगों की जान बचा सकता है। चैंपियंस ट्रॉफी के दौरान आयोजकों द्वारा रक्तदान शिविर का आयोजन करवाना बेहद सराहनीय व काबिले तारीफ समाजसेवा है। उन्होंने सभी से समय समय पर रक्तदान करते रहने की अपील की। युवा कांग्रेस पूर्व जिलाध्यक्ष जगदीश राजपुरोहित ने कहा कि हमारे युवा साधियों ने फीकट प्रतियोगिता के दौरान रक्तदान शिविर का आयोजन कर एक मिसाल पेश की है। आज के समय में रक्तदान की महती आवश्यकता है और हर युवा को इसमें भागीदारी निभानी चाहिए। महादेव ग्रुप के निदेशक बारोलिया ने कहा कि युवा खिलाड़ियों को रक्तदान करते हुए देखना अदभूत अनुभव रहा है और ये पल हमेशा याद रहेगा। इस अवसर पर शैतानकुमार, जगदीश राजगुरु, जयकिशन कुम्मावत, गोविन्द ननुभव, नवाब खान, सिद्धार्थ चाविरिया, अल्लेश परिहार, रियाज खान, अरशद खान, राजा, शाहरुख आदि मौजूद रहे।

गुड़ा दुर्गादास एवं कल्याणपुरा को कीरवा पंचायत में ही रखने की मांग

जागरूक टाइम्स संवाददाता

सांडेराव। ग्राम पंचायत किरवा के अन्तर्गत आने वाले गुड़ा दुर्गादास और कल्याणपुरा गांव के ग्रामीणों ने भैरु उपासक उममाराम गुर्जर के नेतृत्व में रानी उपखंड कार्यालय पहुंच तहसीलदार मनोहरसिंह बालावत व विकास अधिकारी नारायणसिंह राजपुरोहित को ज्ञापन देकर परिसीमन को लेकर आपत्ति दर्ज करवाई। ज्ञापन में बताया कि उनके गांवों को किसी अन्य ग्राम पंचायत में विलय नहीं कर वर्तमान कीरवा ग्राम पंचायत का हिस्सा ही बने रहने दिया जाए। वर्षों से दोनों गांव कीरवा से जुड़े हुए हैं एवं सुविधाओं व व्यवस्थाओं को लेकर संतुष्ट हैं। ऐसा सुनने में आया है कि दोनों गांवों को नादाना-भाटान पंचायत में जोड़ा जा रहा है, जो मंजूर नहीं है। कीरवा आने जाने से लेकर पर्याप्त साधन सुलभ है। दोनों गांवों को नादाना-भाटान पंचायत में जोड़ने पर आर्थिक, शारीरिक व मानसिक रूप से ग्रामीणों को असुविधा उठानी पड़ेगी। दोनों गांव कीरवा से पांच किलोमीटर ही दूर है जबकि नादाना-भाटान दस किलोमीटर दूर है एवं वहां का मार्ग भी दुर्गम है। इस लिए दोनों गांवों को कीरवा पंचायत से ही यथावत जोड़े रखा जाए। इससे पहले ग्रामीणों ने कैबिनेट मंत्री जोराराम कुमावत, प्रदेशाध्यक्ष मदन राठौड़, जिला कलेक्टर से भी यह गुहार लगा चुके हैं। उनके गांवों का किसी अन्य पंचायत में विलय किया गया, तो प्रशासनिक स्तर पर इसका कड़ा विरोध करेंगे। ग्रामीणों ने चेतावनी दी कि मांग को अनसुन करने पर मजबूरन आंदोलन करना पड़ेगा। इस मौके पर खीमाराम गर्ग, कानाराम गुर्जर, देवाराम गुर्जर, शिवलाल गुर्जर, वार्ड पंच शांति मीणा, भैराराम मेघवाल, वीराराम मीणा, पुनाराम मीणा, रमेशपुरी, रतनराम मीना, नाराराम मीणा सहित कई ग्रामीण मौजूद थे।

एवीएम का मनाया वार्षिकोत्सव

जागरूक टाइम्स संवाददाता पोसालिया। श्रीमती जतनाबाई बाबूलाल सिरोहिया आदर्श विद्या मंदिर माध्यमिक विद्यालय में भामाशाह व स्थानीय प्रबंधन समिति के वरिष्ठ संरक्षक मोहनलाल बी जैन के तत्वावधान में वार्षिकोत्सव मनाया गया। मीडिया प्रभारी विजेंद्र जोशी ने बताया कि वार्षिकोत्सव में मुख्य अतिथि वोवेश्वर मठ के महंत रूप पुरी ने धर्म एवं अध्यात्म के जीवन में महत्व पर प्रकाश डाला। उन्होंने बताया कि धर्म रक्षा हेतु शास्त्र के साथ शस्त्र का संतुलन जीवन में आवश्यक है। विद्या मंदिर के प्रधानाचार्य गोविंदसिंह चौहान ने वार्षिक प्रतिवेदन प्रस्तुत किया। रणछेड़ गवर्नर गोपाल गवर्नर की अध्यक्षता, खंगारसिंह राजपुरोहित, माधु भाई, प्रकाश लुनिया, सरपंच श्रीमती रेखा कंवर गव, मुख्य वक्ता जिला सचिव लकाराम ने कहा कि एवीएम में सर्वांगीण विकास के साथ आधारभूत विषयों का शिक्षण भी दिया जाता है। विपिन ओझा



एवं गोपाल गिरी के नेतृत्व में युवराज और पाटी ने महात्मा बुद्ध के बचपन की घटना का मंचन किया। विद्या मंदिर की गतिविधियों में वर्ष भर अव्वल रहने वाले भैया बहनों को पारितोषिक वितरण किया गया। नियुद्ध भारतीय यूद्धकला का प्रदर्शन पौरसिंह देवड़ा के नेतृत्व में हुआ। गौरव, अशोक, जोगाराम के नेतृत्व में शानदार बाल कवि सम्मेलन का आयोजन किया गया। समारोह में शिक्षकों के नेतृत्व में बच्चों ने प्रस्तुतियां दीं।

कागज के बैग बनाकर दिया पर्यावरण संरक्षण का संदेश



जागरूक टाइम्स संवाददाता पिण्डवाड़ा। स्काउट संघ पिंडवाड़ा के मार्गदर्शन और हेड टीचर प्रकाश पुरी के निर्देश पर स्वामी विवेकानंद राजकीय मॉडल विद्यालय झाड़ोली में बच्चों कागज के बैग बनकर पर्यावरण संरक्षण का संदेश दिया।

प्रधानाचार्य श्याम सुंदर व्यास ने बताया कि प्लास्टिक हमारे उपजाऊ भूमि को बंजर बनाता है। हम सबको यह प्रयास करना चाहिए कि हम प्लास्टिक को ना कहे। मनोहरसिंह, चेतन कुमार, ममता व्यास, डिंपल कुंवर, कुसुम राजपुरोहित और मनीषा गुर्जर आदि मौजूद थे।

भामाशाह ने की पेयजल व्यवस्था

जागरूक टाइम्स संवाददाता कालंद्री। भामाशाह द्वारा पेयजल व्यवस्था की। कस्बे के समीपवर्ती ग्राम हालीवाड़ा में भामाशाह शांतिलाल चिनाजी पुरोहित ने भयंकर गर्मी को देखते हुए अपनी माताजी स्व.रम्बा देवी चिनाजी सेवलिा की स्मृति में हालीवाड़ा बस स्टैंड पर श्री भिमेश्वर प्याऊ पर राहगीरों के पेयजल की व्यवस्था हेतु गर्मियों के चार महीनों तक ठंडे मीठे पानी के 10 केमरों की व्यवस्था की गई 7 ग्रामीण सुरेश प्रजापत ने बताया कि इससे भीषण गर्मी में राहगीरों को राहत मिलेगी। समस्त ग्राम वासियो ने भामाशाह का आभार प्रकट किया।



बालिकाओं का सर्वांगीण विकास सर्वोच्च प्राथमिकता: डॉ अंशु प्रिया

माउंट एसडीएम ने किया मानपुर एवं ओर छात्रावास का निरीक्षण

जागरूक टाइम्स संवाददाता आबूरोड। माउंट की उपखण्ड अधिकारी एवं टीएडी उपायुक्त आईएसएस डॉ अंशु प्रिया ने गुरुवार को जनजाति बालिका छात्रावास ओर एवं मानपुर का आकस्मिक निरीक्षण कर बालिकाओं से जानकारी ली। उन्होंने कहा कि छात्रावास में अध्ययनरत जनजाति वर्ग की सभी बालिकाओं के सर्वांगीण विकास को अपनी सर्वोच्च प्राथमिकता बताया। उन्होंने छात्रावास का सघन निरीक्षण करते हुए छात्रावास परिसर, आवास कक्ष, शौचालय



स्नानागार आदि की साफ सफाई तथा खाद्यान्न कक्ष, रसोईघर, कम्प्यूटर लैब का अवलोकन कर छात्रावास अधीक्षकों को

अध्ययनरत बालिकाओं को प्रेरित किया। उन्होंने कहा कि छात्रावास में अध्वयनरत बालिकाओं की नियमित कक्षा लेते हुए समस्या का समाधान करें साथ ही नियमित गृह कार्य की जांच करने के भी दिशा निर्देश प्रदान किए। उपखंड अधिकारी डॉ अंशुप्रिया द्वारा छात्रावास में अध्ययनरत बालिकाएं शिक्षा एवं खेल में दक्षता प्राप्त करें इस के लिए कार्य योजना बनाने के निर्देश दिए। अध्ययनरत बालिकाएं ड्रापआउट ना हो व कक्षा बारहवीं उत्तीर्ण बालिकाएं शत प्रतिशत उच्च शिक्षा प्राप्त करें।



ऑपरेशन अनामिका: वाहनों से उतारी काली फिल्म

जागरूक टाइम्स संवाददाता कालंद्री। पुलिस की ओर से गुरुवार को ऑपरेशन अनामिका के तहत दस वाहन चालकों के खिलाफ कार्रवाई की गई। पुलिस के अनुसार बरलूट सड़क मार्ग पर दस वाहनों पर लगीकाली फिल्म को उतरवाया तथा चार वाहनों के चालान बनाए। एसएसआई घेवरचंद, कांस्टेबल सुरेश कुमार, नारायणलाल का सहयोग रहा।

गणगौर के मेले में उमड़े मेलार्थी

जागरूक टाइम्स संवाददाता आबूरोड। धामसरा के आदिवासी गणगौर मेले में आस्था का सैलाब उमड़ पड़ा। महिलाओं व पुरुषों ने सिर पर धारण कर ईशर की सवारी निकाली। ढोल व बांसुरी की धुन के साथ ज्वारा नृत्य आकर्षण

का केंद्र रहा। महिलाओं व पुरुषों ने सिर पर ईशर धारण कर सवारी निकाली। ग्रामीणों ने ढोल और बांसुरी की धुन पर ज्वारा नृत्य किया। आसपास के ग्रामीण परंपरागत वेशभूषा में सज धज कर पहुंचे। आदिवासी नृत्य ने समां बांध दिया।



शॉर्ट सर्किट से खेतों में गेहूं की पराली में लगी आग

आबादी क्षेत्र तक आग की लपटें पहुंचने से मचा हड़कंप

जागरूक टाइम्स संवाददाता सांडेराव। सरकारी अस्पताल से बस स्टैंड की तरफ आने वाले मुख्य मार्ग में एक खेत में लगे बिजली के ट्रांसफार्मर में शॉर्ट सर्किट से खेतों में गेहूं की पराली में आग लग गई। तेज हवा के साँफ़ी लगी आग से करीब 8-9 खेतों की बाड़ जलकर राख हो गई। देखते ही देखते आग ने विकराल रूप ले लिया। आग आसपास के खेतों में फैल गई तथा आग की लपटें आबादी क्षेत्र तक पहुंच गई। सूचना के बाद करीब एक घंटे बाद मात्र एक पुलिसकर्मी मौके पर पहुंचा। फायर ब्रिगेड भी करीब ढाई घंटे देरी से पहुंची। तब तक ग्रामीण अपने स्तर पर पानी की टैंकरों से आग पर काबू पाने का प्रयास जुटे रहे। लेकिन तब तक आग काफी फैल चुकी थी। इसके बाद एक पत्रकार ने जिला प्रशासन को आग व इससे बिगड़ने वाले संभावित हालातों से अवगत करवाया। इसके बाद स्थानीय पुलिस व प्रशासन हरकत में आया एवं दस मिट्ट बाद पुलिस के साथ दमकल वाहन भी आग बुझाने मौके पर पहुंच गया। उधर ग्रामीणों ने अपने कृषि कुओं पर बंधे पशुओं एवं पालतू जानवरों को खोलकर वहां बाहर निकल कर उनकी जान बचाई। एक खेत पर काश्तकारी का काम करने वाले कृषक की झोपड़ी भी जलकर राख हो गई।



डिस्कॉम की लापरवाही का आरोप

किसानों के अनुसार बिजली विभाग के कर्मचारियों को विद्युत ट्रांसफार्मर में हो रही स्पार्किंग के बारे में जानकारी दी थी। लेकिन विद्युत निगम के कर्मचारी द्वारा ध्यान न देने के कारण यह हादसा हुआ हुआ। बार-बार सूचना देने के बाद में भी डिस्कॉम कर्मिकों ने ध्यान देना उचित नहीं समझा एवं यह घटना हो गई। आग से बड़ा नुकसान हुआ है।

लेकिन समय रहते ग्रामीणों ने कृषक का घरेलू सामान व उसके परिवार को वहां से पहले ही बाहर निकाल बड़ी जनहानि होने से बचा लिया।

झाड़ियों में आग

लगने से मचा हड़कंप

आबूरोड। ऋषिकेश रोड पर स्थित खादू श्याम मंदिर के पास झाड़ियों में गुरुवार दोपहर को अचानक आग लग गई। देखते ही देखते आग का दायरा बढ़ता चला गया। लोगों ने अपने स्तर पर आग पर काबू पाने का प्रयास किया। लेकिन, सफलता नहीं मिली। जिसके चलते टैंकरों की मदद ली गई। टैंकरों से लगातार आग पर पानी की बौछार की गई। जिसके चलते करीब एक घंटे की मशक्कत के बाद आग पर काबू पा लिया गया।

शॉर्ट सर्किट से खेत में लगी आग, दमकल ने बुझाई

पोसालिया। उधमण में गुरुवार को एक किसान के खेत में बिजली के तारों में शॉर्ट सर्किट से आग लग गई। हरिसिंह ने बताया कि उनके खेत में दोपहर को शार्ट सर्किट से आग लग गई। आग को देख आस-पास के लोग मौके पर पहुंचे तथा दमकल को सूचना देकर आग बुझाने का प्रयास किया। दमकल कर्मियों ने मौके पर पहुंचकर काफी मेहनत के बाद



आग पर काबू पाया। हालांकि तब तक खेत में खड़ी फसल और बाड़ जलकर राख हो चुकी थी।

गाठानी माता मंदिर का वार्षिक मेला सम्पन्न

जागरूक टाइम्स संवाददाता सिरोही। कैलाशनगर, नारादरा एवं मांडानी के मेघवाल समाज सोलंकी परिवार की ओर से तलेटा में गाठानी माता मंदिर वार्षिक मेले का आयोजन किया गया। पूर्व विधायक संजय लोढा ने कहा कि मनुष्य जीवन में व्यक्ति को परेशान नहीं होना चाहिए। मनुष्य जीवन है तो सुख दुख आते रहते है। कुलदेवी माता आपके मन की सभी ईच्छा पूरी करेए परिवार में शांति की



स्थापना होए खूब आनंद से जीवन आगे बढ़ो इस दौरान भजन करलाकर भक्त माली ने प्रस्तुति दी। संरक्षक कैलाशनगर तेजाराम मीणा, ब्लॉक अध्यक्ष रताराम देवासी, ओबाराम मेघवाल, जोगराम मेघवाल, बाबूलाल मेघवाल, पीराराम मेघवाल मौजूद रहे।

विश्व बंजारा दिवस पर 35 यूनिट रक्तदान



जागरूक टाइम्स संवाददाता आबूरोड। विश्व बंजारा दिवस पर बंजारा समाज की ओर ब्लैंड बैंक ट्रॉफा सेंटर में रोटरी ब्लैंड बैंक के तत्वावधान में रक्तदान शिविर का आयोजन किया गया। ब्लैंड बैंक प्रभारी धर्मेन्द्र सिंह के अनुसार रक्तदान के प्रति जागरूकता आई है। उसमें ब्लैंड बैंक प्रभारी धर्मेन्द्र भाई का अहम योगदान है। इस दौरान 35 यूनिट रक्तदान किया गया। किशन बंजारा,

अक्षय बंजारा, संजय बंजारा, प्रवीण बंजारा, किशन पडिया,कैलाश बंजारा, रमेश चौहान, खेता राठौड़, मोती बंजारा, रवि बंजारा, अतुल बंजारा, सतीश बंजारा, श्रवण बंजारा गणका, दिनेश बंजारा, राजू भाई बंजारा, आनन्द बंजारा, श्रवण बंजारा, प्रकाश बंजारा, राहुल बंजारा, रमेश गरासिया, अनिल गरासिया, कमलेश बामनिया, गोविन्द राजपुरोहित, जोगेंद्रसिंह, राजेश पांडेय, राजपूत समाज अध्यक्ष राजेंद्रसिंह, अमथला उपसरपंच मनोहरसिंह, भगाराम गरासिया, पुखराज सीरवी, राहुल प्रजापति, अजय चौधरी, धीरेंद्र गरासिया, सुरेंद्रसिंह, रघुवीरसिंह, पोपट भाई चनार, हेमंत भाई, सुमित आदि गणमान्य लोग मौजूद थे।

महासमिति का अधिवेशन, फतेह कुमार बने ब्लॉक अध्यक्ष

जागरूक टाइम्स संवाददाता रामसीन। राजस्थान शिक्षक संघ प्रतिनिधिल ब्लॉक जसवंतपुरा का महासमिति अधिवेशन एवं ब्लॉक कार्यकारिणी का चुनाव स्थानीय उच्च माध्यमिक विद्यालय रामसीन में चुनाव अधिकारी नारायण लाल प्राचार्य, जिला पर्यवेक्षक महेबूब खान सोमता, मुख्य अतिथि पूनम चंद विश्नोई मुख्य महामंत्री की उपस्थिति में आयोजित हुआ। जिसमें नवीन कार्यकारिणी का निर्वाचन किया गया। सभाध्यक्ष पप्पुगराम गीला, उपसभा अध्यक्ष पुखराज मेघवाल, ब्लॉक अध्यक्ष फतेह कुमार, मंत्री गणपत सिंह, वरिष्ठ उपाध्यक्ष ओम प्रकाश चौधरी, उपाध्यक्ष पीरा राम चौधरी, कोषाध्यक्ष जयंतीलाल हीरागर, उच्च माध्यमिक शिक्षा प्रतिनिधि ज्ञानचंद मेघवाल, उच्च प्राथमिक शिक्षा प्रतिनिधि कमलेश कुमार प्रजापत एवं मादराम, तार्षमिक शिक्षा प्रतिनिधि रंजीत कुमार जौनगर, प्रबोधक प्रतिनिधि गंग सिंह परमार, पंचायत शिक्षक प्रतिनिधि तिलोक गज, शारीक शिक्षा प्रतिनिधि शतिलाल, संस्कृत शिक्षा प्रतिनिधि रमलाल, महिला शिक्षा प्रतिनिधि इंदिरा बाला, निर्वाचित किए गए, नवनिर्वाचित पदाधिकारी को चुनाव अधिकारी द्वारा पद एवं गोपनीयता की शपथ दिलाई गई। महासमिति अधिवेशन में निवर्तमान ब्लॉक मंत्री द्वारा प्रतिवेदन प्रस्तुत



मांगों के लिए संघर्ष करना होगा

अधिवेशन को संबोधित करते हुए पूनम चंद विश्नोई ने कहा कि हमें शिक्षकों की विभिन्न लॉबित मांगों को लेकर आगामी दिनों में आंदोलन व संघर्ष करना होगा। इसलिए सभी शिक्षक संगठित होकर आंदोलन के लिए तैयारी करें। अधिवेशन को संबोधित करते हुए प्रदेश कार्यकारिणी के अतिरिक्त महामंत्री इंशर सिंह परमार ने कहा कि राज्य के शिक्षकों को पुरानी पेंशन योजना को बरकरार रखना है तो सभी कर्मचारियों को संगठित होकर सरकार के खिलाफ संघर्ष करना होगा।

सरकार के खिलाफ आम हड़ताल 23 मई को

संगठन के पूर्व जिला मंत्री भोमाराम सिंगल ने कहा कि केंद्र सरकार पेंशनर्स के लिए वेतन आयोग की सिफारिश को नजर अंदाज कर वेतन आयोग की सिफारिश से वंचित करने के निर्णय के खिलाफ राष्ट्रीय आंदोलन के तहत 20 मई को केंद्र व राज्य सरकार के खिलाफ आम हड़ताल रहेगी। जिसमें सभी कर्मचारियों को बड़ चढ़कर के भागीदारी निभानी होगी। जिले के जिलामंत्री जसाराम विरस ने जिला स्तर की समस्याएं, शिक्षकों के बकाया स्थाईकरण एवं अन्य समस्याओं की ओर ध्यान आकर्षित करते हुए आगामी दिनों में जिला शिक्षा अधिकारी प्रारंभिक शिक्षा एवं माध्यमिक शिक्षा के खिलाफ संघर्ष करने का आवाहन किया। चुनाव पर्यवेक्षक महेबूब खान सोमता ने कहा कि हमें अपने हक और हक्कों के लिए हमेशा जागृत रहकर संगठित होकर प्रयास करना होगा। इस अवसर पर बाबूलाल बोसीर, जिला सभाध्यक्ष कालाराम पहाड़िया, गोविंद सिंह पंसेरी, रतनलाल मेघवाल, सहित कई पदाधिकारियों ने अपना उद्बोधन दिया।

किया गया एवं कोषाध्यक्ष द्वारा प्रस्तुत किया गया। जिसका अनुमोदन उपस्थित शिक्षकों ने किया।

महाकालेश्वर मंदिर का वार्षिकोत्सव संपन्न



जागरूक टाइम्स संवाददाता सिरोही। रेबारीवास स्थित महाकालेश्वर महादेव मंदिर का वार्षिकोत्सव शुक्रवार को आयोजित किया गया। मंदिर में सवेरे से ही भक्तों की भीड़ लगी रही। दिनभर धार्मिक अनुष्ठान हुए। ध्वाजा लाभार्थी कैलाश कंसारा परिवार ने ध्वजारोहण किया। मारकुण्डेश्वरधाम के महंत रेवानाथ, भजनराम, रामानंद का सान्ध्य रहा। महाकलेश्वर का विशेष श्रृंगार कर आगी रचाई गई। भक्तों के लिए महाप्रसादी का आयोजन किया गया। सवेरे से ही मंदिर परिसर में भक्ति संगीत का आयोजन हुआ। संत भजनाराम ने सत्यवादी राजा

हरिचन्द्र एवं महारानी तारामति का संगीतमय सुन्दर भजन प्रस्तुत किया। भजन कलाकार सांवलिया ने एक से बढ़कर एक प्रस्तुतियां दी। महाकालेश्वर मंदिर कमेटी के अध्यक्ष भुबराम माली, अध्यक्ष प्रकाश प्रजापति, उपाध्यक्ष जगदीश माली, कैलाश कंसारा, अमृतलाल पुरोहित, मोहनलाल माली, पुजारी नटवर माली, विकास पंवार, गजेन्द्रसिंह बलिया,विशाल पंवार, रणछेड़ कंसारा, सूरज कंसारा, दिलीप प्रजापत, राकेश शर्मा, प्रकाश मंदिर परिसर में भक्ति संगीत का आयोजन हुआ। संत भजनाराम ने सत्यवादी राजा



पति-पत्नी ने परिवहन किया डोडा- पोस्ट, नकदी भी मिली

13.647 किलो डोडा पोस्ट, बाइक व करीब 94 हजार रुपए बरामद

जागरूक टाइम्स संवाददाता सांचौर। पुलिस ने बड़ी कार्यवाही करते हुए शक के आधार पर बाइक पर सवार पति-पत्नी को रोककर पृछताछ की तो पुलिस भी हतप्रभ रह गई। दंपती बाइक पर डोडा पोस्ट परिवहन कर ले जा रहे थे। पुलिस ने उन्हें गिरफ्तार कर उनके कब्जे से करीब चौरानवें हजार रुपए भी बरामद किए। प्रशिक्षु आइपीएस कांवलेश शरण गोपीनाथ ने बताया कि मुखबिर की सूचना पर की गई कार्यवाही के दौरान एलआईसी चौहाने पर बाइक पर सवार पति-पत्नी को रुकवाकर पृछताछ कर तलाश ली तो उनके कब्जे से 13.647 डोडा पोस्ट बरामद किया गया। इसके बाद पुलिस उनके निवास बलाना पहुंची। जहां पर डोडा पोस्ट और नगद भी बरामद की गई। कार्यवाही के दौरान पुलिस ने 13.647 किलोग्राम डोडा पोस्ट, एक मोटरसाइकिल और 94,310



रुपये नकद जब्त किए हैं। थाना अधिकारी देवेन्द्रसिंह के नेतृत्व में पुलिस टीम लगातार मादक पदार्थ तस्करी पर नजर बनाए हुए थी। गिरफ्तार आरोपियों की पहचान बलाना निवासी राजराम पुत्र ठाकराराम विश्‍नोई और उसकी पत्नी बाबूदेवी के रूप में हुई। पृछताछ के आधार पर पुलिस ने बलाना स्थित उनके घर पर दबिश दी, जहां से 11.638 किलोग्राम और डोडा पोस्ट बरामद किया गया, इसके अलावा, डोडा पीसने के उपकरण, मिक्सी, इलेक्ट्रॉनिक कांटा और प्लास्टिक की थैलियां भी जब्त की गईं। पूरे अभियान में कुल 13.647 किलोग्राम डोडा पोस्ट जब्त करते हुए पुलिस ने एनडीपीएस एक्ट के तहत मामला दर्ज कर लिया है और आगे की जांच जारी है।

नदी में डूबने से दो भाई समेत तीन बच्चों की मौत

जागरूक टाइम्स संवाददाता आबूरोड। अमरापुरी श्मशान के सामने बुधवार देर शाम को बनास नदी में डूबने से दो भाई समेत तीन बच्चों की मौत हो गई। मौके पर पहुंची शहर पुलिस ने गोताखोरों की मदद से शवों को बाहर निकालकर मोर्चरी में रखवाया। वहीं गुरुवार को पोस्टमार्टम करने के बाद शव परिजनों को सौंप दिया। शहर कोतवाल हरचंद देवासी ने बताया कि मानपुर में हवाई पट्टी के पास के रहवासी दस वर्षीय कालू पुत्र भाणाराम, 12 वर्षीय गलाराम पुत्र भाणाराम व 14 वर्षीय चंदू पुत्र राजूराम बुधवार शाम को घर से क्रिकेट खेलने निकले। देर रात तक वह घर नहीं पहुंचे। जिस पर परिजनों ने उनकी तलाश शुरू की।

लेकिन, उनका पता नहीं चला। बच्चों को ढूंढते हुए परिजन देर रात को अमरापुरी श्मशान के सामने बनास नदी में पहुंचे। जहां एक चट्टान पर बच्चों के कपड़े व बल्ला पड़ा दिखाई दिया। इस पर परिजनों ने पुलिस को सूचना दी गई। जिसके चलते शहर थानाधिकारी मय जाब्ता मौके पर पहुंचे। गोताखोरों को बुलाया गया। करीब एक घंटे की मशक्कत के बाद तीनों बच्चों को मूर्छित अवस्था में नदी से बाहर निकाला गया। तीनों बच्चों को आकराभट्टा स्थित उप जिला चिकित्सालय ले जाया गया। जहां चिकित्सकों ने तीनों को मृत घोषित कर दिया। पुलिस ने पोस्टमार्टम करवाने के बाद शव परिजनों को सौंप दिए।



सूखा हलक बर्दाश्त नहीं, विरोध प्रदर्शन, तीन घंटे हाइवे जाम

» पुलिस के किया हस्तक्षेप, उच्च अधिकारी भी पहुंचे

» डेढ़ माह से पानी को मोहताज होकर उद्वेलित हुए ग्रामीण

जागरूक टाइम्स संवाददाता जालोर। पिछले डेढ़ माह से भीषण गर्मी के दौर में भी जलापूर्ति से मोहताज सायला रोड स्थित रेवतड़ा गांव के लोगों का सब्र का बांध टूट गया और आंदोलन पर उतर आए। करीब 3 घंटे तक जालोर से सायला जाने वाली मोदरान व भीनमाल जाने वाली मुख्य सड़क को जाम कर प्रदर्शन किया। उच्चाधिकारी मौके पर पहुंचे और सात दिनों में पानी सुलभ करवाने का आश्वासन दिया तब कहीं जाकर आंदोलन को समाप्त किया गया। ग्रामीणों का कहना है कि पिछले करीब एक से डेढ़ माह से लगातार घरों में स्थित नल कनेक्शनों में बिल्कुल



पानी नहीं आ रहा है। जिससे ग्रामीणों को पीने के मीठे पानी का टैकर करीब 800 से 1000 रुपए देकर व कपड़े, बर्तन सहित अन्य नब्बे व धोने के लिए

500 से 600 रुपए तक देकर फीके पानी के टैकर मंगवाने पड़ रहे हैं। कई बार जलदाय विभाग के जेईएन कार्यालय में शिकायत की। लेकिन हर बार जल्दी समाधान करने के का आश्वासन देकर भेज देते। वहीं गर्मी की शुरुआत होने के साथ पानी की समस्या और बढ़ गई। जिससे नाराज महिलाओं व अन्य ग्रामीणों ने मिलकर जालोर से सायला, मोदरान भीनमाल को जाने वाला मुख्य रास्ता को बंद कर दिया। सड़क पर टायर जलाकर करीब

3 घंटे तक विरोध प्रदर्शन किया। महिलाओं ने सड़कों पर मटकियां रखकर प्रदर्शन किया। जिसके बाद प्रदर्शन की सूचना पर पहुंचे पुलिस व जलदाय विभाग सहित प्रशासन के अधिकारियों के सामने महिलाओं ने मटकियां फोड़ कर आक्रोश व्यक्त किया। जिसके बाद अधिकारियों ने 5 से 7 दिन में पानी देने के बात पर करीब 7.30 सहमति बनी और मामला शांत हुआ। जिसके बाद महिलाएं अपने घरों की ओर निकली। जिस पर पुलिस ने ट्रैफिक जाम को खुलवाया।

कार से 3 किलो 390 ग्राम अफीम का दूध बरामद, दो गिरफ्तार

जागरूक टाइम्स संवाददाता सिरोही। पिण्डवाड़ा पुलिस एवं डीएसटी टीम की संजगता से गुरुवार को एक कार से 3 किलो 390 ग्राम अफीम दूध बरामद कर दो जनों को गिरफ्तार किया गया। थानाधिकारी भवानीसिंह राजावत ने बताया कि उप निरीक्षक राजेन्द्रसिंह एवं डीएसटी टीम ने मालेरा तिराहे पर नाकाबंदी के दौरान कार्रवाई कर एक कार से 3 किलो 390 ग्राम अफीम दूध बरामद किया गया। जिसकी कीमत करीब 16.95 लाख अंकी गई। प्रकरण में पुलिस ने खत्याखेडी पुलिस थाना नाहराड़ जिला मन्दसौर मध्यप्रदेश निवासी विक्रम धनगर पुत्र प्रभुलाल गायरी तथा बिलौद पुलिस थाना नाहराड़ जिला मन्दसौर मध्यप्रदेश निवासी लालुराम पुत्र रामचन्द्र गायरी को गिरफ्तार किया गया। पुलिस टीम में डीएसटी टीम के उप निरीक्षक अमरराम कांस्टेबल कानाराम, राजेन्द्र कुमार, अभयसिंह तथा सवाराम का सहयोग रहा।

हीटवेव से बचाव के लिए चिकित्सा विभाग अलर्ट

जागरूक टाइम्स संवाददाता सिरोही। जिले में बढ़ती गर्मी और लू के प्रकोप को देखते हुए चिकित्सा विभाग ने सर्तकता बरतने के निर्देश जारी किए हैं। सीएमएचओ डॉ दिनेश खराड़ी ने कहा कि बढ़ते तापमान को ध्यान में रखते हुए आमजन को लू से बचाने के लिए कार्य योजना की जा रही है। इसके अलावा आमजन को भी गर्मी के मौसम में सर्तकता बरतने की अपील की है।

» बिना व्यास लगे भी पानी का सेवन करते रहे।
» यात्रा के समय पानी को साथ में रखें।
» ओझराएस अथवा घर पर बना नींबू पानीए छाछए लस्सी, ज्यूस का सेवन करें।
» सूती, पतले एवं ढीले कपड़े पहनें।
» तेज धूप में सर को छाटा, टोपी, रूमाल अथवा टॉवल से ढके।
» बिना चप्पलए जूते सड़क पर नहीं चले।
» घर में शिडिक्को, दरवाजों पर परदा रखें। जिससे सूर्य की सीधी रोशनी घर के अन्दर नहीं आवे।
» कूलर, पंखा एवं एसी का आवश्यकतानुसार उपयोग में लें।

» बाहर के कार्यों के लिए सुबह एवं शाम को ही घर से निकलें।
» नवजात शिशु, छोटे बच्चे, गर्भवती, मानसिक रोगी, श्रमिक, रोगी, हृदय रोगी, अथवा उच्च रक्तचापइड इत्यादि लोगों का विशेष ध्यान रखें।
» वीमर एवं वूड लोगों को अकेला नहीं छोड़ें
» शरीर में गर्मी लगने पर ठंडे पानी में तलवे पैर डुबाकर रखें। जिससे शरीर का तापमान कम हो।
» दिन में 12 से 3 बजे के बीच घर से बाहर नहीं निकलें।
» दोपहर में भरी गर्मी में खाना पकाने से बचें।

जागरूक टाइम्स संवाददाता सरूपगंज। नगर सुधार न्यास आबू (यूआइटी) के क्षेत्र विस्तार को रोकने की मांग को लेकर गुरुवार को जयपुर में मुख्यमंत्री भजनलाल शर्मा को पिंडवाड़ा आबू विधायक समाराम गरसिया के नेतृत्व में जन प्रतिनिधियों ने ज्ञापन दिया। मुख्यमंत्री ने ज्ञापन में लिखी बातों पर विधायक समाराम गरसिया से विस्तृत जानकारी ली। जिस पर विधायक गरसिया ने कहा कि इससे स्थानीय निवासियों के लिए कई समस्याएं खड़ी हो सकती हैं। उन्होंने आश्ंका जताई कि ग्रामीण

विधायक गरसिया ने सीएम से की यूआइटी विस्तार रोकने की मांग

मुख्यमंत्री भजनलाल शर्मा ने दिया उचित आश्वासन



क्षेत्रों को यूआइटी के दायरे में लाने से छोटे-छोटे निर्माण कार्यों पर भी अनावश्यक रोक लग सकती है। जिससे आमजन को भारी परेशानियों का सामना करना पड़ेगा। क्षेत्र के विकास में बाधा बनेगा एवं इससे आमजन पर आर्थिक बोझ भी बढ़ेगा। ग्रामीण क्षेत्र का स्वरूप कृषि प्रधान है, जहां यूआइटी के नियमों का पालन करना व्यावहारिक रूप से कठिन होगा। मुख्यमंत्री ने पूरी बात संवेदनशीलता से सुनी एवं यूआइटी आबू विस्तार रोकने का आश्वासन लेकर

निजी सचिव एवं संबंधित अधिकारियों को अग्रिम करवाही के निर्देश दिए। भाजपा जिला मंत्री भुवनेश राजपुरोहित, पूर्व उपप्रधान विनोद दवे, अचपुरा पूर्व सरपंच अमरसिंह देवल, दिनेश माली मौजूद रहे। परिसीमन एवं विस्तार कमेटी के अरुण चतुर्वेदी, राजेंद्र राठौड़, मुख्य सचिव सुधांशु पंत, भाजपा प्रदेशाध्यक्ष मदन राठौड़, प्रमुख शासन सचिव नगरीय विकास एवं आवासन विभाग वैभव गलरिया से भी

समस्या समाधान की मांग की।

श्रद्धा व सेवा का संगम बना खिंवाड़ा बालाजी का मेला

मेले में गूँजे बालाजी के जयकारे

करीब तीस हजार लोगों ने ग्रहण की महाप्रसादी

जागरूक टाइम्स संवाददाता खिंवाड़ा। फिंजा में गूंजती चंग की थाप व घुंघुरूओं की खनक, पारम्परिक वेशभूषा में नृत्य करते गेरियों का उत्साह बढ़ाता विशाल जनसमूह। कमोबेश ऐसा ही नजारा गुरुवार को कस्बे में खिंवाड़ा बालाजी मेले के मौके पर देखने को मिला। खिंवाड़ा व्यापार संघ, खिंवाड़ा बालाजी ट्रस्ट, खिंवाड़ा बालाजी मेला समिति व मेला आयोजक खाटेड़ परिवार के संयुक्त तत्वाधान में उत्साह व उमंग के बीच मेला भरा गया। श्रद्धालुओं ने बालाजी के दर्शन कर खुशहाली की कामना की।

निकली बालाजी की असवारी

सखेरे बालाजी मन्दिर से दो दर्जन से ज्यादा चार पहिया वाहनों, बैलगाड़ियों व एक दर्जन झाकियों के साथ बालाजी की शोभायात्रा-असवारी निकाली गई। शोभायात्रा रावला प्रांगण, मेन बाजार, मुख्य बाजार, बस स्टैण्ड, मेला प्रांगण होते हुए कोट नदी तट स्थित रामदेव बगेची के पास बालाजी अवसारी स्थल पहुंची। शोभायात्रा में लोग जमकर झुमते नजर आए। शोभायात्रा को महज एक किलोमीटर मार्ग से गुजरने में तीन घंटे तक का समय लगा। कस्बे में जगह जगह शीतल पेयजल के साथ नींबू पानी, छाछ आदि की व्यवस्था की गई थी।



महाप्रसादी में उमड़े श्रद्धालु

मेला आयोजक खाटेड़ परिवार की ओर से आयोजित महाप्रसादी में भारी तादाद में श्रद्धालु उमड़े। शाम पांच बजे तक तीस हजार से भी ज्यादा लोगों ने महाप्रसादी ग्रहण की। मेलाधियों ने मेले में क्षमतानुसार खरीददारी की। महिलाओं ने श्रृंगार सामग्री व बच्चों ने खिलौने खरीदे। चाट पकौड़ी व शीतल पेय का लुत्फ उठाया एवं झूलों का आनंद लिया।

मेला

आयोजक परिवार का किया अभिनंदन

खिंवाड़ा बालाजी ट्रस्ट, डा अम्बेडकर सेवा संस्थान व ग्राम पंचायत की ओर से मेला आयोजक परिवार का साफा-माला पहनाकर स्वागत अभिनंदन किया गया।

भजनों पर झूमे श्रोता

बुधवार रात्रि को मेला आयोजक के आतिथ्य में भजन संस्था का गायक कैलाश ईसाली ने गणपति व गुरु वंदना के साथ आगाज किया। तत्पश्चात महावीर सांखला एंड पार्टी, कैलाश एंड पार्टी, मधुबाला राव, मनोज रिया एंड पार्टी के साथ दो दर्जन भजन कलाकारों ने एक से बढ़कर एक प्रस्तुतियां दीं। सांखला के साथ अन्य गायकों ने बालाजी मण्डित भजनों की स्वर लहरियां बिखेरी तो श्रोता कर्तल ध्वनि के साथ झूम उठे। उधर, नृत्य कलाकारों की प्रस्तुति पर श्रोताओं ने खूब दाद दी। इस दौरान विधायक केसाराम चौधरी, पूर्व सांसद पुष्प जैन, सरपंच श्रीपाल वैष्णव, उप सरपंच प्रहलाद चौहान, पिलोवनी सरपंच किशोरसिंह राजपुरोहित, बालाजी ट्रस्ट सचिव एडवोकेट निर्मल आचार्य, खिंवाड़ा विकास समिति अध्यक्ष अमृतलाल खाटेड़, केवलचंद मांडोट, खिंवाड़ा व्यापार संघ अध्यक्ष दलपतसिंह राठौड़, अरावली क्षेत्रीय विकास समिति नगर प्रमुख हीरालाल मेवाड़ा, जितेन्द्र सुथार, चिमनाराम जाट, बालाजी ट्रस्ट उपाध्यक्ष केसाराम चौधरी सहित कई जनप्रतिनिधि मौजूद थे। आरएसएस के स्वयंसेवकों ने समूचे कस्बे में केसरिया परचम लगाकर वातावरण को भागवामय बना दिया। थानाधिकारी मनमंथ आढ़ा के नेतृत्व में पुलिस ने व्यवस्थाओं को संभाला।

व्यवस्थाओं के सफल संचालन के सहभागी

मेले के मौके पर 108 दिव्यों से महलआरती, शोभायात्रा, महाप्रसादी, भजन संस्था व मेले की तमाम व्यवस्थाओं को सरपंच श्रीपाल वैष्णव, खिंवाड़ा बालाजी ट्रस्ट सचिव एडवोकेट निर्मल आचार्य, खेड़देवी ग्रुप अध्यक्ष रोकड़चंद सेवग, मदनलाल टेलर, भैरुसिंह राजपुरोहित, मुम्बई-चैन्नई एकता परिषद संयोजक केवलचंद माण्डोट, खिंवाड़ा व्यापार संघ अध्यक्ष दलपतसिंह राठौड़, श्रवणसिंह गोयल, रमेश आचार्य, भैरुसिंह राजपुरोहित, बालाजी मेला कमेटी उपाध्यक्ष हस्तीमल टेलर आदि ने बेहतर तरीके से संभाला।

पदमाराम हत्याकांड के मामले में एफएसएल जयपुर के सहायक निदेशक टीम के साथ पहुंचे सोरड़

पीड़ित परिवार ने दिया अब तक छह बार धरना

जागरूक टाइम्स संवाददाता मंडार। सोरड़ में बीते साल 16 फरवरी की रात को कृषि कुएं पर गेट के पास लगे 11 केवी तारों से आंकड़ी लगाकर करंट प्रवाहित करने से पदमाराम चौधरी की मौत हो गई थी। मामले में 13 माह बीतने के बाद भी मौत का खुलासा नहीं हुआ है। प्रकरण में गुरुवार एफएसएल के सहायक निदेशक डॉ.मुकेश शर्मा अपनी टीम के साथ सोरड़ पहुंचे। मौके पर रेवद झीएसपी मनोज कुमार गुप्ता, मंडार थानाधिकारी रविंदरपालसिंह राजपुरोहित, डिस्त्रिक्ट के सहायक अभियंता कुलदीप शर्मा, कनिष्क अभियंता जय कुमार बैरवा भी टीम के साथ पहुंचे। मौके पर तत्कालीन घटनाओं की परिस्थितियों के सीन क्रिएट कर वीडियोग्राफी कर परिजनों से पृछताछ भी की गई।



पीड़ित परिवार में आक्रोश

पदमाराम हत्याकांड को लेकर इतना समय गुजरने के बाद भी प्रकरण का राजफाश नहीं होने के कारण पीडित परिवार में आक्रोश बढ़ता जा रहा है। प्रकरण को लेकर पीडित परिवार अब तक छह बार धरना दिया गया। इसके अलावा पुलिस अधीक्षक, जिला कलेक्टर, आईजी रेंज पाली, गृह मंत्रालय, सीएमओ, मॉडिआ, भाजपा प्रदेशाध्यक्ष तथा मुख्यमंत्री को भी ज्ञापन दे चुके थे।